



پتکيل ماڻهو

[ناول]

امر ثناء



احسان پبليڪيشن ميهڙ 2020ع

ڊجيٽل ايڊيشن:

سند سلامت ڪتاب گهر

ڪتاب نمبر 09
حق ۽ واسطا محفوظ

پتکيل ماڻهو	ڪتاب جو نالو:
ناول	موضوع:
امر ثناء	ليکڪ:
هڪ هزار	تعداد:
خادم سولنگي	ڪمپوزنگ:
شاهزيب ميمڻ	ٽائيل:
جون 2020ع	سن اشاعت:
احسان پبليڪيشن ميهڙ، سنڌ	ڇپائيندڙ:
03003671729	
250/- روپيه	قيمت:

ISBN 978-969-9289-00-2

“BHATKYAL MANHON”
by: Amar Sana
Published by: Ihsan Publication, Mehar, Sindh
Contact # 0300-3671729
Email: ihsanpublication@gmail.com

ڊجيٽل ايڊيشن: سنڌ سلامت 2020ع
www.sindhssalamat.com

ڪتاب ملڻ جا هنڌ
پٽائي ڪتاب گهر حيدرآباد
مڪ بڪ هاؤس حيدرآباد
دستگير ڪتب خانہ دادو
عبدالرزاق ڪتاب گهر ميهڙ

سنڌ سلامت پاران:

سنڌ سلامت ڊجيٽل بوڪ ايڊيشن سلسلي جو نئون ڪتاب ”پتکيل ماڻهو“ اوهان اڳيان حاضر آهي. هن ناول جو ليکڪ گهڻ رخي شخصيت نئين ٿهي، جو نوجوان قلمڪار ثنا الله لهبر (امر ثناء) آهي.

امر ثناء لهبر جي لکڻين ۾ معاشري اندر ٿيندڙ سماجي برائين، ناانصافين، دين ڌرم، ذات پات وارن نه متجندڙ فرقن، ديس ڌڻين جي لاوارث بڻيل دانهن دردن ۽ پيڙائڻ جي عڪاسي واري جهلڪ سادن لفظن جي جامي ۾ اوڍيل واضع طور نظر اچي پئي. امر ثناء لهبر پنهنجي لکڻين ذريعي هر ڀل معاشري اندر جهالت واري قهليل ڀات کي ختم ڪرڻ خاطر پنهنجي ادبي مهارت سان جگنو جهڙو ڪردار ادا ڪري روشن سج اپارڻ جي جستجو ڪري رهيو آهي.

هي ڪتاب احسان پبليڪيشن ميمڙ پاران 2020ع ۾ ڇپايو ويو آهي. ٿورائتا آهيون امر ثناء جا جنهن ڪتاب جي ڪمپوز ڪاپي موڪلي ۽ ڪتاب سنڌ سلامت ڪتاب گهر ۾ پيش ڪرڻ جي اجازت ڏني.



محمد سليمان وساڻ

مينيڊنگ ايڊيٽر (اعزازي)

سنڌ سلامت ڊاٽ ڪام

sulemanwassan@gmail.com

www.sindhsalamat.com

books.sindhsalamat.com

مهاڳ

سند ڌرتي جيڪا انيڪ قدرتي نعمتن سان مالا مال هئڻ سان گڏوگڏ اوليائن بزرگن دانشورن ڏاهن اديبن ۽ سورمن جي ڌرتي پڻ آهي. هن جنم ڀومي جا ڪيترائي ڪردار پنهنجي قابليت ڏانءَ ذات دانشوري ۽ بهادري وارن انيڪ عملي ڪرت سبب تاريخ جي بابن اندر هميشه هميشه ڪاٺ اسان لاءِ اتساهه جو سبب بڻجي امر ڪردارن جي حيثيت ۾ زنده بڻيل آهن. شايد انهن هن ڌرتي جي گولي تي اچي ڪري پنهنجي جيون جا پل بيڪار نه گهاريا ۽ پنهنجي مقصد کي ساڻ ڪري پنهنجي پنهنجي حصي جو ڪم سرانجام ڏيئي ويا آهن ۽ ڪجهه اهڙا گهڻ رخي شخصيتن وارا ڪردار پنهنجي حصي جو ڪم ڪري پاڻ پتوڙڻ ۾ هن وقت به ڪوشاڻ بڻيل آهن. ذات قدرت طرفان هڪ انمول تحفو آهي، جيڪا گهڻي ڀاڱي ڪنهن خوشنصيب کي ئي نصيب ٿيندي آهي باقي اها ذات جي ديوي هر ڪنهن مٿان مهربان ٿيندي نظر نٿي اچي. ذات کي اگر اسين ڏانء واري اسلوب سان مضبوط بڻايون ته اسان کي هڪ سگهارو ۽ اڏول ڪردار پسڻ ۾ ملي ويندو. ڏانء ۽ ذات سان سرشار هڪ اهڙو ئي اڏول ڪردار گهڻ رخي شخصيتن جو مالڪ نئين ٿهيءَ جو نوجوان قلمڪار ثنا الله لهبر (امر ثناء) ادب جي آڪاش ۾ روشن ستاري جيان اڀرندي نظر اچڻ لڳو آهي. جيڪو ادبي ڪيتر ۾ پنهنجي قلبي پورهئي جو پگهر وهائيندي پنهنجي لکڻين ذريعي پنهنجو پاڻ پتوڙي رهيو آهي. امر ثناء لهبر جي لکڻين ۾ معاشري اندر ٿيندڙ سماجي براين، ناانصافين، دين ڌرم، ذات پات وارن نه متجندڙ فرقن ديس ڌڻين جي لاوارث بڻيل دانهن دردن ۽ اڙيتن پيڙائن جي عڪاسي واري جهلڪ سادن لفظن جي جامي ۾ اوڍيل واضع طور نظر اچي پئي. امر ثناء لهبر پنهنجي لکڻين ذريعي هر پل معاشري اندر جهالت واري ڦهليل ڀات کي ختم ڪرڻ خاطر پنهنجي ادبي مهارت سان جگنو

جهڙو ڪردار ادا ڪري روشن سج اڀارڻ جي جستجو ڪري رهيو آهي. هن نئين تهئيءَ جي نوجوان قلمڪار جي ڪهاڻين ۾ پڙهندڙن کي اتساه سان گڏ هڪ وڏو پيغام به ملي ٿو ته ڪٿي ڪٿي وري پيار محبت جا رومانوي داستان به ملندا آهن. ڪٿي وري نفرتن جا پالا ته وري ڪٿي ڪٿي منافقت جا اٺيڪ ويساه گهاتي وارا گهرا گهاءَ پسڻ وٽان ملندا. مطلب ته هن جي قلم ۾ اهي سڀئي رنگ روپ موجود آهن جيڪي پنهنجي پڙهندڙن جي معيار تي پورو لهي انهي جي اندر وارن جذبن ۾ چرپر پيدا ڪري سگهن. امر ثناء لهر هڪ پختگي سوچ رکندڙ نئين تهئيءَ جي اڀرندڙ ڪهاڻيڪارن واري ست ۾ هڪ نمايان ڪهاڻيڪار محسوس ٿي رهيو آهي جنهن وٽ وقت جي وڌندڙ وراڪن جيان روشن خيالي وارا اٺيڪ تصور فني ۽ فڪري حوالي سان نپاءَ وارو سٺو ڏانه ڏسڻ وٽان ملي پيو. گوڻ صاحب خان لهر يوسي پيارو استيشن تعلقا وضلعا دادو جي ادبي گهرائي ۾ اک کوليندڙ امر ثنا لهر ۾ بچپن کان وٺي ذات جي ديوي مهربان هئي جو شايد هن جو تعلق علمي ادبي ماحول سان جڙيو. هن جو والد الهرڪيو لهر ڪتابن سان دلچسپي رکندڙ ۽ انهن جو مطالعو شوق سان ڪندڙ وڏو ريڊيو ليسانس هيو جنهن پنهنجي جيون جو ڪافي حصو ادبي پروگرامن ريڊيو ۾ خط وڪتابت ڪري ۽ سگهڙن وارين لوڪ ڪچهرين ۾ وقف ڪري ورتو هيو، گهر اندر ڪتابن جي وڏي تعداد يعني لائبريري جو هئڻ ڪري امر ثناء لهر ۾ به ادبي شوق بيدار ٿيڻ لڳو هيو پر هن لکڻ پڙهڻ جي شروعات منهنجي لکڻين کي ڏسي ڪري ڪئي هئي. ڇاڪاڻ ته آئون ادب سان وابستگي رکندڙ هڪ ڪهاڻيڪار ۽ نشر نويس جي حيثيت سان ادبي پور هيو ڪندو پيو اچان. منهنجي تحريرن ۽ لکڻين کي سنڌي ڊائجيسٽن ۽ ميگزينن جي صفحن جي زينت بڻيل ڏسي هن کي به شوق ۽ ادب سان لڳاءَ ٿيڻ لڳو هيو. جنهن ڪري امر ثناء لهر قدرت طرفان مليل ذات کي استعمال ڪندي ادب طرف رخ رکيو. شاعري ذريعي شروعات ڪندي هن

قلمڪار ادب جي دنيا ۾ بابتڙا پائڻ شروع ڪري ڏنا هيا. جيڪو هن وقت اسان اڳيان پنهنجي ذات ۽ ڏان سان گڏ هڪ بهترين ڪهاڻيڪار جي روپ ۾ پنهنجي پيرن تي بيٺل پسڻ ۾ اچي پيو. امر ثناء لهر جو هي ڪتاب جيڪو پتڪيل ماڻهو جي نالي سان هڪ مڪمل ناول اوهان جي هٿن ۾ موجود آهي جڏهن هن جو مهاڳ هن ڪنهن وڏي نالي واري مهان ليکڪ ۽ اديب بجاءِ مونڪان لکرائڻ جو فيصلو ڪيو ۽ اچي مونڪي چيائين ته ادا اوهان مونڪي مهاڳ لکي ڏيو ته آئون سچ ۾ حيران ٿي ويس. خوشي سان گڏ تعجب به ٿيو هن جي سوچ ۽ ساڃاهه تي. خير ناول وٺي مطالعو ڪيم ۽ چيو مانس ته تون ڪنهن وڏي ليکڪ ۽ اديب کان پنهنجي ڪتاب جو مهاڳ لکرائي ته پذيرائي ڪتاب کي ملندي جئين اڄڪلهه ادب جي دنيا ۾ فيشن طور هلي رهيو آهي آئون ننڍڙو ليکڪ آهيان ۽ وڏي ڳالهه ته تنهنجو وڏو پاءُ به آهيان. ان لاءِ شايد آءُ اهو نپاءُ نه ڪري سگهان يا تنهنجي هن ادبي پورهئي کي ڪو مان نه ملي سگهي ته به بهتر ناهي. چيائين ته ڪجهه به ٿئي منهنجي خواهش آهي آئون مهاڳ توکان ئي لکرائيندس. سچ پچو امر ثناء جا هي الفاظ ٻڌي ڏاڍي سرهائي ٿي ۽ وٽ وس آهر ڪجهه لفظ لکڻ جي ست ساري وينم. ”پتڪيل ماڻهو“ امر ثناء لهر جو هي ناول سنڌي ادب ۾ هڪ بهترين ڪاوش آهي جنهن ۾ هن پنهنجي وس آهر سنو نپاءُ ڪيو آهي. هن ناول ۾ ڳوٺاڻي ماحول کان ويندي شهري ماحول جي به بهتر نموني عڪاسي ٿيل آهي. ڌرتي ڌڻين جي اڻوجم سادڙن ماروڙن کي هٿرادو فرسوده ريتين رسمن جي چار ۾ ڦاسائي انهن جي خواهشن جذبن ارمانن جو سفاڪ پوش رهڙن هٿان ٿيندڙ ناحق خون جي واردات لفظن جي روپ ۾ هن قلمڪار وڏي مهارت سان پنهنجي فن ذريعي پيش ڪرڻ جو مظاهرو ڪيو آهي. پتڪيل ماڻهو جي نانءُ سان سرچيل امر ثناء لهر جي هن ناول ۾ پهراڙي جي خوبصورت آلودگي کان پاڪ بڻيل فضا ۽ ساوڪ جي ويس ۾ اوڍيل ڌرتي جي ساوڪ سان ڀريل ڪڪ واري سونهن ۽ سندر تا جي منظر

نگاري ۾ به هڪ الڳ قسم جو موه ڏسڻ ۾ اچي رهيو آهي. خيالن جي حوالي سان به هن قلمڪار جا خيال وڏي اڌام پريندي ڪٿي ڪٿي ڏسڻ وٽان ملن پيا. ڇاڪاڻ ته عقيدن جي آڙ ۾ پيري مريدي هٿان اڀوجھ سانگيئڙن جا درد اهنج ۽ جهالت وارا ڪلور خيالن جي روپ ۾ حقيقتن سان ملندڙ جلندڙ پاسجڻ لڳي رهيا آهن ته ڪئين نه هن ترقي يافتا دور ۾ به اسان جا اڀوجھ مارو سادگي ۽ علم جي کوٽ سبب پنهنجي وٽين ۽ ٻنين جي تڏليل ٿيندي ڏسي رهيا آهن ۽ بيوسي وچان اهو سڀ ڪجهه برداشت ڪري رهيا آهن. ڪئين نه هو پنهنجي عقيدتي هيٺ پيرن پوتارن هٿان لتجي رهيا آهن. امر ٿناءَ جي هن ناول ۾ هڪ ڳالهه بهترين ۽ سندر پاسجڻ لڳي ته ڪوبه ماڻهو پنهنجي جيون مان مطمئن نظر نه پيو اچي. ڳوٺن جا رهواسي اهو محسوس ڪن پيا ته شهري زندگي بهتر آهي پر شهري ماڻهن کي وري ڳوٺاڻي ماحول سان چاهه آهي. هن قلمڪار انهي فرق کي تمام سمڻي نموني تشبيهن خيالن تصورن ۾ هڪ بهتر منظر نگاري ڪندي ادب سان چاهه رکندڙ دوستن اڳيان پيش ڪيو آهي. امر ٿنا لهر جي هن لکڻي ۾ جتي سماجي روين ڏاڍ جبر اوچ نيچ ۽ اڀوجھ ماروئڙن کي جهالت جي ڌڻ ۾ ڦاٿل هئڻ جو هڪ واضع تصور پيش ڪيو آهي ته اتي وري ناڪام چاهتن جا انيڪ داستان به بيان ڪري چاهتن ۾ ٿيندڙ ويساهه گهاتن جي عڪاسي به پڻ ڪئي آهي. هن ناول پتڪيل ماڻهو ۾ دوستن هٿان فريبي مڪاري ۽ پروسي ۽ اعتماد کي چيهو رسائڻ وارن نقابن تان پردو پڻ ڪٽيو آهي ته ڪيئن نه دوست منافقت جو نقاب اوڍي دوستي واري انمول رشتي واري تند کي پنهنجن مفادن خاطر ٻئي پويان وار ڪن پيا. امر ٿنا لهر پنهنجي هن لکڻي ذريعي هڪ وڏو سبق ۽ پيغام پڙهندڙ اڳيان پيش ڪيو آهي ته هن معاشري ۾ سڌارو علم سان ئي ٿي سگهي ٿو. اگر علم جو ڏيئوروشن رکيو وڃي ته اسان جي سماج مٿان پڪڙيل جهالت واري اونڌاهه ختم ٿي سگهي ٿي ۽ اسين هن سماج مٿان علم ذريعي ئي ترقي سڌاري جو نئون سج اڀاري هميشه

هميشه لاءِ ظلميت ۽ هٿرادو غليظ ريتن رسمن کي ختم ڪري سگهون ٿا. نئين تهيءَ جي هن نوجوان قلمڪار جي هن ناول ۾ ڪٿي ڪٿي جهول ضرور آهي پر هن جي خوبصورت منظر نگاري بهترين ڪردارن ۽ هن ناول جو سماج سان ملندڙ جلندڙ مقصد ان جهول طرف پڙهندڙن کي متوجهه نه ڪري سگهندو. نوجوان قلمڪار امر ثناء لهر جو هي قلمي پورهيو ادب جي ڪيترن ۾ لڳايل هڪ ٻوٽي جيان واڌارو محسوس ٿي رهيو آهي جنهن تي پڪ سان اهو چئي سگهجي ٿو ته اگر هي نوجوان قلمڪار ائين ئي پنهنجي قلمي پورهئي سان سچو رهيو ته هڪ ڏينهن هن جو پوڪيل هي ٻوٽو وڏي وڻ جو روپ ڌاري ادبي ذوق رکندڙ ساٿين کي پنهنجي چانو هيٺ پناهه ڏيڻ جو اعزاز پڻ ماڻيندو ۽ ادب جي دنيا ۾ پنهنجي الڳ سڃاڻپ رکي پنهنجو هڪ نانءُ ماڻيندو.

امان الله لهر

سابق سيڪريٽري ۽ موجوده آڊيٽر

س اس شاخ پيارو اسٽيشن

رپورٽر روزاني سوپ ۽ پڄاڻو اخبار

پيارو اسٽيشن

rozanisobhpairostation@gmail.com

03413507322

پنهنجي پاران

ڪڏهن ڪڏهن ٿيندو ايئن آھ جو لفظ مونسان ڪيڏن لڳندا آهن. اھي لفظ جن کي تحريرن جي طوائف خاني منجهه ننگو ڪري پيش ڪندو آھيان، اھي لفظ جن جي ڪومل وجودن کي ڪنھن حوسي جانور جيان ٻي تخليق جي دست بن ۾ لاوارث بڻائي اڇلائي ڇڏيندو آھيان. اھي لفظ جن جي نازڪ احساس ۽ اُمنگن کي ڇيڙي سج جي شفق جھڙي لالڻ رکندڙ من ۾ سرھائي محسوس ڪندو آھيان! ھا اھي ئي لفظ ڪڏهن ڪڏهن مونسان تصور جي دنيا ۾ ڪيڏن لڳندا آهن ۽ مونکي بي ساهو بڻائي اڪيلو ڇڏي ويندا آهن جت مونکي پنھنجا جذبات واسينگ جيان ڪڪڙ ۾ دير ناھن ڪندا. جت پنھنجا ئي احساس اذيت اربي مونتي ٺٺوليون ڪندا آهن! آئون اھڙي ڪيفيت ۾ روئندو آھيان ۽ لفظن کي سڏ ڪندو آھيان مگر لفظ لڪ لڪوٽي راند جيان منھنجي نظرن کان اوجھل رھندا آهن! ھينئر تائين اھو سمجھي ناھيان سگھيو ته لفظ مون سان ڇو ڪيڏندا آهن ڇا مان چريو ليکڪ آھيان؟ ڇا ڪاڻ ته مون ڪٿ پڌو ھيو چرين ليکڪن سان لفظ ڪيڏندا آهن سياڻا ليکڪ ته لفظن کي پنھنجي آرٽ ذريعي الجھائڻ جو ڏانءُ ڄاڻندا آهن ۽ لفظ انھن اڳيان ڪنھن بيوس رنڊي جيان محتاج ھوندا آهن اھو سمجھ ۾ نٿو اچي ته ھميشا لفظ مونسان ان ويل ڇو ڪيڏندا آهن؟ جنھن ويل ھُن جي پريت چاھت جو تصور ذھن جي نير گگن ھيٺان ڪنھن اڏامڪ پکي جيان اڏامجڻ لڳندو آھي ۽ آئون چاھيندي به ھُن جي پريت چاھت تي لکي ناھيان سگھندو! ھو جا جنھن سان منھنجو گھرو ناتو آھي جنھن کي آئون پنھنجي ئي وجود جو حصو سمجھندو آھيان! آخر ڇو ھُن جي پريت چاھت تي لکي ناھيان سگھندو؟ ھُو جيڪا منھنجي دل

جي سلطنت تي خدا جيان آهي جنهن جي پريت چاهت ۾ مونڪي پنهنجي زندگي جو مفهوم سمجه ۾ آيو! چڱي ريت اهو ڀل اڄ به مونڪي ياد آهي آئون هن سان پريت چاهت جي منزل تي پانڊيٽزو انڪري بڻيو هيس ته هو به مون جيان ليڪڪ هئي ۽ آئون سمجهيو هيس ته هو مونڪي ڪڏهن به پريت چاهت جي منزل تي اڪيلو ڇڏي نه ويندي ڇو جو ليڪڪ پريت چاهت جي اڌوري منزل جو درد ڄاڻندا آهن! شايد اهائي منهنجي وڏي مان وڏي خوشفهمي هئي جنهن کي وقت جي وهڪري حقيقت جو جامو اوڍائڻ ۾ دير ئي نه ڪئي! ۽ ڪا خبر ئي نه پئي پريت چاهت جي ريگستان ۾ آئون اڪيلو رهجي طويل اڏيتن جو پيند جهاڳڻ لڳس پر جڏهن به ڪنهن سُڪل وڻ کي پسي آئون تڪ پيڇڻ دوران هُن جي چاهت تي لڪڻ لڳيم ته لفظ مونسان ڪيڏڻ لڳا ۽ ڪيڏندا اچن پيا. آئون چاهيندي به هُن جي پريت چاهت تي لکي نٿو سگهان توڙي جو هاڻ من جي ڪلرائي زمين ۾ هُن جي پريت چاهت جو ننڍڙو گونچ وڏي وڻ بڻجي چڪو آهي! ڪاش هو سمجهي سگهي ها ته آئون هن جي جسم سان نه بلڪي هُن جي روح سان پيار ڪيو آ جنهن سان ناتو اڄ به نپائيندو پيو اچان. واقعي به آئون چريو ئي ليڪڪ آهيان. ڇا هُن جو ذڪر ڪرڻ هِت ضروري هو؟ پر مون وري به هُن جو ئي ذڪر ڪيو اهو انڪري جيڪو منهنجو ناول اوهانجي هٿن ۾ آهي بدولت ان خدا مثل شخصيت جي ئي آهي. ڇو جو مونڪي ڪتاب پبلش ڪرائڻ جو ڪوبه شوق نه هيو، نه ئي آئون ڪتابن جي دنيا ۾ اچڻ پئي چاهيو! بس گمنام ليڪڪ جيان ئي هيس جيڪو ڪنهن ڪنهن وقت ڪجهه لکي وٺندو آهي...! منهنجي ناول جو اوهان جي هٿن تائين پهچڻ جو ڪارڻ اهو آهي؟ جڏهن پاڻ پئي پريت چاهت جي ڏور ۾ لاٿون جيان جڪڙيل هياسين ته هُن جي پراڻي فيسبڪ تي اپلوڊ ٿيل پوسٽ جيڪا هُن پنهنجي چاهيندڙ

جي ڪتاب تي تاثراتي لکي هئي نظرن منجهان گذري سچ ته ان ويل آئون
پنڊ پهڻ بڻجي ويو هيس ۽ فقط روئڻ وارو اسٽيڪر ڏئي فيسبڪ جي آئيڊي
آف ڪري ڇڏيو هيم. هُن منهنجي روئڻ واري اسٽيڪر مان ڪيفيت جو
اندازو لڳائيندي اها پوسٽ هميشا لاءِ پنهنجي وال تان ڊليٽ ڪري ڇڏي
هئي ۽ ڪال ڪري چيو هيائين اڙي ڪنا اها پوسٽ 3 سال اڳ جي آهي
هاڻ اهڙو هن جي لاءِ ڪجهه به نه آجيڪو ڪجهه آهين تون ئي آهين...!
ان وقت اهو خيال منهنجي ذهن ۾ جنم ورتو هيو ته آئون به هُن جي چاهيندڙ
جيان چو نه پنهنجو ڪتاب هُن جي هٿن تائين پهچايان ۽ هو منهنجي به
ڪتاب تي تاثراتي مضمون لکي بس ان ڏينهن کانپوءِ آئون ڪتاب کي
پبلش ڪرائڻ جو سوچيم جيڪو اڄ ناول جي صورت ۾ اوهانجي هٿن ۾
آهي.

اوهان جو پنهنجو

امر ثناء

ڳوٺ صاحب خان لهڀر

تعلقه، ضلع دادو سنڌ

Email: sanalatiflahbar@gmail.com

Mob: 0348-3532371 / 0309-6045633

(1)

ڪافي مقصدن جي هوندي به زندگي ڪوڪلي تي پائين هيٺ...جنهن ۾
نه ڪنهن منزل جي ڳولا! نه ئي ڪنهن تڪميل جي خواهش...! پس ڪنهن
ڀٽڪي ويل مسافر جيان اڻ پسيل پيچرن، رڃ صحرائن، ۽ بيابانن منجه
رلندو رهيو هيس..بنا ڪنهن رٿابندي جي...! ۽ ٽڪل ٽڪل جسم ڪٽي
اڳتي وڌندو رهيو هيس، سُڪل پنن جي چيٽاڙجڻ جو آواز ايندو رهيو هيو
! جيڪي منهنجي پيرن هيٺان لتاڙجي رهيا هيا، ڪيڏو نه احساس ٿيو هيم،
پنهنجي دربدر جيون، ۽ سُڪل پنن تي! جن کي چڙواڳ هوا ٺهل
سمجهي پنهنجي گرفت ۾ الجھائي هٿ هٿ ڀٽڪائي رهي هئي! ڪنهن
وقت هن وڻ جي جسم سان لڳا ٿي ته ڪنهن وقت هن وڻ جي جسم سان لڳا
ٿي! ته ڪنهن وقت وري هوا جي خنڪي ۾ جڪڙجي نير گگن هيٺان لحد
منزل طرف اڏامڻ پئي لڳا ها، بيوس سُڪل پنن جي دربدر ۽ پنهنجي
ڀٽڪندڙ جيون ۾ ڪو خاص فرق نظر نٿي آيو هو، ڇاڪاڻ ته سُڪل پن
جهنگل ۾ ايترن سارن وڻن هوندي بيوس بڻجي رولا ڪيون ڪاٽي رهيا هيا
۽ آئون به ايترن سارن انسانن جي هوندي اڪيلائي جي ور چڙهي بيشمار
اذيتون پوڳي رهيو هيم! مسلسل اڳتي وڌندو رهيو هيس، پنهنجي
ڀٽڪيل جيون ۽ دربدر پنن تي ويچاريندو به رهيو هيس، لاشعوري طور
ڪافي منزل طئي ڪرڻ بعد پٺيان ڪنهن جو آواز پڙاڏو بڻجي ٻڌڻ ۾ آيو
هو، آواز ڪنهن حد تائين سڃاڻپ ڀريو ٿي لڳو، پر گھڻن ڪوششن باوجود
به آواز سڃاڻي ڪين سگهيو هيس، ڪنڌ ورائي پٺتي نهاريو هيم....

ڪنڌ ورائي پٺتي نهارڻ بعد اکين تي ويساھ نہ رھيو هو ۽ حقيقت کي سڀڻو
سمجھڻ لڳو ھيس...! ڇاڪاڻ تہ پڙاڏو ڪنڌرُ شخص پنھنجو ماساٽ حفيظ
ٿي ھيو...

اڙي ماساٽ تون...؟ وائڙائپ ۽ تجسس منجھان ماساٽ ورائيو ھيو...
جي ھا آئون...

ماساٽ پنھنجي اچڻ جي سڌ بہ نہ ڏنئين؟ خبر ھجيم ھا تہ توکي اسٽيشن
تان وٺڻ اڃان ھا، پاڪرن ۾ پريندي ماساٽ چيو ھو..
نہ ان تڪلف جي ڪاٺي ضرورت محسوس نہ ڪئي! بيزاري منجھان
ماساٽ جون پنھنجي وجود ۾ جڪڙيل ٻانھون ھٽائيندي ورائيو ھيم
بھتر آ. پر خير سان اچڻ ٿيو...؟

جي ھا! بس شھري رونقن ۾ من نٿي لڳو، روز روز ساڳيون وڏيون عمارتون،
تيز رفتار ھلندڙ گاڏين جو شور، سفيد چھرا، محبت کان خالي پھڻ جھڙيون
سخت دليون، جن ۾ نفرتن کانسواءِ ڪجھ بہ ڪين آ، اڀوجھ سانگيئڙن کي
باطل لالچيون ڏئي سرمائيداري نظام جا تلھ وارا ناٽڪ، ۽ فيڪٽرين جي
آلودگي کي ڇھي ايندڙ گدليون ھوائون جسم تي محسوس ڪري پور پئي
ٿيس! انڪري پھراڙي جي خوبصورتي کي پسڻ لاءِ نڪري آيو آھيان... ڪا
خبر ئي نہ پئي ھئي بنا ڪنھن ھٻڪ جي حادثاتي طور سڀ ڪجھ ڇڻي
ويٺو ھيس

تمام بھترين! ماساٽ سفر دوران ڪا تڪليف وغيره تہ ڪون ٿي نہ...؟
نہ يار! شايد توکي ڪل نہ آ، تڪليفون رول مسافرن جو ڪجھ بہ بگاڙي
نٿيون سگھن، ڇاڪاڻ تہ انھن جي مسافري ۾ دربدريون، ۽ انيڪ اذيتيون
پھريان کان ئي سمايل ھونديون آھن... ڪجھ بہ سمجھ ۾ نٿي آيو ھو ۽ نہ

چاهيندي به من جا صدين پڄاڻا موهن جي دڙي وانگر ڊپيل احساس ڪوتي
ماسات سان سلڻ لڳو هيس...
ڇا مطلب (مطلب) ! وائڙائپ منجهان نيٽن ۾ ٽڪيندي ماسات ورائيو هيو
ڪجهه به نه....!

ڳالهه ٻڌ ماسات، اسان سان فلسفن واريون ڳالهڙيون نه ڪندو ڪر، اسين
اياڻا فلسفي منجهان ڇا ڄاڻيون؟ پاڻ سان سادي ٻولي ۾ ڳالهائيندو ڪر...
۽ ها تون ڪافي بدليل نظر ٿو اچين، آخر ڇو....؟
ماسات تبديلي ته ارتقا جو اهم پايو آ جنهن بنا ارتقا پنهنجو حقيقي مقام ماڻي
نٿي سگهي! ۽ انسان ارتقا بنا اڌورو آهي، انڪري ارتقائي قانون ذريعي
انسان ۾ انقلاب ايندو رهي ٿو، جنهن جو چاهيندي به ڪو فرد انڪار نٿو
ڪري سگهي! شايد مون منجهه به انساني ارتقا جي تبديلي آئي هوندي ان
۾ پريشان ٿيڻ جي ڪاڻي ڳالهه ڪونهي...

وري به مون پهراڙي جي ڄٽ سان پرفيسر (پروفيسر) واري ڳالهه ڪيئي نه
...ماسات ڪندي ورائيو هو

چاهيندي به ڪجهه ڪين ڪچيو هيم ۽ خاموش رهيو هيس...!!
اچ ته هڻئون.....

ڪيڏانهن؟ وائڙائپ منجهان ورائيو هيس
چريا سڀ حوال هتي ٿورئي ڪبا! ڳوٺ ڏانهن به هڻڻو آهي ني...!!
ماسات آئون هتي هيڪل ۽ تنهارهڻ ٿو چاهيان! مونڪي هتي ئي هيڪل
چڙهي ڏي...! تڏو ساھ ڪڍندي ورائيو هيم...!!

هي ڇا ٿو چوين؟ مان توکي ويران جهنگ ۾ اڪيلو ڪيئن ٿو چڙهي سگهان
اچ هاڻ هڻئون ڳوٺ.... ماسات ضد ڪندي ٻانهن ۾ هٿ مضبوطي سان وڌا
هيا..

ماسات جي اهڙي روش ۽ پنهنجائپ پسي پنهنجي ضد کي شڪست ڏني
هيم ۽ هاڪار ۾ ڪنڌ لوڏي ماسات پٺيان خاموشي سان هلڻ لڳو هيس
پهريون ڀيرو زندگي هوبهو ڪنهن راند جيان پاسجڻ لڳي هئي، ان راند
جيان جنهن جي آخري نتيجي جي خود راندوگر کي به خبر ناهي هوندي،
ته اڳتي راند ۾ ڇا ٿيڻو آيا ڇا ٿيندو؟

ڪافي واٽ ويندڙ فرد تجسس پري نگاهن سان مون منجهه ڪجهه ڄاڻڻ
لڳا هيا اهڙو ڪجهه شايد جنهن کان خود آئون به بيخبر هيس! ۽ سوچڻ لڳو
هيم آخر اهڙو ڪجهه مون ۾ ڇاهي؟ جوهر واٽهڙو مون ۾ ڄاڻجي رهيو آ

...

آئي او آئي ڪاٿي آن..؟ ڏس ته مونسان گڏ ڪير آيو آهي گهر پهچندي
ئي ماسات حفيظ خوشي منجهان رڙيون ڪندي چوڻ لڳو هو
اڙي ابا اجهو آيس خير ته آهي نه؟ ڪمري اندران اسٽو عورت جو آواز ٻڌڻ
وٿان ٿي مليو هو...

جي جي آئي سڀ خير آ پر ڏس ته سهي ڪير آيو آ!!
اڙي ابا تون؟ حيرانگي مان نهاريندي ماسي وراڻي هئي شايد منهنجي
موجودگي تي اعتبار نٿي آيس... پڪ ڪرڻ خاطر مونکي پاڪرين پئجي
وئي هئي ۽ پاپوه منجهان ڳل چمڻ لڳي هئي.
جي ها ماسي آئون..

ادي جي طبيعت ڪيئن آهي؟ گهرپاتي سڀئي خوش اٿئي؟ ماسي حال
احوال پڇندي وراڻي هئي..

سڀئي گهرپاتي خوش آهن، ڌيري آواز ۾ وراڻيو هيم ۽ چپ چاپ پنهنجي
جيون جو تماشو پسندو رهيو هيس، ڇاڪاڻ جو سڀ ڪجهه منهنجي
مرضي جي برعڪس ئي ٿي رهيو هو، جيڪو مون ڪڏهن تصور ۾ ئي نه

سوچيو هيو، آئي توکي خبر آ ماسات مونکي ڪاٿي مليو ؟ حفيظ
سنجيدگي سان وراڻيو هيو.
نه اها....

ڳوٺ جي اوڀر واري جهنگ ۾! سوبه اڪيلو اڪيلو، پهريان ته آئون ڊجي
ويو هيس، پر دل ٻڌي هڪلون ڪيون جڏهن پٺ ورائي مونڌانهن ڏنائين
ته اڪين تي ويساه ٿي نه رهيو هو، اهو سمجهي رهيو هيس ته آئون ڪو
خواب ڏسي رهيو آهيان پر حقيقت ڪڏهن به خواب جو روپ ڌاري نٿي
سگهي، ڏنم ته منهنجو جگري ماسات ٿي هيو.!. حفيظ سرهاڻي منجهان
وراڻيو هيو

گهور وڃان مان! اهو به سنجو شڪار بهاني پنهنجي ماسات کي ڳولي لڌي
پُٽ.....!! ڳوٺ جا جهوپڙي نما ۽ ڪچين ڪوٺين جا منظر پسي
ڀٽڪيل روح منجم عجيب راحت محسوس ڪرڻ لڳو هيس، ائين لڳي
رهيو هو جڻ ڳوٺ جي ان سندر منظرن سان منهنجو جنمن جو تعلق هجي،
وڏا وڏا کليل آڳوٺا، ويڪرا اڳواڙا، بنا درن ۽ دروازن وارا گهرڙا.....
اوامڙ صائما ڪاڏي وئين آن؟ هيڏانهن اچ ڏس ته صحيح ڪير آيو آهي ۽
هاڏي وڏي پيتي منجهان وهائو، ٿڪ واري نئين رلي به ڪنيو اچڻ ماسي
پنهنجي ڌي کي خوشي واري انداز ۾ وڏي واڪي چيو هو
جي آئي اجهو آيس...!!

ماسات صائما رلي ڪٽ جي پيراندي طرف وڃائيندي خوش پڙ ڪئي هئي
۽ حال احوال وٺندي امي ۽ ادي جو پڇيو هيائين...
امان جلدي چانه تيار ڪري وٺ ماسات لاءِ.....!! وڌيڪ ڳالهه کي
ڊيگه ڏئي ماسي وراڻي هئي! ڊگهي مسافري ڪري آيو آ، شايد ٿڪجي
پيو هوندو...!!

ڪا خبر ئي نه پئي ڳالهين ڳالهين ۾ چانهه جو پيالو اڳيان حاضر ٿي ويو هو،
آئي امان ماسات لاءِ تختي مان ڪو نئون منگ لاهين ها نه، هي پيالو ته اسان
ڳوٺ وارن جو ڏاج آ...!!

نه نه ماسي ان جي ڪائي ضرورت نه آ! بس پاڻ کي رڳو چانهه ئي ته پيئي
آ منگ هجي يا پيالو... ماسي زينت سان مخاطب ٿيندي وراڻيو هيس...
سج سڪرات ورتل ماڻهو جيان آخري پساهن ۾ هيو، روشني ڌنڌلي ٿيڻ
لڳي هيس، اوندهه کي پنهنجو راج ڳوٺ مٿان قائم ڪرڻ ۾ ڪامياب
ٿيندي ڏٺو هيم، پهرائي جو سندر تا پريو ماحول ڀٽڪيل منهنجي وجود کي
جيئن جو نئون اتساهه بخشي رهيو هو، ماسي وارن طرفان بي انتها محبت
ملڻ ڪري جيون جا ڪوماتيل احساس هڪ دفعو پهر تڙڻ لڳا هيا، نااميد
ٿيل جذبا ۽ احساس ڪمٽري جي گرفت ۾ آيل بليڪ ان وائيت جيون
جون خواهشون رنگين پاسجن لڳيون هيون...!!

مناقضت، نراسائي جي ڌوڙ ۾ گدلو بڻيل منهنجو منڙو تاج محل جيان
جرڪڻ لڳو هو! ۽ وقت جي ڪا خبر ئي نه پئي رات گذري وئي صبح ساڻ
سج جا ڳاڙهسرا ڪرڻا اکين اڳيان تجلا ڏيڻ لڳا هيا... تڪين سج
جي ڪرڻ وارن تيز عڪسن سبب ڪت تي اٿي ويهي رهيو هيس ۽
اڪيون مهٽڻ لڳو هيس ڇا ته نظارو هيو چو طرف ڳوٺائي ماحول منجهه ٿڌي
هیر جو ڪنهن وينگس ناچڻي جيان رقص ڪرڻ جو ڍنگ! نير گنگ هيٺان
پڪيڙن جا پنهنجا ٿاڪ ڇڏي روزي جي تلاش ۾ اڏامجڻ وارا انتهائي
دلڪش منظر، ڪُڪڙن جي کليل سحن تي چون ۽ چون ۽ واري مٺي موسيقي
جيڪا شيخ اياز جي شاعري ۽ صادق فقير جي شيرين آواز جيان بي چين
منهنجي من منجهه اتساهه بخشي جياپي جونئون گس ڏيڪاري حوصلو ڏئي
رهي هئي!..

ساجهر ويل پاڻي جو لوتو اڳيان رکندي... ماسي منهن ڌوئڻ جي هدايت
ڪئي هئي..

منهن ڌوئي اڃان ڪٿي پيو مس ٿيو هيس ته ماسات صائما چانهه جو پيالو
پيش ڪندي بسڪوٽن جي پليٽ سامهون رکي هئي...!! بسڪوٽن سان گڏ
چانهه جون چسڪيون ڀرڻ لڳو هيس...

ابا تون گهر وارن کي ٻڌائي ناهين نڪتو ڇا؟ ماسي زينت ٿانءُ ڌوئيندي
وراڻي هئي

حيران رهجي سوچڻ لڳو هيم ته ماسي کي ڪنهن ٻڌايو... ته آئون گهران
موڪلائي ناهيان نڪتو. اڃان سوچڻ ۾ ئي محو هيس ته ماسي ٻيهر پنهنجو
جملو ورجائيندي وراڻي هئي ابا تون گهر وارن کي ٻڌائي گهران ناهين
نڪتو ڇا؟

ڇا مطلب ماسي.... موضوع کي ندامت منجهان تارڻ جي ناڪام ڪوشش
ڪندي وراڻيو هيم

مطلب (مطلب) اهو ته رات تنهنجي موبيل (موبائيل) جي گھنٽي وڳي پئي!
پر تون گھري نند ۾ ستو پيو هئين... بار بار رنگ وڃڻ ڪري مون واري
ٻچي حفيظ به نه ڪئي هم نه تم ٻڌڻ تي زور ڏئي ڪن تي رکي الائي
(ڳالهائين) ته پريان ادي پئي الائي اهو سڀ ادي ٻڌايو...

ڪجهه ڪين ڪچيو هيس.. ڪنهن هارائيل جاري جيان ڪند
جھڪائي ڇڏيو هيم... ڇاڪاڻ جو جاري دائي تي لڳايل پنهنجي
موڙي هارائي ويهندو آهي پر آئون پنهنجي مهڪندڙ جيون جاسندر پل
هارائي ويٺو هيس..

ماسي ڳالهه کي ڏيکڻ ڏيندي وڌيڪ وراڻي هئي ته ابا ڪافي ڏينهن بعد
ادي وارن سان الائي پي چين من کي شائتي ملي ۽ ها موڪلائڻ مهل

اڌي تنهنجون وڏيون وڏيون ڀارتون ڪندي چيو هو ته منهنجي ڀڄڻي جو خيال رڪجانءِ...

ماسي جي ڳالهين کي لاشعوري منجهان ٻڌندي ماسات حفيظ کي جانچڻ لڳو هيس، پر ماسات حفيظ گهر جي ڪنهن به ڪنڊ ۾ ڪٿي نظر نٿي آيو هو، مجبورن ماسي سان مخاطب ٿيندي پڇيو هيم ته ماسي ماسات ڪاٿي آ؟

ابا ٻني تي ويو آهي....

اڃا ماسي..

جي ها پٽ!....

ماسي مون وارا شوز نظر نٿا اچن ڪاڏي ويا...؟ بيچيني واري ڪيفيت ۾ وراڻيو هيم

ڇا ابا، شايد منهنجو جملو نه سمجهندي ماسي حيرت منجهان وراڻي هئي منهنجا شوز ڪاٿي آهن، اگهاڙي پيرن ڏانهن نهاريندي وراڻيو هيس، شايد ماسي منهنجي اشاري مان سمجهي وئي هئي ۽ وراڻي هئي اڙي ابا ته ائين چئو ته منهنجو بوت ڪٿي آ! باقي سوزن (شوز) جي اسانکي ڪهڙي خبر ۽ اسين ڇا ڄاڻون سوزن جهڙن لبطن (لفظن) مان.....!! ماسي جي واتان اهڙو جملو ٻڌي چاهيندي به ڪل روڪي ڪين سگهيو هيم، ۽ سوچڻ تي مجبور ٿيو هيس ته دنيا ڇنڊ ڪي ڇهي وڃي مريخ پهتي آهي، پر ٻهراڙي جا اڀوجه سانگيٽڙا اڃان به ڏاڏي آدم جي دور واري ڀولي ۾ ڪنهن ول ويڙهي جيان الجھيل آهن، شايد تعليم ۽ سٺي تربيت جي اڻهوندائي ڪري...

ابا ڇا پيو سوچين... گهڙا منجي مٿان ڌوٽل تان ۽ رڪندي ماسي وراڻي هئي.. بس ماسي آس پاس جي ماحول تي پيو سوچيان...

ڏي صائما ماني تيار ٿي وئي ؟ رڌڻي اندر ماني پچائيندڙ ماسات صائما کان ماسي پڇيو هو...

ها آئي ماني تيار آهي، ماسات صائما ماسي کي تيز آواز ۾ ورندي ڏيندي چيو هيو ..

ابا هل ته هليو ٻني تي....

ائين لڳو هيم جڻ ماسي منهنجي من جي ڳاله چورائي بيان ڪئي هجي ! ۽ خوشي واري گاڏڙ لهجي سان يڪدم هاڪار ڪئي هيم...

ڳوٺ جي وروڪڙ ڪائيندڙ پيچرن کي لتاڙيندي ساوڪ واري لباس ۾ اوڍيل سُندر ٻنين جا عڪس پسندو رهيو هيس. سج جي ڳاڙهي روشني جي تجلن تي شينم جو اوگهڙ ڀريو بدن پسڻ وٽان ٿي ملندو رهيو هو جيڪا رنڊي جيان ڌرتي جي ساوڪي سيج مٿان ننگي سُتل ٿي نظر آئي هئي ! ڇا ته ٻهراڙي جي ٻنين جي خوبصورت منظر ڪشي هئي ! اردگرد ڌنارن جا ڪوڪڙاٽ، پکين جون منڙيون ٻوليون، ٿڌڙي هير جو گهلڻ ۽ سج جي روشني.....!!

وات ويندي ڳوٺاڻي عورتن کي ميرانجهڙن ڪپڙن ۾ ايندي ويندي پسندو رهيو هيس، شايد جيڪي گاه پني ۽ ٻني ٻاري جي ڪم ڪار لاءِ گهرن کان ٻاهر ٿي نڪتيون هيون، پر هڪ ڳاله عجيب لڳي رهي هئي، جنهن کي چاهيندي به سمجهي ڪين ٿي سگهيو هيس ! آخر ڇاڪاڻ ڳوٺ جون عورتون مونکان ايترو اولو پيون ڪن ! مونتي نظر پوندي ئي مک تي ڪپڙو اوڍي پنهنجو دڳ پيون متن....!! اهڙو ڇا آ مون منجهه.....!!

پُٽ خيال سان، وڏي چلانگ هڻي ماسي اڌ پار ڪندي وراڻي هئي آئون به وڏي چلانگ سان اڌ پار ڪندي وراڻيو هيس ماسي خيال ئي ته آهي..

هڪ دفعو پيهر ٻهراڙي واري نظارن جي سندر تا کي پسڻ لڳو هيس ..
سڌ پنڌ تي ماسات حفيظ جو آواز پر لاءِ بڻجي ٻڌڻ ۾ ٿي آيو هو جيڪو
کانڀاڻي سان پنهنجي پڪل پوک تي جهار هڪلي رهيو هو .
اڙي حالت ڏني اٿئي پيرن جي ... ويجهو پهچندي ئي غور غور سان مونکي
ڏسندي حفيظ وراڻيو هو

چاڻيو آهي منهنجي پيرن کي ..! هيٺ پيرن ڏانهن تڪيندي تعجب وچان
وراڻيو هيس

آئي تون به چري آن، ماسات کي مون وارو جوتو ڏين ها جيڪو موچي کان
هٿرادو تيار ڪرايو هو، پنهنجو نئون بوت سڄو ماڪ ۾ وڃائي ڇڏيو
اٿس ماسات حفيظ ماسي زينت کي عقلمنداڻي انداز ۾ پريشان
ٿيندي وراڻيو هو ..

ماسات ان ۾ پريشان ٿيڻ جي ڪهڙي ڳالهه آهي، چاڻيو آهي منهنجي بوت
کي. پيرن جي حفاظت ڪاڻ ئي ته بوت استعمال ڪبا آهن! دلجاءِ طور
حفيظ سان مخاطب ٿيندي وراڻيو هيس .

نه ماسات شهري رستن ۽ ڳوٺاڻن پيچرن تي هلڻ لاءِ جوتا به الڳ نمونن جا
هوندا آهن جيڪي ماحول سان مشابهت رکندا آهن جيئن اسان ۾ ۽ سائين
وڏي ۾ ڪيترو فرق آهي. ماسات حفيظ ڳالهين ڳالهين ۾ وڏي ڏاهپ واري
جملي کي اوڳاچي ورتو هيو. پر اسان ۾ ۽ سائين وڏي منجهه فرق وارو جملو
تجسس ڀريو لڳو هيم ڇاڪاڻ ته سائين وڏو وارو لفظ منهنجي سمجهه ۽
پرک کان ايترو دور هيو جيئن چڪور لاءِ چنڊ.

ابا هاڻ اچو ماني گرھ کائو ..! رومال جون ڳنڍيون کوليندي ماسي وراڻي
هئي ..

آئي تون هل مال جو گاهه لڻ اسين ماني کائون ٿا!!

ماسي ڏانتو ۽ گاه واري ميرڙي چادر ڪڍي گاه ڪٽڻ لاءِ رواني ٿي وئي هئي!!!..

ماني ڪاٺي بس ڪيسين ته حفيظ وراڻيو هو ماسات هيڏانهن اچ ...
ٿورو اڳيان واري اڏ منجهان ڪاٺي جا ٻه ٽي ڪانا ڪٽندس! تون ويهي
ڪچمري ڪجانءِ!

ماسات گوڏ جا ور مضبوط ڪندي، واٽر ۾ گهڙيو ڏانتي سان ڊپ، گاه
لڙي. ڪوڏر وسيلي واٽر جي تري ۾ پيل لت کي لپا هڻندي ٻاهر ڦٽو ڪرڻ
لڳو هو.. آئون ماسات جي هنرمندي ڏسڻ لڳو هيس.

ماسات اهو به وقت هيو جو اوهان به ڪڏهن هن ڳوٺ جو حصو هيو سهڪي
جي صورت ۾ ٽلهي آواز سان وراڻيو هو.

جي بلڪل ماسات ننڍپڻ منجه ڪڏهن ڪڏهن امڙ ويهي ڳوٺ جون
ساروڻيون ٻڌائيندي هئي! پر جڏهن کان جوان ٿياسين ته گهر ۽ امڙ کي
تائيم ڏيڻ گهٽ ڪري ڇڏيوسين... پر مونکي اڄ به چڱي طرح ياد آ امڙ
ڳوٺ سان سلهاڙيل يادون ٻڌائيندي ٿڌن شوڪارن مٿان ٿڌا شوڪارا
پريندي هئي، ڏندن جي گهاٽي منجه چيچ جي ننهن کي نورپيڙي جيان
ٽڪيندي وراڻيو هيس

بلڪل..! ڪو به انسان پنهنجو ننڍپڻ چاهيندي به وساري نٿو سگهي!
ماسات حفيظ ڪوڏر مان هٿ ڪڍي وراڻيو هو...

ماسات هڪ ڳالهه پڇانءِ؟

ڪهڙي..؟

حفيظ منهنجي سواليه جملي کي اڌ مان ڪٽيندي وراڻيو هو
ڳوٺ جو هر ماڻهو عجيب نگاهن سان مون طرف گهوري چوٽو؟ ۽ عورتون

مونکي سامهون ڏسي پنهنجي منهن کي رٿي جي پلٽي سان پاڻ لڪائن ڇو
ٿيون! آخر ههڙو ڇا آ مون منجهه؟
ماسات آئون هڪ ڳالهه ڪريان..؟ حفيظ منهنجي سوال جو جواب ڏيڻ
بدران پنهنجي اندر سانڍيل ڳالهه جو شايد اظهار ڪندي ورائيو هو...
جي جي ڪر...!!

سچ ۾ تون اسان ڳوٺ وارن کان مختلف پيو ڏسجين، صفا فلمي اداڪارن
وانگي..! پيرن ۾ استائلي بوت، پئنتشيت (پئنت شرت) ڌاڙهي مڇ
غائب... ڄڻ ڪو اگريز (انگريز) هجين، پنهنجو ڳوٺائي سنڌي نپ لڳين
ئي ڪونه پيو... ۽ خبر ٿئي صبح سان ڪاڪي ولو وارو چورو مليو، تنهنجي
باري ۾ پڇا ڪيائين، جڏهن ٻڌايو مانس ته تنهنجي باري ۾ ڇا چيائين....؟
ڇا چيائين؟
هاهاهاهاهاها....

ڇا ٿيو ماسات...؟ ڪلين چوڻو.. مالڪ ماسات جو ڪلڻ وارو انداز مونکي
تجسس ۾ وجهي ڇڏيو هيو! ۽ آئون سوچڻ تي مجبور ٿي پيو هيس ته آخر
ماسات کلي چوڻو...!

ڪجهه به نه...! پيو ٻڌا ماسات سنگت ساٿ تيار ٿئي؟ موضوع جو رخ
ڦيرائيندي ماسات حفيظ ورائيو هو...

سنگت ساٿ سڀ خوش تيار آ! پر مونکي اهو ٻڌا ته ڳوٺائي منهنجي باري ۾
ڇا چيو هيو... ۽ ڏنڊ ٿيڙي تنهنجي ٽهڪڙن جو مقصد ڇا هيو؟
بس ڇڏ ان ڳالهه کي اجايو ڏک ڪري ويهندي مهمان آهين نه ماسات..
ماسات به چوڻ پيو ۽ ڏک جي به ڳالهه ڪرين پيو...؟ آئون ڪاوڙ ۽
پنهنجائپ واري گاڏڙ ڪيفيت ڏيکاريندي ورائيو هيس..

مطلب نه مڙندي! ٻڌ ڪاڪي ولو وارو چورو چوي پيو ته اهو ڪالهه توسان گڏ ڪدڙو ڪير هيو؟ نه مڃ نه ڏاڙهي صفا ڪلين شپ (ڪلين شيو) ... پر تون دل ۾ نه ڪجانءِ مونسان ڪڏهن ڪڏهن اهو ڳوٺاڻي پوڳڙو به ڪندو رهندو آهي، شايد متان هُج ۾ چوندو هجي...

ماسات حفيظ جي زباني ڳوٺاڻي ماڻهو جي سوچ کي ٻڌي، افسوس ٿيو هو ۽ سوچن جي مها ساگر منجهه غوطا کائيندي سوچڻ لڳو هيس، ڇا مردانگي رڳو شهپرن سان وابستگي آهي؟ شهپرن بنا مرد نه پر ڪدڙو آهي؟ آخر اهڙو ڇا پيل آهي شهپرن جي چند وارن ۾ جنهن سان انسان مرد ٿو سڏجي؟ شايد اهڙي سوچ رکندڙ ماڻهن جو به قصور ڪونهي ڇاڪاڻ جو اهڙا فرد علم کان وانجهيل ئي هوندا آهن.....!!

ڇا ٿيو ماسات؟ خيال جو تسلسل درهم برهم ڪندي حفيظ وراڻيو هو ڳوٺ وارن جي عجيب تخيل تي سوچيان پيو ته مردانگي شهپرن منجهان ڪيئن پئي ظاهر ٿئي؟

ماسات دل ۾ نه ڪجانءِ! مرد ماڻهو کي ٿورڙيون مڇيون هٿ ضروري آهن ڇاڪاڻ ته مرد جي سڃاڻپ مڇن سان ئي ٿيندي آهي...

اڙي چريا ٿورڙيون ڇو؟ اصل چڪي رکجي هونئن به ڏٺو وڃي ته چانه منجهان مڪيون ڪڍڻ واري سٺي مشين شهپرن جي ته آهي، لطيفو ٻڌائيندي حفيظ سان پوڳڻ ۾ وراڻيو هيس... ۽ کليل فضا ۾ پنهنجا تهڪ وڪرجي ويا هيا! پهراڙي جي ماحول ۾ وقت گذرڻ جو احساس نٿي ٿيو هو سيڪنڊن منتن پٺيان ۽ منٽ ڪلاڪن پٺيان ڪنهن جنگي سپاهين وانگر ڊوڙندا رهيا هيا

ماسات اچ ته گاهه ڪڍي هلئون گهر.....!!

ماسات کي گاهه ڪٿائي! هن جي قدمن پٺيان ڳوٺ طرف روانو ٿيو هيس..

پنين ۾ لهندڙ سج جو نظارو ڪنوار جي ڳاڙهي وڳي واري چولي تي لڳل
پيرت جيان خوبصورت لڳي رهيو هو آسمان هيٺان پڪيٽڙا خوشي
خوشي پنهنجي ٿاڪن ڏانهن ورندي نظر تي آيا هئا... ڪليل فضا ۾
ڪنوارين جا تهڪ سهيڙجي منهنجي ڪنن سان ٽڪرائجڻ لڳا هيا،
جيڪي ڪجهه دوري تي ڪوه ڪناري پاڻ سان ڪل پوڳ جي راندرچايون
بيٺيون هيون ۽ چوپائي مال کي ڳوٺ طرف وڏي اُڪير سان ڌارن کان
اڳڀرو ويندي پسيو هيمن، جنهن جي ڳچي ۾ تليون، پورڙا، چڙيون، چڙا، چيڙ
۽ چيڙن ۾ پيل گنگهرين جا آواز من ۾ وٽندڙ موسيقي جهڙو ڪردار ادا
ڪندي محسوس ٿيا هيا.....!!

ماسات گاهه جي پري پٽ تي اڇلائيندي ماسي زينت کي سڏ ٿي ڪيو هو!
ماسي زينت لوٽو پاڻي جو حفيظ طرف وڌائيندي وراڻي هئي! ابا
ڏسين آئين پهراڙي جون پنيون، توکي وڻيون ته نه هونديون؟
نه ماسي زبردست لڳو پهراڙي جو ماحول.....!!

ابا ڪوڙ نه هڻ...! پهراڙي کان سو پيرا بهتر شهر آهي ۽ شهري ماڻهو کي
پهراڙي ڪٿ تي مزو ڏي.....!!

ماسي شهر کان بهتر پهراڙي آهي! ڇاڪاڻ ته شهر منجهه منصوعي سونهن
ري ڪجهه به ڪين آ، پر ان جي برعڪس پهراڙي قدرتي سندرta سان
سرشار آهي! جنهن جي سندرta کي پسڻ سان روح کي عجب قسم جي
راحت ملي ٿي، خزان جهڙي مک تي بهار جا تاثر ڇائنجي وڃن ٿا، صدين
جا اوجاڳيل نيٺ آرام محسوس ڪن ٿا ۽ وجود جي ڍانچي ۾ قيدي بڻيل
روح آزاد فضاين کي ڇهي مهڪي ٿو پوي.....!!

ابا اسانجي نظر ۾ ٻهراڙي کان هزار ڀيرا بهتر شهر آهي! ٻهراڙي ۾ ڏکي ويل نه ڪنهن سٺي اسپتال جو بندوبست آ، نه وري مينهوڳي وقت روڊ آهن نه رستا.....!!

اهو قول سچ پاسجڻ لڳو هو ته انسان ڪنهن به حال ۾ مطمئن ناهي، جي اگر مطمئن هجي ها ته اڄ ناشڪري جهڙا لقب مليل نه هجنس ها، پر ڏاهپ پري تخيل سان پسيو وڃي ته هن دنيا ۾ جيڪا به تبديلي انسان آندي آهي ان جي وجهه حرس ۽ نفس جي غلامي آهي ڇاڪاڻ ته انسان فطرتن طور حرس ۽ نفس جي پورا ئي ڪاڻ غلامي جهڙي وبا ۾ جڪڙيل رهيو آ، جنهن جي ڪري اڄ بن ماس واري شڪل کان تبديل ٿيندو هيستائين پهتو آ.....!! امان صائما پاڻس جا ڪپڙا ڪڍي وٺ.....!!

ماسات حفيظ انگوچو ڪٿي نلڪي طرف وهنجڻ لاءِ نڪري ويو هو.. ماسي وارن طرفان بي انتها پيار ملڻ ڪري جياپي جا ڌنڌلا عڪس چٽا ٿيندي پٺيان هيمن!! ۽ ائين محسوس ٿيڻ لڳو هو جڏهن جنم وٺي ڪنهن قدردان ماحول منجهه اک کولي هجيمن، جنهن ۾ رڳو انسانيت سان پاڻوھ ڀريا زبانن تي سجايل لهجا، اُڪير چاهت، محبت ڀريا ڪردار، هر طرف اوڀرائپ هوندي به پنهنجي ڪاڻ خلوص ڀريون نگاهون، جيڪي منهنجي گهايل وجود لاءِ ڪنهن تيمارداري کان گهٽ ڪين هيون.....

ماسي زينت سوهمڻي جي ماني اڳيان رکندي وراڻي هئي ابا کير به ڏيان؟ في الحال صبر ڪر آئي؟ منهنجي طرفان حفيظ ورندي ڏيندي وراڻيو هو! ۽ مونسان مخاطب ٿيندي چيو هيائين ته ماسات تنهنجي پڙهائي جو ڇا ٿيو؟ يونيورسٽي (يونيورسٽي) پاس ڪيئي يا نه؟؟

ماسات حفيظ جو پڇيل سوال ٿيڪم جيان منهنجي اندر حسرتن جي مضبوط روڊ کي ايڏيڻ جو ڪردار ادا ڪندي نظر آيو هو... جن کي ٻڌندي

ٿي نٿي منجهه گرهه اٿڪي پيو هيءُ هڏڪي پنهنجي قيدخاني ۾ الجھائي ورتو هيو...

چاڻيو ماساٽ... پاڻي سان ڀريل گلاس مون طرف وڌائيندي حفيظ ورائيو هو

شايد ماني جو وڏو گرهه لڳي ويو. جيڪو نٿي جي سوڙهي گلي پار ڪرڻ ۾ ناڪام رهيو... يڪساهي پاڻي جو گلاس پيئندي ورائيو هيس...

ماساٽ حفيظ هڪ دفعو ٻيهر پنهنجا الفاظ ورجايا ۽ پڙهائي بابت پڇڻ لڳو هو... بار بار تعليم جي پڇاڻي بعد ڏڪار و لهجو خوشگوار موڊ جي گگن مٿان ڪارونجهر کان آيل ڪڪرن جيان ڇانئجي ويو هو... جنهن کي زبان سان برسائيندي دڪدائڪ لهجي منجهه ورائيو هيس بس ماساٽ تعليم اڏوري ڇڏي ڏنم.....

آخر ڇو ماساٽ... حفيظ ڪنهن مزدور جو ڪردار ادا ڪندي من جي ڊنل حسرتن واري عمارت کي مسلسل ڪوٽڻ لڳو هو...

بس ماساٽ ڇڏان ڳالهه کي پيو ٻڌا؟

نه نه! پھريان اهو ٻڌا ته پڙهائي آخر ڇو اٿم ۽ ڇڏي ڏني تو؟ حفيظ ضد ڪندي ورائيو هو

ڪي ڪي ڳجهار تون مها سگهڙن کان به ناهن سرچنديون، انڪري ان ڳالهه کي سرچڻ ڇڏي ڏي.....!! ۽ ڊگهي سناتي ۾ پنهنجو پاڻ وڃائي ڇڏيو هيءُ

ڪجهه گهڙين بعد حفيظ ڏڪاري لهجي ۾ افسوس ڪندي ورائيو هو ته ماسي جي خوابن جو ڇا ٿيندو؟

ڇا مطلب ماساٽ.....

مطلب اهو ته ماسي ڳوٺ منجهان انڪري لڏو ڪٿي وئي هئي ته منهنجي اولاد سٺي ۽ ڪارائتي تعليم حاصل ڪري ڪنهن منزل تي پهچي پر... پهريون ڀيرو حفيظ جا لفظ ٻڌڻ بعد ممٽا جو احساس ڪنهن وٽ ويڙهي جيان مونکي پنهنجي وڪڙ ۾ ڦاسائي ورتو هيو. جنهن بعد پڇتاءَ جون ريڪائون گهٽج جي روپ ۾ نرڙ تي اڀري آيون هيون، ماضي طرف نهاريندي سوچڻ لڳو هيس ته احساس ڪنهن تاهڙ پڪي جيان پڙڪو کائي جذبن جي رج ۾ ڀٽڪڻ لڳا هيا، ڪجهه به سمجهه ۾ نه ٿي آيو هيم آخر هي سڀ ڇا ٿي رهيو آهي، سڀ ڪجهه منهنجي سوچ جي برعڪس....

زندگي ڪنهن رانديڪي جيان لڳي رهي هئي جنهن جو ريموٽ شايد ڪنهن ناسمجھه ٻالڪ جي هٿ ۾ هجي....

بس ڇڏ ماسات ان ڳالهين کي پيو ٻڌا..... سگريٽ ڊڪائي هلندڙ موضوع جو رخ ٻي پاسي موڙيندي ورائيو هيس سگريٽ جو دونهون لڪڙن واري ڇت سان ٽڪرائجي پنهنجو وجود وڃائي رهيو هو...

بس ماسات شڪر آهي رب جو! پيا جيئون جهوپڙين ۾...

الائي ڇا ڪاٺ ماسات حفيظ جي چيل الفاظن منجهان احساس ڪمٽري جو هڳاءُ محسوس ٿيو هو! آٿت ڏيندي ورائيو هيس اڙي حسين آهي اوهان جي جهوپڙي نماءُ هي زندگي.....

بلڪل ماسات پاڻ ساهه ماڻهو آهيون، پاڻ کي هر وقت ٻني ٻاري ۽ مال متاع جو فڪر رهندو آهي باقي پنهنجو دنيا سان ڪوبه تعلق نه آ...!

سگريٽ جو دونهون ناسن مان ترين نماءُ انجڻ جي ڪاري دونهي جيان ڪڍندي ورائيو هيم ماسات اوهين ۽ اسان هن دنيا جو حصو آهيون ۽ دنيا سان لاتعلقي جو اظهار پنهنجو پاڻ سان ڌوڪو ڪرڻ برابر آهي، پيٽ صائما چانهه تيار ڪر... حفيظ اوهانسي ڏيندي ورائيو هو

آئون ٻانهن جي ڪرائي ۾ پاٽل گهڙي منجهه نظرون ڦيرائي تائيم ڏٺو هيم ته رات جا ساڍه ڏهه وڳي رهيا هيا، اماس جي چادر سان ڍڪيل جهوپڙيون...! جهوپڙين ۾ جيتامڙن جو آواز، ڏيڏرن جي تان تان جڻ مڌر موسيقي جهڙا ساز هجن، چند جون ڪڪرن سان لڪ چپ واريون چلولايون. ڳوٺ جي ڪُتن جا رڪي رڪي پونڪ جا پوائتا آواز، ڏورانهين جهنگ مان ايندڙ گدڙن جون اونيون ۽ رات جي گهڙي ۾ هير جو گهلڻ، جنهن جي چهاءُ سان جسم تازگي پري لذت ٿي محسوس ڪئي... عجب سرور... حفيظ ۽ منهنجي ڪچهري...

ماسات سڀاڻي توکي وڏي ڳوٺ گهمائڻ وٺي هلندس، خاموشي جونقاب مڪ تان لاهيندي حفيظ ورائيو هو... آئون سگريٽ جو توتو آڱرين جي گرفت مان آزاد ڪندي جهيڙي آواز ۾ ورائيو هيس نيڪ آ...!! ماسات صائما چانهه جا منگ اڳيان رکندي ڀر منجهان ويهي رهي هئي جنهن کي ڀر ۾ ويهندي پسي ورائيو هيس ماسات چو توکي به نندڻي اچي ڇا؟

ماسات صائما جو مسڪرائيندڙ چهرو جهوپڙي اندر ڀرندڙ ڏيئي جي ڳاڙهسري روشني ۾ ڳاڙهسرو ۽ ڏندلو پسڻ وٽان ملي رهيو هو! چانهه جو منگ چڙتن تي رکندي هڪ وڏي چسڪي ڀريندي ورائي هئي نه ماسات مان دير سان سمهندي آهيان

ڀر ماسات مان ته شهري ماڻهن جي واٽان اڪثر اهو ٻڌندو هيس ته ڳوٺاڻي ماحول سان وابستگي رکندڙ ماڻهو اڪثر سوير سمهندا آهن ۽ عصر ويل اتندا آهن!! بنسبت اسان شهرين جي...

ماسات توکي خبر آهي ڇا؟ حفيظ اوڀاسي جو تسلسل مڪ تي جاري رکندي ورائيو هو

ڇا؟

ڪنهن دور ۾ ڳوٺاڻا ماڻهو رات جي وڳڙي ۾ وڏا بند ٻاري ڏور. بيت، ڳجهارتون، قصا ۽ آکاڻيون ڪڍي پڌائيندا هيا جن جو سلسلو سج نڪرڻ تائين جاري رهندو هيو، پر اڄڪلهه اها رسم به سائنس جي ترقي سبب ڌنڌلي بڻجي پنهنجو وجود وڃائي چڪي آ!!

ماساٽ حفيظ جي چيل شبن ۾ فلاسافي جا ڪرڻا انڊلني جيان چلولايون ڪندي نظر آيا هيا جن جي چلولائين منجهه اردگرد واري ماحول جا ڌنڌلا عڪس روشن ٿيندي پايان هيم... ۽ تخيل جي سمونڊ ۾ غوطا کائي ويچارو هيم ته بيشڪ حفيظ صحيح وراڻيو آ سائنسي ترقي جي ڪري سنڌو ماڻهي جي مڇ ڪچهري واري پراڻي تهذيب نابود بڻجي چڪي آ ڇاڪاڻ ته ارتقا ماضي جي ريتين رسمن کي پنهنجي پيرن ۾ ڪول جيان چيٽاڙي اڳتي وڌندي آهي شايد تڏهن ته انقلابي مرحلو طئي ڪرڻ ۾ ڪامياب بڻجندي...

ماساٽ تنهنجو هي لباس ڳوٺاڻن کي نٿو وڻي؟؟ صائما خيالي ڪشتي مان هيٺ لاهيندي اوچتو وراڻي هئي... بلڪل ادي مان به اهڙي پئي چوڻ وارو هيس! حفيظ به سر ملائيندي وراڻيو هو

ڇو ماساٽ آخر چاهي هن لباس ۾ جونٽو وڻي ڳوٺاڻن کي؟؟ ماساٽ هن لباس ۾ انسان ڇڻ ننگو آهي...

ڇا مطلب؟؟ تجسس منجهان تخيل جي گهرائي ۾ پڌندي وراڻيو هيس. ماساٽ مون کان پنهنجي ساهيڙي تنهنجي باري ۾ پڇيو هيو ۽ چيو هيا ٿين ته هي شهري بابو ڏاڍو سهڻو آهي پر ويندي ويندي ڇا چئي وئي هئي؟؟

مونکي ڪجهه به سمجهه ۾ نه اچي رهيو هيو ته ماسات صائما جي چوڻ جو مقصد ڇاهي؟ ۽ هو ڇا پئي چوڻ چاهي؟ بس حيرانگي وارو لهجو برقرار رکندي ورائيو هيس

ڇا چئي وئي هئي؟؟

اهو ته شهري بابو کي نصيحت ڪجاءَ! ڪي ڪي لباس ماحول مطابق ئي سونهبا ۽ سٺا لڳندا آهن، تڏهن ته ڪنهن ڏاهي جو قول آ جهڙو ديس تهڙو ويس! انڪري اگر هي ڳوٺاڻي ماحول ۾ رهڻ توڻو چاهي ته هتان جارنگ روپ اپنائي...!

مان ڪجهه ڪين سمجهيس...! تنهنجي چوڻ جو مقصد ڇاهي ماسات؟ هڪ دفعو پهر ناسمجهي جو اظهار ڪندي ورائيو هيس

ماسات صائما شايد بيزاري منجهان ڪاوڙ پري لهجي ۾ ورائي هئي ته هن لباس ۾ تون اگهاڙو نظر ايندو آهين ۽ ڳوٺاڻن کي هر شيءِ تنهنجي ظاهر پسڻ وٽان ملندي آهي، جنهن جي ڪري ڳوٺاڻيون عورتون توکان لڄ ٿيون ڪن.....!

ماسات صائما جا غصي منجهان نڪتل لفظ منهنجي الجھڻ دور ڪرڻ ۾ ڪامياب ويا هيا آءٌ مسلسل ان سوچ ۾ الجھيل هيس ته ڳوٺاڻيون عورتون مونکي پسندي پنهنجو پاڻ لڪائين چو ٿيون...!! آخر اهڙو ڇا هيو مون منجهه!! پر ماسات صائما منهنجي سڀني سوالن جا جواب غصي جي صورت ۾ ڏئي ڇڏيا ها...!! جنهن بعد مسڪرائيندڙ چهره مٿان ندامت جا اولرا روشن ٿيندي محسوس ڪيا هيم! ۽ خيالي ساگر جي پاتال منجهه ڪنهن ورنه پھڻ جيان هيٺ لهندو ٿي ويو هيس! انيڪ تصور شهر ۽ پهراڙي جي ڌنڌلن عڪسن جو اڀياس ڪندا رهيا هيا، پهراڙي ۽ شهري زندگي ۾ نپ، زمين جيڏو فرق پر ڪٽ وٽان مليو هيو.....!!

پهريون ڀيرو پنهنجي قومي لباس سلوار ۽ قميص تي فخر محسوس ٿيڻ لڳو
 هيمن جنهن جو ڪريڊيٽ ماسٽر سائما ڪٽڻ ۾ ڪامياب وئي هئي ! سچ
 پاسجڻ لڳو هيو ته پنهنجو قومي لباس نه رڳو قوم جي سڃاڻپ پر اخلاق جي
 به ترجماني ڪندو آهي ۽ ڪنهن ڌاري قوم جو لباس تن تي ائين لڳندو آهي
 جيئن ڪنهن جانور جي پني تي چتيون لڳل گاديلو...!!

ڇا ٿيو ماسٽر!! خيالي ساگر جي پاتال منجهان ٻاهر ڪڍندي
 ماسٽر سائما وراڻي هئي.....

بس خوشفهمي ۾ مبتلا رهي سوچيم پئي ته ٻهراڙي جون چوڪريون خاص
 سهڻيون ته ناهن پوءِ به مونکي ڏسي پنهنجو مک چوپيون لڪائن پر...!!
 ها ها بيشڪ اسين سانوريون چوڪريون ئي پليون پر شهري چوڪرين
 جيان آواره ناهيون؟ ماسٽر سائما منهنجو جملو اڌ ٻڌو ڪندي جذبات مان
 وراڻي هئي...

آئون حيرانگي جي لهرن ۾ اٿل پتل ٿيندي وراڻيو هيس آواره مطلب؟؟؟
 مطلب ته شهري چوڪريون ادب حياءُ کان ڪوڪليون هونديون آهن، هر
 ايري غيري کي اوڻي، سائين، جانو سان مخاطب ٿي سڏ ڪنديون آهن،
 ايتري قدر آواره جو وڏڙن جو به لحاظ نه ڪنديون آهن نه مٿي تي رٿور ڪن،
 نه ئي ڪنهن وڏي سان ڳالهائڻ جو ڍنگ ڄاڻڻ! بس هر گهڙي بي حياتي پريا
 تهڪ ٿي تهڪ.....!!

ماسٽر سائما جا چيل شيد ٻڌي يونيورسٽي جو مهڪندڙ ماحول ذهن جي
 نير گگن هيٺان ڇانئجي ويو هو، جنهن جي پالار منجھ شينم، ڪنول،
 ريشما کان ويندي هر ڪلاس فيلو شاگرده جو ڪردار پسڻ وٽان مليو هو،
 هو به ڇڙواڳي سان تمار تهڪ، اوڻي، يار، ڊيئر، جانو جا شيد ! ۽ کليل
 ذلفن سان انهن جون اينگيون چال چلتون صاف صاف پسڻ ۾ اچڻ لڳيون
 هيون!

ماسات سونهن صورت جي نه پر ڪردار جي محتاج هوندي آهي اسين
پهراڙي جون چوڪريون بيشڪ سانوريون آهيون پر اسان ۾ قدرتي ۽ حقي
سونهن آهي...!! ماسات صائما رٿومتي تي ٺاهيندي ورائي هئي
آئون حيرانگي واري ڪيفيت ۾ مبتلا رهندي ورائيو هيس... اهو وري
ڪيئن ماسات ؟؟

ماسات قدرتي سونهن اخلاق حيا شرم ۽ لچتن کي چٽبي آ! جيڪو اسان
پهراڙي جي سانورين چوڪرين ۾ موجود هوندي آ باقي اسين شهري
چوڪرين جيان بيوتتي پالڻ ۽ مهانگين ڪريمن جو استعمال ڪريون ته
يقينن ڪنهن حسينائن کان گهٽ نه لڳنديوسين پر سونهن ان چيز جونالو
نه آ...!

ماسات صائما جون ڳالهيون ٻڌي اهو اندازو لڳائي وينم ته ڏاهپ تعليم جي
محتاج نه آهي، ڏاهپ بنا تعليم ۽ بنا ڪنهن متبادل روش جي هر هنڌ ذات
وانگر سماءجي سگهي ٿي!

(2)

صبح ساجهر ويل اڪيون ڪلندي ٿي پهراڙي جو ماحول خوشگوار محسوس ٿيڻ لڳو هو جنهن مٿان سج جا ڳاڙهسري رنگت وارا ڪرڻا ڳوٺ جي چئني طرفن کان چائنل هيا، من ۾ پراسرار راحت بخشيندڙ ٿڌڙي هير جي موسيقي پريو دلفريب ڇههءَ، ڪانگن جي ڪانءَ ڪانءَ وارا ٻول، ڪنهن ڪنهن وقت معصوم ٻارڙن جي روئڻ جا آلاپ، ته ڪنهن وقت عجيب سناتو ڳوٺ مٿان ڪڪرن وانگر چائنجي ٿي ويو جنهن منجهان حسرتن جو ماريل منهنجو هانءُ عجيب راحت ٿي حاصل ڪندو رهيو هو،

وقت معمول مطابق گردش ڪندي ڦرندو رهيو!

ماسي سان گڏ آئون به ٻني طرف روانو ٿيڻ لڳو هيم ته! پٺيان ڪنهن جا دٻيل تهڪ ٻڌڻ وٽان ٿي آيا هيا جيڪي گرفت جي چنبي مان زوري آزاد ٿي کليل فضا ۾ وڪرجي ويا هيا.

نڀاڳي چوري ڪهڙي خوشي اٿئي جو تهڪ پئي ڏين؟ ماسي ڳوٺاڻي چوڪري سان مخاطب ٿي وراڻي هئي جيڪا ڪجهه قدمن جي دوري تي ماسات صائما سان گڏ بيٺل نظر آئي هئي...!!

ندامت منجهان مرجهايل چمري تي يڪدم مصنوعي مسڪراحت قائم رڪندي وراڻي هئي خالان رات مذاحيا خواب لڌو هيم سو پنهنجي پياري ساهيڙي صائما کي پئي ٻڌايو!

ڳوٺاڻي چوڪري جا تهڪ ٻڌي ايئن محسوس ٿيو هو جڻ ڪائنات سموري ٿرٿلي ۾ اچي وئي هجي، اردگرد جي ماحول ۾ پيٽ پوڄا ڪندڙ پڪيئڙا ٿاه منجهان پڙڪو ڪائي پاڻ بچائيندا هجن! ڳوٺاڻي چوڪري جو اک جي چمڪڻ ڦٽڻ واري خوبصورت نهار بي رحم شڪاري جي ڪماڻ

مان نڪتل تير جيان احساس. اُمنگ ۾ ڇهيندي محسوس ٿي هئي! جنهن سان ماضي جا ڌنڌلا عڪس ذهن جي طوائف خاني اندر رقص ڪرڻ لڳا هيا، جڏهن هُن کي پهريون ڀيرو يونيورسٽي اندر فزڪس روم ۾ ايندو پسيو هيم ته اهو ئي ساڳيو مسڪراھت وارو منظر هيو، اها ئي ساڳي من موھيندڙ شرميلي آڏي نگاهن سان پسڻ واري ديد هئي جنهن جي دلفريب ادائن ۾ منهنجو مٿڙو اٽڪجي بيمو رهيو هو!

ابا خيال سان...!! اڳيان ايندڙ ڪاهي کان هوشيار ڪندي ماسي وراڻي هئي...!!

هونئن...! زبان منجهان لا شعوري جو آواز نڪتو جنهن کان خود آئون به اڻڄاڻ رهيس ۽ هوش سنڀاليندي حقيقي دنيا سان متعارف بڻيو هيم...!!
پهراڙي جون سندر زمينون فصلن جي ساوڪ ڀري پوشاڪ سان سجايل نظر آيون هيون، ڪافي دور دور تائين ڌنار ۽ فصلن جي وٽ پاسي سان چرندڙ چوپائي مال جا ڌنڌلا عڪس پسڻ وٽان ملندا رهيا هيا، ڪٽ ڪٽ وات ويندي پورهيت عورتون مٿي تي وڙني گاه سان منهن لڳي رهيون هيون ته وري ڪٽ ڪنهن واه ڪپ تي لشڪر جي صورت ۾ ڳوٺاڻيون اسٽڊ، جوان بالغ ۽ نابالغ نارين جو ڪپڙا ڌوئڻ وارو منظر ڏسڻ وٽان به ٿي ملندو رهيو هيو، پهراڙي جا اهڙا حسين منظر خزانن جيان اجڙيل منهنجي من ۾ بهارن جو سبب ٿي بڻيا هيا جن جي درشن بعد من اندر تازگي جي سڳند وجود ۾ روح وانگر سماءُ ڇڻ ٿي لڳي هئي!

پهراڙي جي حقي سونهن کي پسندو به رهيو هيس ته ماسي پٺيان هلندو به رهيو هيم ايتري ۾ کيسي اندر پيل خاموش موبائيل ڌمچر ڪري وڃڻ لڳي هئي.....!!

گھڻ ڪوشش باوجود به نمبر سڃاڻي ڪين سگهيو هيس ۽ ڪال اٿيند
ڪندي هيلو ڪيو هيم!!

پريان کان خاموشي جو اونهن سمونڊ محسوس ٿيو هو، هڪ دفعو پهر هيلو
لفظ جو سهارو وٺندي ڳالهايو هيم!!
ڪوبه آواز نه مليو هو...

ڪن تان موبائيل هٿائڻ جو ارادو ڪندي ڪال ڊسڪنيڪٽ ڪرڻ تي
هيس ته پريان کان هيلو جو آواز ٻڌڻ ۾ آيو هو...
جي ڪير؟

اوهين ساگر آهيو نه...؟

جي ها آئون ساگر آهيان پر اوهين ڪير؟
ڪاٿي آهيو؟؟

پريان اهو ٻڌايو ته اوهين ڪير پيا ڳالهايو!!
ساگر آئون سنڌو آهيان!!

ڪير سنڌو؟؟ سڃاڻڻ کان انڪار ڪندي وراڻيو هيس
مان!!

ڇا مان؟

خير اوهين مون کي نٿا سڃاڻيو ! نه ئي آئون اوهان کي ٿي سڃاڻيان...!
اوهان جو نمبر مون کي!! اڳتي ڪجهه ڪين ڪڇي ۽ لفظن
کي بکليل راهڪ جيان زبان ۾ ڇٻاڙي خاموشي اختيار ڪئي هيائين...
ڇا مطلب!!

غلطي منجهان شايد رانگ نمبر لڳي ويو اوهان جو!! ڏيري آواز سان
تمتار الفاظ ڪنن سان ٽڪريا...

جڏهن اهي لفظ ٻڌم ته حيرت جي ڪا گنجائش نه رهي ۽ تڏهن جي امانس
۾ پاڻ وڃائيندي سوچيو هيم ته اگر رانگ نمبر آ ته منهنجو ساگر نالو ڪيئن
ٿي ورتو؟

اوڪي ڪا ڳالهه ناهي...! چاهيندي به ڪو ڊيگهه نه ڪئي هيم! ۽ ڪال
ڪٽڻ تي هيس ته پڇيو هيائين...

اوهين يونيورسٽي جا شاگرد آهيو نه؟؟

جي نه! پر اوهين سنڌو ڪير ۽ ڪهڙو ڪم اٿئو! حقيقت ڪي ڪوڙ جو جامو
پهريندي ورائيو هيس ڇاڪاڻ ته آئون نٿي چاهيم ڪنهن اوڀري شخص
ڪي سڀ ڪجهه سچ ٻڌايان

اوڪي بعد ۾ ڳالهائين ٿي! ۽ تون تون ڪال ڪٽجڻ جو آواز ٻڌڻ وٽان
مليو هو... موبائيل اسڪرين تي رسيو ڪال جو شو ٿيل نمبر غور سان
پرکڻ لڳو هيس. پر سڃاڻپ ۾ نه آيو هيو شايد ته ان کان اڳ اهڙو ڪوبه
نمبر نگاهه منجهان نه گذريو هو! من گهڻو ئي چاهيو ٿي ته بيڪ ڪال ڪري
تعارف پڇي وٺان پر مناسب نه سمجهيو هيم ۽ موبائيل ڪيسي اندر رکي
اڻ ٿڌ واري خيالن منجهه غوطا کائي سوچڻ لڳو هيس ته ڪير ٿي سگهي
ٿي! سنڌو نالي ڪا به چوڪري يونيورسٽي ۾ نه هئي! نه ئي سڃاڻپ وارين
چوڪرين ۾ ڪا سنڌو چوڪري آهي پر هي سنڌو ڪير آ ۽ مون ڪي ڪيئن
سڃاڻي؟

چو ماسٽر تنهنجو چهرو لٿل آهي اڄ؟ ڪجهه قدمن جي دوري کان حفيظ
ورائيو هو...! شايد منهنجي لوسائيل چهر جي شفق ڪي پر ڪي ورتو
هيائين

آئون ڏونگي مرڪ لٽڻ تي سڃاڻيندي ورائيو هيس ته نه ماسٽر اهڙي ڪا
ڳالهه نه آ.....

ابا ڪنهن جي ڪال هئي...! ماسي به منهنجي الجهن پسندي ورائي
هئي...

رانگ نمبر هيو شايد.....

جنهن بعد ماسي ڏانتو ۽ اوچڻ ڪڍي گاه لڻڻ لڳي هئي، حفيظ پني ٻاري جو
ڪم ڪرڻ ۾ مشغول ٿي ويو هو ۽ آئون ٻهراڙي جو حسين ماحول پسڻ لڳو
هيم وقت معمول مطابق گردش ۾ مشغول نظر آيو هو!

(3)

هڪڙي جهوپڙي نماءُ هونل تي ويهندي حفيظ گهٽ عمر چوڪر
 ڪي ٻه چانهون ڪڍي اچڻ جو چيو هو! هڪ معصوم ٻالڪ چانهه جو ڏيش مون
 اڳيان آڻيندي ورائيو هو صاحب چانهه ڪٿو؟ معصوم ٻالڪ ڪي پسندي
 آئون تعجب جي ول ۾ وڪوڙجي ويو هيس، ڇاڪاڻ ته ست سالن جي عمر
 ۾ چتتون لڳل لباس سان بير اڱري ڪندڙ چوڪرو ڪنهن شهزادي کان
 گهٽ ڪين لڳو هيو! معصوم ادائون، سانوري لٻڙن تي دائمي مسڪراھت
 جون لهرون، اخلاق ۽ خلوص پريا زبان تي شبد ايتريقدر جو شوباز
 گيراھڪ چڙهون ٿي ڏنس ته به ڪين ٿي ڪچيو هيائين!

ڪنهن جي خيالن ۾ گم ٿي ويو آڻ ماساٽ! ٻڌتر ۾ ڏسي حفيظ ورائيو هو
 ماساٽ بس پنهنجي ماحول جي ڌنڌلن عڪسن تي پيو سوچيان ته اهڙا
 شهزادا اسڪول وڃڻ جي عمر ۾ چند ٽڪن خاطر بير اڱري ٿا ڪن ۽
 پنهنجي جيون جو ايندڙ حسين مستقبل پيٽ جي ٻڪ اجهاڻڻ خاطر ٿا
 وڃائن!

هاهاها ماساٽ تعليم کان ائين ڀلا آهن اڃا چورا...! شايد طنز ڪندي
 حفيظ ورائيو هو

ڇا مطلب...!! حفيظ جي چمري ڪي غور سان پسندي ورائيو هيس
 هن چوڪر ڪي مان چڱي ريت سڃاڻان ويچارو ڀيٽيم آهي ڪافي سال اڳ
 هن جو پيءُ بيماري وگهي مري ويو هيو. هي پنهنجي پوڙهي امڙ ۽ نوجوان
 پينٽرن ڪاڻ مزدوري ڪري ٿو. خبر اٿئي سيٺ نه پيو بيهاريس هونل تي
 الله خوش ڪري ڇاچي ولي داد ڪي هن سيٺ ڪي منت ڪري پنهنجي ڌمي

بيهاريو اٿس. ڇاچي ولي داد جي سيٺ سان پراڻي ياري آهي. غريب پورهيت جو پٽ آهي! جي اگر هي (بيراگري) ڇڏي اسڪول پڙهندو ته يقينن هن جو خاندان بک مرنڊو ڇو ته ويچارن مسڪينن جو هٽل جي مزدوري ۽ برت سلائي مان مڙئي گهر جو چرخو پيو هلن پيو ڪو به ڪمائڻ جو ذريعو نه اٿن... حفيظ چانهه جي چسڪي پريندي وراڻيو هو!!

حفيظ جا شيد ٻڌي خوشحال پنهنجي ڌرتي جي پيوس ماروئڙن تي سوچڻ لڳو هيس جيڪي بک. بدحالي جي ڪري غلامي جي زنجيرن ۾ جڪڙيل نظر آيا هيا! افسوس ٿيڻ لڳو هيم ته ڇا سچ منجهه اسين هن ڌرتي جا وارث آهيون. جي سچ منجهه اسين ڌرتي ڌڻي آهيون ته ڇا ڪاڻ اسان جي گهر جون چاهون معصوم بالڪن جي رت ولوڙڻ بعد سورن سان ٻرن پيون.

ڪجهه گهڙين جي خاموشي واري تند توڙيندي حفيظ وڌيڪ وراڻيو هو. ماساٽ توکي خبر آ؟ پر واري ڳوٺ جو هڪ چوڪرو يونيورسٽي ته ڇا پڙهي آيو هو پر پاڻ کي ڪامريڊ سڏائڻ لڳو هيو، نه ڪنهن وڏيري جي عزت پيو ڪري نه ڪنهن مرشد جو احترام پس هر گهڙي انقلاب انقلاب چونڊو رهندو هيو

اڃا ماساٽ هينئر ڪاٿي ملندو اهو ڪامريڊ! آئون يڪدم ملڻ واري حب جو اظهار ڪندي وراڻيو هيس؟

ڪڏهن به نه ملي سگهندو اهو بي پيرو ڇو ته سال پهريان روڊ ايڪسپڊنٽ ۾ فوت ٿي ويو آ! مرشدن جون پتون ڪاڏي وينديون وڌي پيو انهن جي مخالفت ڪندو ۽ انهن کي رنجائيندو معجزو مرشدن ڪري ڏيکاريس نور ڀٽاري سان آئون پاڻ ڏسي آيو هيس هن جو چترجي ويل لاش صفا ڏسي نه پيا سگهون.

ويري سيد! ڏک جو اظهار ڪندي وراڻيو هيس...!

حفيظ هٽل جي مالڪ کي پئسا ڏيڻ لاءِ اتي ويو هو! کيسي ۾ پيل موبائيل جي رنگ وڃڻ لڳي هئي، امي جو ئي نمبر هيو ڪال اٿيند ڪندي وراڻيو هيس

هيلو جي امي ڪيئن آهيو!

پڇڙا ڪُل خير تون ڪيئن آهين ۽ بنا اطلاع جي ڳوٺ ڏانهن هليو ويئون! هتي اسين پريشان ته ڪيڏانهن ويو؟ يڪسهي ۾ امي سڀ ڪجهه وراڻي وئي هئي!

امي مان به خوش آهيان بس من نٿي لڳو شهر ۾ انڪري موڊ کي بدلائڻ خاطر اوچتو ڳوٺ ڏانهن نڪري آيم پر اطلاع ته ڪرين ها نه پڇڙا...

ممتا جي شفقت پريو آواز ٻڌي وجودي سمونڊ ۾ راحت جو لهرون اٿل پتل ٿيڻ لڳيون هيون

۽ آئون چاهيندي به ڪجهه ڪين وراڻيم ٿي بس چپ چاپ امي کي ٻڌندو رهيو هيم

ايتري ۾ امي ادي صنم کي موبائيل ڏيندي وراڻي هئي پيڻ سان ڳالهائڻ پت متو ڪائي وئي آ!

هيلو هيلو

ادي صنم خاموش رهي ڪا به ورندي نه ڏني هيائين! هڪ دفعو ٻيهر وراڻيو هيس هيلو

مان توسان ناراض آهيان ڪنا! ادي صنم جڏهن به مونسان ڪاوڙبي هئي ته ڪنا لفظ ئي چوندي هئي پر ڪوه مري جي جابلو علائقن وانگر ڪاوڙ ادي صنم جي اچتو هي چمري تي گمڻو وقت ٽڪي نه سگهندي هئي!

هاهاهاها سچ ۾!! پنهنجائپ سان تمار نخريلو تهڪ ڏيندي وراڻيو هيس.

تون به بنا ٻڌائڻ جي جاڏي وڻي ٿو هليو ٿو وڃين ڪنا! ادي صنم
روئڻهارڪي لهجي ۾ وراڻي هئي جنهن جو درديلو احساس ٿيلي فون
سنگلن سان گڏ آواز ذريعي منهنجي ڪنن سان ٽڪريو هيو!

بيسري توکي ته خبر آهي نه منهنجي...! جڏهن دل جي سلطنت تي دردن
جا ڪڪر تيزي سان چانئجي ويندا آهن جنهن ويل مونجهه ٿيڻ لڳندي
آهي ان ويل آئون نڪري پوندو آهيان جيڏانهن به دل چاهيون ان طرف ۽
ها تون خود چڱي ريت ڄاڻين ٿي...!! اها ته منهنجي پراڻي عادت آ! پر
تون به مون کان گهٽ ڪين آهين. صفا مون تي وڻين آهين بس تنهنجو به
ڏوه ناهي ڇاڪاڻ جو تون به ته منهنجي پيٽ آهين حڪم ڪري ته ڏس تو
لاءِ ٻرندڙ سج به هٿن تي رکي تنهنجي اڳيان پيش ڪريان!

بس بس نهيو! اڃان بدليوناهين ڊاڙي..... ادي صنم هلڪي مسڪراھت
سان روڪيو هيو... لفظن تي گرهه جيان گيت ڏئي زبان جي قيدخاني ۾
لاهي ڇڏيو هيم.

ادي صنم مسڪراھت ڀريو لهجو زبان تي جاري رکندي وراڻي هئي شايد
تون ائين ئي ڊاڙي رهندي عمر ڀر! نه بدليو آهين نه بدلي.

آئون به مسڪراھت جو سهارو وٺندي وراڻيو هيس! مان ڪهڙو موسم آهيان
جو بدلجي وڃان! يا ڪهڙو دهي جو بينل پاڻي آهيان جو سج جي تپش
اڳيان شڪست کائي زمين جي وجود ۾ جذب ٿي پنهنجو روپ مٽائي
ڇڏيان.

ٻڌ منهنجا ساگر. ڪڏهن واپس ايندي شهر.....امي توڪاڻ ڏاڍي
پريشان ٿي رهي

منڙي پيٽ توکي ته سڀ خبر آ منهنجي اڳتي ڪجهه ڪڇي
ڪين سگهيو هيس ۽ شبن جي تيز رفتار هلندڙ ٿرين کي امالڪ بريڪ
ڏئي ٿڌو ساھ ڪنيو هيم ...!

بس تو بن منڙو نٿو لڳي! توکي ڏاڍو مس (ياد) ڪندي آهيان!
اڙي ادي ائين نه چئو...! چو ته تنهنجي منزل منهنجي محتاج نه آ، پاڻ پئي
الڳ الڳ ڪشتين جا مسافر آهيون! منهنجي ڪشتي جياپي جي
سمونڊي طوفان ڏانهن روان دوان آ ۽ تنهنجي ڪشتي ساحل طرف وڃي
آ، جت هزارين خوشيون منتظري صف ۾ مسافرن جو اوسيئڙو ڪنديون
آهن...

ساگر روز روز تنهنجا موهن جي دڙي وانگر قديمي ڊائلاگ ٻڌي مان بيزار
ٿي چڪي آهيان ڇڏ هاڻ انهن کي اهو ٻڌا ڪيئن آهيون! ادي صنم حقيقت
کان پرده پوشي ڪندي وراڻي هئي...! ۽ نيتورڪ مسئلي جي ڪري
ڪال ٿون ٿون ڪري ڪتجي وئي هئي! گهر وارن سان ڳالهائڻ بعد ڪنهن
وڪر جيان وڪريل من سميت جڻ لڳو هيو! ۽ اتولي وجود ۾ پنهنجائپ جون
خوشيون ڊوڙ لڳيون هيون جنهن کان خود آئون به بيخبر هيس

حفيظ سان گڏ وڏي ڳوٺ جي ڏامر واري روڊ مٿان هلندي ڳوٺ طرف روانو
ٿيو هيس، ڏامر واري روڊ ۽ پنهنجي جيون ۾ ڪو خاص فرق نه پايو هئيم
ڇاڪاڻ جو روڊ به مون وانگر لاهند منزل جو پانڌيئڙو نظر آيو هو جنهن مٿان
وزني گاڏيون بنا احساس جي تيز رفتاري سان اچ وڃ ڪري رهيون هيون ۽
منهنجو وجود به پتڪيل پتڪيل جنهن کي اڻ ڪٽندڙ مسافتن جا طويل پنڌ
اڃان ڪي باقي ڪاٽيا هيا ڪجهه منزل طئي ڪرڻ بعد اسانجي
پرنجهان گذرندڙ ڊبل ڪيئن ويڳو گاڏي بريڪ ڏئي اڳتي بيهي رهي
هئي، ۽ گاڏي جي فرنٽ سٽ وارو ڪارو شيشو هيٺ ٿيڻ لڳو هيو جنهن

اندران سانوري ٿلهي رنگت ۾ ڪاٽن جي اڇي ويس ۾ ملبوس هڪ شخص اسان طرف هڪل ڪندي ورائيو هو چورا هيڏانهن اچ؟ لفظن ۾ آڪڙ ۽ وڏائي جي بدبو محسوس ٿي هئي حفيظ جي سائين جي سائين سان ڊوڙي وڃي يڪ ساهي پهتو هيو

وات ۾ پاڻ چپاريندڙ سانوري رنگت واري شخص چپڙن ۾ ڪجهه پڻڪي حفيظ طرف نيرو نوت وڌايو هو! حفيظ نوت وٺي کيسي ۾ رکيو ۽ مونکي اتي ئي بيهڻ جي هدايت ڪندي تيز رفتار قدمن سان وڏي ڳوٺ جي ڪڇن دوڪانن واري بازار ۾ گم ٿي ويو هيو! چند منٽن بعد سامهون بيٺل ان ئي گاڏي جي پوئين سیت وارو ڪارو شيشو هيٺ ٿيو هو ته وڏي ڳوٺ جو ماحول عجب سڳند سان واسجي ويو هو، جنهن بعد من ۾ عجيب سرور گلابن جي سڳند جيان محسوس ٿيو هيو، گاڏي جي پوئين سیت وارو ڪارو شيشو هيٺ لهندي ئي اڪڙيون ڪنهن بي جان بوتلي جيان هڪ هنڌ ٽڪ ٿي بيمهي رهيون هيون ڇا ته سندر اپسراءِ جو چيگم چپارڻ وارو خوبصورت چمرو پست وٽان مليو هيو، گول بدامڙي اڪڙين منجهه قيد ڪيل ڪجل جي سندر تاءِ، تر جي وارياسي زمين جي عڪاسي ڪندڙ چپڙن تي لائڙي سان خوبصورت چٽاڻ، مهندي لڳل هٿڙن ۾ تڇ اسڪرين سیت کي روپلو وانگر مضبوطي سان پڪڙڻ وارو سليقو ۽ گاڏي جي هلڻ وقت اميرائي انداز سان ڪجل نماءِ اڪڙين تي فينسي چشمو پهرڻ وارو ڍنگ!! جيڪو گاڏي جي وڃڻ بعد به منهنجي ذهني آرسِي اڳيان چائنل رهيو هو.

اڃان سوچن ۾ اپسراءِ جي مصوري مڪمل ڪين چئي سگهيو هيم ته حفيظ به سهڪندو سهڪندو مون وٽ پهتو هو...!! ۽ مونکي پاسي تي بيٺل ڏسي ورائيو هيائين ماسات اهو پنهنجو پوتار ڪريمداد هيو جنهن مونکي

پئسا ڏئي چيو ته گولڊلف (گولڊ ليف) جا سگريٽ ۽ سائيٽ ننڍي ڪاٺ
مٺيون شاليون وٺيون اچ ...

حفيظ جي واتان همڙا شبد ٻڌي حيرت جي گاڏڙ ۾ وڃائجي ويو هيس ۽
سوچڻ لڳو هيس جيسين تائين اسانجي ماحول ۾ پوتارڪي نظام آهي
تيسٽائين حفيظ همڙا ڪيترائي فرد غلامي جي چنبي مان آزادي حاصل
ڪري نٿا سگهن، ڇاڪاڻ ته سگريٽ ۽ سوپارين وٺڻ وارو ڪم حفيظ چو
پوتار خود به ڪري ٿي سگهيو...!

حفيظ ٽڪل لهجي ۾ ڳالهه ڪي منظم طريقي سان برقرار رکندي وڌيڪ
ورائيو هو شايد يونيورسٽي ۾ ڏيءَ کي داخلا وٺي ڏيڻ لاءِ اسانجو وڏيرو شهر
ڏانهن ويو هو!

اڇا ماسٽ..... مطلب ته ڪار اندر ويٺل افسر ۽ پوتار جي ڏيءَ ئي هئي
!

افسرا مطلب..... حفيظ ناسمجھي جو اظهار ڪندي ورائيو هو
افسرا مطلب حسين چوڪري... حفيظ کي اطمينان ڏياريندي ورائيو
هيس.....

ڳالهين منجهان ڳالهيون جنم وٺنديون رهيون هيون پنهنجي ڪچهري جو
سلسلو به وڌندو ٿي ويو هو ڪا خبر ئي نه پئي هئي!

ٽڪل وجود ساڻ ڳوٺ طرف پهچي چڪو هيم ، ماسي گهر جي آڳاٽي تي
پهچندي ڏسي ورائي هئي ابا ڏسين آئين وڏي ڳوٺ کي ...!!
جي ها ! ڏيئي آواز منجهه ورائيو هيس.....

۽ آخري ساهه ڪٽندڙ سج جو سڪرات ورتل پويو پهر پستل لڳو هيم، ڳوٺ
جي ڪڪائين، ڪچن گهرڙن مٿان منتشر پڪيڙن جا ولر پنهنجي ٿاڪ
طرف واپس ويندي نظر آيا هئا، پهراڙي جي دلفريب منظر ڪشي پروڙن بعد

امالڪ وجود جي صحن تي ماضي جا اولڙا يادن جي روپ منجهه شام واري سج جي اولڙن جيان وڌڻ لڳا هيا يونيورسٽي جون يادگيريون ڪنهن ناچڻي جيان ذهن جي ڪال ڪوٺڙي ۾ رقص ڪرڻ لڳيون هيون، جنهن ۾ پاڻ ورستي جي چٽڙاڳ دوستن سان گڏ بي احساسيا تهڪ ڏيندو رهيم، استادان اڳيان ڪامريدي نائڪ سان غنڊاگردي به ڪندو رهيم، گولڊ ليف سگريٽ، شراب جي اوتڻ دوستن سان ڪمپني وارو لمحو، فرسٽ ايئر ۾ نئين ايڊميشن وٺندڙ چوڪري کي چيڙڻ واري اداڪاري، کان ويندي هر ارڏائي اکين جي سمونڊ ۾ ڪاغذ جي پيڙي جيان ترندي پسڻ لڳو هيم ! جنهن بعد عجيب ٽڪائي چهري مٿان محسوس ٿي هئي ۽ ندامت منجهان خيالي دنيا مان نڪرندي حقيقت سان متعارف بڻيو هيس .

هُن جي اچڻ بعد سڀ شرارتون ۽ ارڏايون وهندڙ پاڻي تي ليڪي وانگر ميسارجي پنهنجو وجود وڃائي ويٺيون هيون، نه دوستن سان ڪمپني ڪري شراب کي هٿ تي لاتو هيم نه ئي وري ڪنهن ڪمپني کي رنگين رکڻ ڪاڻ ائٽم گرلس سان رنگ رليون ٿي ملهائون هيم، نه ئي وري گولڊ ليف سگريٽ جي فلٽر کي محبوب جيان چيڙڻ تي پئي رکيو هيم، نه ئي ڪنهن آوارا ٽولي سان گڏجي ڪنهن چوڪري کي ٿي چيڙيو هيم، هُن جو منهنجي جياپي ۾ ڇا داخل ٿيڻ ڇڻ انقلاب جي آمد ٿي هجي، ۽ معاشري کي بگاڙڻ وارين ارڏاين کان چوٽڪارو حاصل ڪندي پنهنجي وجود کي ويٽنام ملڪ وانگر آزاد بڻايو هيم ! ڇاڪاڻ ته هُن جي چاهت ڪنهن ائٽم بم کان ڪمتر ڪين هئي جنهن جي مها ڪارگيري ۾ منهنجون سڀئي خراب عادتون هيروشيما، ناگاساڪي جيان نابود بڻجي ويون هيون ۽ منهنجي جياپي جي بگڙجندڙ حالتن جي هڪ بهترين اصلاح ٿيڻ لڳي هئي جنهن مونکي زندگي جا نوان رنگ ۽ ڍنگ سيکاري ڇڏيا هيا...!!

(4)

حفيظ سان گڏ ساوڪ پريون پهراڙي جون زمينون گهمندو رهيو هيس ته اچانڪ رات وارا درديلا آواز ذهن جي خيالي وهڪري مٿان تري آيا هيا...!! نه نه مونکي ڇن نه آ! مونڪان پري ره، خدا جي واسطي..... معلومات لاءِ حفيظ اڳيان سوال اٿاريندي ورائيو هيم ماسات رات ڪافي دير کانپوءِ اهي عورتاڻا آواز ڪٿان پئي آيا...!

مرشد پاڪ جي حويلي مان اهي آواز اچي رهيا هيا! چو ته گذريل رات جمع جي هئي ۽ هر ماه پاري جمع رات مرشد سائين عورتن جا جن ڪڍندو آهي! اسانجو مرشد ڪامل ولي آهي جنهن جي ڪرامت هر هنڌ تائين مشهور آ، حفيظ يڪساهي ۾ ورائيو هو.

ڪامل ولي! ڏندن جي گهاٽي منجهه چيچ کي آزاد ڪندي ورائيو هيس، ۽ ڳوناڻي ماحول جا ڌنڌلا عڪس پسڻ وٽان صاف صاف ملي رهيا هيا! جنهن بعد وڌيڪي نظام کان ويندي پيري مريدي جي عقيدت واريون ڦردوريتون منهنجي ذهن جي ڪشادي آڳنڏ تي پارڙن جيان ڊوڙڻ لڳيون هيون...!!

ٽئين جا ساوڪ پريا منظر ذهن ۾ قلم بند ڪندو رهيم ۽ حفيظ پٺيان چپ چاپ هلندو رهيو هيس ڪجهه منزل طئي ڪرڻ بعد سرنهن جي ڦولهار واري فصل ۾ ماسي کي پسو هيم جيڪا گاه لڻڻ ۾ مشغول هئي! ماسي ڏانتو مونکي ڏي آءُ ٿو گاه لڻان! ماسي جي هڙن مان زوري ڏانتو ڪسيندي ورائيو هيس...

ماسي ٻار ٻار منع ڪندي وراڻي هئي پت تون اڻڄاڻ آهين ڪت هت نه وڌي ويهي پر مون اڳيان ماسي جي هڪ به نه هلي هئي! جڏهن هڪ به نه هليس ته شڪست جا گھنج مُڪَ تي آڻيندي وڌيڪ وراڻي هئي پت پلا تون آرام آرام سان گاهُ لُٽي وٺ آءُ ساڳ پتي اچان ٿي،
نيڪ آهي ماسي.....

حفيظ به موڪلائيندي زمين واري پني جي سلامي ۽ تاس وٺڻ ۾ مشغول ٿي ويو هو...

لوسٽ جي مُٺ کي هٿن ۾ پڪڙيندي ڏانتي سان ڪٽڻ ويل من ۾ عجيب سرهائي محسوس ٿي هئي! ائين لڳي رهيو هو جڻ منهنجي بي رنگ جياپي منجهه رنگينن جي آمد ٿي هجي، ٻهراڙي جي سندر تا وٺ ويڙهي جيان وجود کي وڪوڙي اهو احساس ڏيڻ لڳي هئي ته زندگي قدر تي سونهن بنا ائين اڌوري آجيئن ڪا سڪل ڍنڍ پاڻي بنا، ۽ ڪو وجود روح بنا...!

هاهاهاهاها..... ٻهراڙي جي کليل ماحول ۾ ڪنهن جا تهڪ فضائن جي گھيري ۾ قلابازيون کائيندي منهنجي ڪنن سان ٽڪريا هيا! تهڪڙن جا آواز ٻڌندي ڪنڌ ورائي پنتي نهاريو هيم ته اکين تي ويساهه نه رهيو هو! جسم منجهان سيءُ جي ست نڪري وئي هيم ۽ عجيب ڪيفيت جي گھاڙي منجهه پنهنجي احساسن کي بلاول جيان پيڙجندي پانيو هيم...

پليڪار پليڪار چئبو ته ڳوٺ ۾ انقلاب اچي ويو نه جو شهري نمونن وارا مرد به گاه لُٽ لڳا آهن...!! هلڪڙي مسڪراھت لائري لڳيل چپڙن تي قائم رکي مون طرف ايندڙ اڀسرا ڳالهايو هو.....

آءُ ڪجهه ڪين ڪچيو هيس، بس تجسس منجهان اڀسراءَ جي سندر تاءَ کي پسندو رهيس، اڙي هي چوڪرو ته نج شهري آهي اڀسراءَ سان گڏ پهريدار جي صورت ۾ ڳوٺ واري سانوري چوڪري وراڻي هئي

هيلو اوهانجو نالو...! افسراءِ سچ جي روشني جهڙو چمڪندڙ سندر هت مون طرف وڌائيندي مونڪان منهنجو تعارف پڇيو هو

ڏانتو ڪاٻي هت ۾ متائيندي ساڄو هت افسراءِ جي خوبصورت هت سان ملايو هيم، هت ملائق دوران جسم ۾ يارنهن هزار وولٽيج جو جهٽڪو محسوس ٿيو هو ۽ ڳيتون ڏيندي ورائيو هيس منهنجو نالو ساگر آهي...!!

الائي چاڪاڻ پهرين پيرو ڪنهن افسراءِ سان ڳالهائيندي هُپڪ محسوس ٿي هئي ائين لڳو هيو جڻ پيرن هيٺان زمين ڪسڪي رهي هجي!

اوهانڪي پهرين به ڏسي چڪي آهيان وڏي ڳوٺ واري رستي تي اوهانڪي ياد آ هو ڏينهن...! افسراءِ سوال ڪندي ورائي هئي.

جي بلڪل ويڳو گاڏي جي پوئين سيت تي اوهين ويٺل هيا...!! سڃاڻپ جي نشاندهي ڪندي ورائيو هيس.

بلڪل صحيح! ڏيڻي لهجي ۾ افسراءِ ورائي هئي.

جسم منجهان ساه ڇڏائيندو ٿي ويو هو، پاڻ ڌرتي منجهه هوندي به پالار منجهه اڏامجنڊو رهيو هيس پنهنجو ساوڪ ڀريو ميرانجهڙو هت افسراءِ جي حسين ڪومل هت مان ڇڏائڻ لاءِ بار بار ڪوشش ٿي ڪئي هيم، جنهن ۾ هر وار ناڪامي تي ملي هئي چاڪاڻ جو افسراءِ جي هت ۾ الائي ته ڪهڙو چقمق جيان مقناطيسي قوت وارو سحر هيو جيڪو منهنجي هٿن جي چرپر کي محسوس ڪندي ئي پاڻ طرف مضبوطي سان ڇڪيندو ٿي رهيو هو!

اوهين ڪٿان جا آهيو؟ ۽ هتي ڇا ٿا ڪريو؟ افسراءِ سوال مٿان ٿي سوالن جا تير وسايا هيا!

ڪجهه ڪين ڪڇيو هيس! بس چپ چاپ خاموشي سان ٻڌندو رهيس، ائين محسوس پئي ٿيو هو جڻ بازي هار ايل جواري جيان هوش وڃائي ويٺو هجان، ڇا ته خوبصورت منظر ٿي لڳو هو، افسراءِ جا ڪارا ڏلف جڏهن

سندر تا پري مک کي سج جي تپشدار ڪرڻ کان بچاءُ لاءِ هر هر پهريدارن
جيان اکين اڳيان ٿي اچي رهيا هيس، ۽ افسراءِ جون بي حجاب نگاهن
جي ڪماڻ منجهان شوخ نظرون تير جيان منهنجي دل مٿان وسنديون
رهيون هيون جنهن جي اثر هيٺ گهڙي ڪن لاءِ جياپي جو ماضي جيڪو
منهنجي حال پٺيان ڪنهن معصوم ٻالڪ جيان ڪڍ ڪڍ لڳي ٿي هلندو
رهيو هو ! ائين ميسار جي ويو جيئن تيز اُس جي تپش ۾ ڪوه مري جا
برفيل جبل ميهڙ وانگر رجي پنهنجو وجود وڃائي ويهندا آهن.
هيلو مستر مان اوهان سان آهيان نه؟ هٿ مان خوبصورت هٿڙو ڇڏائيندي
وراڻي هئي!

هونئن، پاڻ سنڀاليندي لا شعوري طور وراڻيو هيم ۽ من گهڻوئي ضد ڪيو ته
چئي ڏيانس حُسن پرست ماڻهن جي منزل جو انت سونهن جي درشن تائين
محدود هوندو آ، پر پاڻ ۾ ڪجهه به ڳالهائڻ جي سگهه ساري ڪين سگهي
هيس.

ڇا ٿيو!! افسراءِ شايد منهنجي الجھيل ڪيفيت مان اندازو
لڳائيندي وراڻي هئي
ڪجهه به نه.....

ته پوءِ مون پڇيو ته اوهين ڪٿان جا آهيو ۽ هتي ڇا ڪرڻ آيا
آهيو..... چيل جملو پهر ورجائيندي وراڻي هئي
پاڻ ڄام شور و جو آهيان ۽ هٿ..... لفظ نڙي ۾ مڇي جي ڪنڊي
وانگر اٽڪجي پيمي رهيا ها

ڇا هٿ..... افسرا منهنجي جملي جي نقل ڪندي وراڻي هئي
هٿ زندگي جي باقي رهجي ويل پلن کي سميتڻ ۽ ڪجهه جيئڻدان بخشڻ
ڪاڻ آيو آهيان
ڇا مطلب؟؟

منهنجي جواب ۾ ايترو سسپينس ته نه آ، جيترو اوهين سيرس ٿي ويا آهيو،
اڀسراءَ جي بهار جهڙي مک تي خزانن جا چائنجي ويل تاثر پسي وراڻيو
هيس

جنهن بعد يڪدم موسمن وانگر حسين چمري جا تاثر درست ڪندي
مسڪرائڻ لڳي هئي!!...

ڇا اوهين پيدا به هن ڳوٺ ۾ ٿيا؟ اڀسراءَ سان سوال ڪندي وراڻيو هيس
جي ها بلڪل پر ڇو؟

ته پوءِ ايترو ويڃو ڇو؟ اوهان ۽ ڳوٺاڻي سانوري چوڪرين ۾ ڇاڪاڻ ته
اوهين مون غير مرد اڳيان بي حجاب ٿي ڳالهائيندا ٿا ۽ ڳوٺ جون ڀيڻون
چوڪريون مون اڳيان ڪنڌ مٿي ڪري ڳالهائڻ جي سگه ساري نٿيون
سگهن! منهنجا شيد ٻڌي اڀسراءَ جي ڀر ۾ بيٺل سانوري چوڪري جي مک
تي غصي جي هيڊاڻ چائنجي وئي هئي ۽ اڀسراءَ مسڪرائيندي وراڻي
هئي مان لکيل پڙهيل چوڪري آهيان عام ڳوٺاڻي چوڪرين جيان بي علم
۽ ڄٽ ناهيان!!...

مطلب ته باقي ڀيڻون ڳوٺاڻيون چوڪريون ڄٽ آهن، ڳالهه ڪي مضبوطي سان
ڳنڍ ڏيندي وراڻيو هيس

نه نه اهڙي ڳالهه نه آ... منهنجي چوڻ جو مطلب اهو هيو ته مان شهري ۽
ٻهراڙي جي رسمن ۾ چڱي ريت فرق ڄاڻان ٿي!....

ڪهڙو فرق؟ سوال ڪندي وراڻيو هيس

ڳوٺاڻيون عورتون سائنسي ٽيڪنالاجي دور هوندي به غلامي وارو بدتر
جيون گهارن ٿيون، ۽ پنهنجو بي ملهه جياپو پار پئدا ڪندڙ مشين ۽ گهريلو
ڪم ڪار ۾ ضايع ٿيون ڪن، انهن کي ڪير سمجهائي ته زندگي ان مقصد
لاءِ نه پر ڪنهن ٻي ڪم ڪار لاءِ به ملي آه.....

مسئلن ٻيو ڪم ڪار؟ هڪ وار ٻيهر سوال ڪندي وراڻيو هيس

اوهين به سوال گهڻا ٿا پڇو! ڇڏيو بس..... شايد بيزاري منجهان افسراءِ وراڻي هئي

نه نه ٻڌايو! ايلاز پري شيدن جو سهارو وٺندي وراڻيو هيس مسئلن پيو ڪم ڪار ته هن دنيا ۾ ڪجهه اهڙو ڪجي جيڪو اڳ نه ٿيو هجي... ان لاءِ تعليم جو هجڻ ضروري آهي پر ڳوٺ جون عورتون اڪثر مرداني معاشري جي ڪري تعليم جهڙي زيور کان محروم بڻيل آهن...! پهريون ڀيرو پهراڙي جي ماحول منجهه افسراءِ جي روپ ۾ هم خيال شخصيت سان ملاقات ٿي هئي! ڇاڪاڻ ته آءٌ يونيورسٽي جي دور کان وٺي انقلاب جو حامي رهيو هيس، افسراءِ جي ڏاهپ کي پروڙڻ ڪاڻ وڌيڪ وراڻيو هيس اوهين به ته ڳوٺ جون آهيو ته پوءِ اوهين تعليم ڪيئن حاصل ڪئي!

هاهاهاها مسڪرائيندي وراڻي هئي مان پنهنجي خاندان جي سڪيلڌي پهرين ۽ آخري اولاد آهيان، منهنجي هر ڳالهه کي اها اهميت ڏيندو آ. تمام بهترين پر اوهين هينئر تائين پنهنجو نالو نه ٻڌايو...؟ اوهين پڇيو ڪاٿي آ! منهنجو نالو صاديا آهي.....!

سندر! ان شبنم جيان جيڪي گلڙن جي خوبصورتي کي چمندي آ! ان سڳندڻ مثل جنهن جو واس سنگهي پوپت انبوهه جي صورت ۾ گڏ ٿيندا آهن، ۽ ان چنڊ جي چانڊاڻ وانگر جنهن جي سھاري سان ليڪڪ قلم ڪٽي پنهنجي محبوبائين جي تعريف ۾ گيت، غزل، ڪهاڻيون پيا لکندا آهن. صاديا تو جيان تنهنجو نالو به سراپا سندر آ، واکاڻ ڪندي وراڻيو هيس

صاديا ڳچي ۾ پيل رڻي جي ڪنڊ کي ڏندن ۾ آڻيندي شرمايو هو!... هاڻ هلڻ گهرجي صاديا جي پاسي ۾ بيٺل ڳوٺ جي سانوري چوڪري بوريٽ منجهان وراڻي هئي...

صاديا ٻاءُ ٻاءُ ڪندي موڪلايو هو...

الائي جي چو صاديا جي موڪلائڻ بعد ايئن محسوس ٿيو هو جڻ جسم
منجهان روح پرواز ٿي اڏامجڻ لڳو هجي، دلڪش ڪائنات پنهنجي
سندرتا ڪنهن نابين فرد جي نور وانگر وڃائي ويٺي هجي، پهراڙي جي
ماحول جون وڻندڙ انڊلئون اوچتو انڌيري جي ور چڙهي پنهنجون رونقون
اجاڙي چڪيون هجن،

ڪنهن جي خيالن ۾ گم آهين ماسات حفيظ ڪجهه وڪن جي دوري تان مون
طرف ايندي ورائيو هو ۽ پني ڏئي ڳوٺ طرف ويندڙ صاديا جو ڏٺلو
عڪس پسڻ لڳو هو!...

آءُ چاهيندي به ڪجهه ڪچي ڪين سگهيو هيم...! بس ٻڌتر جي صورت
۾ صاديا جي حُسن کي ڇهندو رهيو هيس، ڇا ته سنهڙي چيلهه هيس، جنهن
۾ ڪائنات جا هزارين راز باطن جي صورت ۾ پسڻ وٽان ٿي مليا ها، بيد
مشڪ جيان ڊگهو قد، ڇاتي ويڪري ۽ ان مٿان سجايل قدرتي ميون جي
چلڪڻ جو انداز، معصوم ادائون جن ۾ پهراڙي جون محروميون سمايل ٿي
نظر آيون هيون، رڻو مٿي بجاءِ ڳچي ۾ ڦندي جيان ڪرڻ وارو انوکو ڍنگ
جنهن سان پياري ۽ سندر لڳي رهي هئي!

ماسات اڃان تائين گاهه نه لڳيو اٿئي؟ ۽ حفيظ ڏانتو مٿ ۾ ڪري گاهه لڻڻ
۾ مشغول ٿي ويو هو...

وقت پنهنجي رفتار مطابق گذرندو رهيو ۽ ڪجهه گهڙين جي مائار کي گوڙ
گهمسان سان توڙي موبائيل رنگ وڃڻ لڳي هئي!.....

هيلو.....

جي ساگر ڪيئن آهيو؟

مان نيڪ... اوھين ڪير آھيو ۽ بار بار ڪال چو ٿا ڪريو؟

ٻڌايم جو سندنو آھيان...

ڏسو مان ڪنهن به سنڌو نالي چوڪري کي نه سڃاڻيان ...! پليز مونکي تنگ نه ڪريو! پيڙاري منجهان ڪال ڊسڪنيڪٽ ڪري ڇڏي هيم ... ڪنهن جي ڪال هئي ماسات! حفيظ وضاحت معلوم ڪندي ورائيو هو

الاڻجي سنڌو نالي ڪا چوڪري آ، پر مان نه ٿو سڃاڻيان!! اڃا هوندي ڪا چٽواڳ پوتار جي ڌيءَ وانگر، حفيظ گاه لهندي ورائيو هو چٽواڳ مطلب! اڄ تڻ واري ڪيفيت ۾ الجهندي ورائيو هيس يار پنهنجي اکين سان ڏسين پيو نه پوتار جي ڌيءَ جا ڪم شام ويل ڳوٺ جون چوڪريون ساڻ ڪري پئي پنيون رهندي آ، حفيظ جذباتي لهجي منجهان ورائيو هو

ته پوءِ ان ۾ چٽواڳي جي ڪهڙي ڳالهه آهي! ها بلڪل غير مرد سامهون سينو ٽاڻي ڳالهائڻ ۽ مٿو اڳهاڙو ڪري گهمڻ چٽواڳي نه آ... حفيظ غصي جي لهر چمري مٿان برقرار رکندي ورائيو هو حفيظ جي اهڙي تخيل کي پرکي پهراڙي جي عورتن منجهه ڊپيل صلاحيتن وارو ڳجهه معلوم ٿيڻ لڳو هيو، جن جون توانايون صرف ۽ صرف گهرن جي چوڌيواري اندر ضايع بڻيل هيون! جنهن تي افسوس ڪري ماضي جا ورڪ ورائي سوچڻ لڳو هيم عورتن بنا هي دنيا بي رنگ آهي اها به عورت ئي هئي جنهن چنڊ کي لتاڙيو ۽ اهو به عورت جي مهان تخيل جو ڪمال هو جنهن محمد بن قاسم کان پنهنجي پيءُ راجا ڏاهر جو بدلو ورتو هيو! تهذيب گواه آهي ته ڪنهن وقت ۾ عورتن مردن سان گڏ تخت تي ويهي انصاف پري فيصلا ڪيا!

ماسات اڄ ته هلئون! ڏانتوزور سان زمين جي ڪومل وجود تي چاڪون جيان چمبائيندي حفيظ ورائيو هو.

سج پنهنجو لوساڻيل ڇهرو جبل جي پٺيان لڪائي ٿڪل راهڪ جيان
شڪست قبول ٿي مجبور ٿي چڪو هيو، اردگرد جي ماحول جا سندر
عڪس لهندڙ سج جي لالڻ سان ڌنڌلا بڻجي پنهنجي سندر تا وڃائڻ لڳا
هيا. پالار منجهه پڪيڙن جي ٻولي جو عجيب گوڙ گهمسان وارو وايو منڊل
ڪنهن ادبي پروگرام جيان متل نظر آيو هو، ٿورو ٻيڙو ڪوھ ڀرسان پاڻي
ڀريندڙ ڳوٺ جي چوڪرين جا انداز پسڻ وٽان ٿي ملڻ لڳا ها. جن کي
پسندي ئي منهنجون ديدون هڪ جاءِ تي مندر ۾ پيل ڀڳوان جيان ٿڪ ٿي

جميون پئي ويون هيون

سنهڙي چيلهه تي گهانگهڙ ۽ مٽ، ڪٽي ڪڏ ڏئي هلندڙ ان جيان ناٽڪ
ڀريون وڪون ڪٽڻ جو انوکو طريقو، سڳين جو پانڌ سڀني اڳيان آڻي ان کي
جهومائڻ ڀريو انداز، ۽ زمين جهڙو رنگ رکندڙ چيڙن کي آزاد ڪري
تهڪن جي جهونگار جنهن سان منهنجي اتاولي من پراسرار راحت ٿي
محسوس ڪئي هئي...

(5)

هیلوهیلو!

ساگر پهريان منهنجي ڳالهه پوري ٻڌجان... هیلوجو آواز ٻڌندي ئي سندن وراڻي هئي جنهن کي آءُ گهڻي ڪوشش باوجود به سڃاڻي ڪين ٿي سگهيو هيس

جي حڪم ڪريو! ڊگهي اوباسي ڏئي وراڻيو هيم ڇاڪاڻ جو رات ڪچمري ۾ ڪا خبر ئي نه پئي هئي ڳوٺ جي مسجد منجهان ٻانگن جو آواز اچي ويو هو ۽ ننڊ پوري ڪين ٿي سگهي هئي! اوهين اڄڪلهه ڪاٿي آهيو؟ ۽ يونيورسٽي چونٽا اچو؟

ڏسومان اوهان کي نٿو سڃاڻيان! هڪ دفعو پهر سڃاڻپ کان انڪار ڪندي وراڻيو هيس

پر مان ته اوهان کي سڃاڻيان ٿي نه! اوهين يونيورسٽي جي فائنل يئرس آءُ تي ڊپارٽمينٽ جا شاگرد آهيو! شايد سڃاڻپ جي نشاندهي طور وراڻي هئي.

ها ته پوءِ... بي رخي منجهان فقط ايترو وراڻيو هيم.

اوهين يونيورسٽي واپس اچو نه، اوهان کي شازيا ڏاڍو مس ڪندي آ! عرضدار لهجي منجهان وراڻي هئي.

شازيا جونالو ٻڌڻ بعد دل جي ڌڙڪن تيزي سان ڌڪ ڌڪ ڪرڻ لڳي هئي، من اندر وڇوڙي جي اڏيل جمهوريتي کي خزان جو طوفان جڙ کان اڪيڙڻ جو سبب بڻيو هو! ۽ ماضي جي مندر ۾ يادگيري جو گھنڊ تيزي سان گوڙ گھمسان ڪري وڃڻ لڳو هيو، جنهن بعد تڙيل احساس ڪوماڻجي پنهنجي سڳند وڃائڻ لڳا هيا، ڪو وقت هيو جو شازيا منهنجي دل جي مسجد ۾

پيش امام جيان هئي! هر صبح شازيا نانءُ جي ورد سان آغاز ڪندو هو، ۽ هر رات شازيا جي نانءُ سان انتها تي پهچي پنهنجو وجود وڃائي ڇڏيندي هئي، شازيا مون لاءِ ڪنهن خدا کان ڪمتر ڪين هئي! ڇاڪاڻ جو خدا به هڪ مهذب عقيدو آ ۽ شازيا جي پريت چاهت به مون لاءِ خدا جيان مهذب عقيدو ئي هئي! بس فرق ايترو هيو، جو خدا جي عقيدو جو روپ نه آ؟ شازيا جي محبت واري عقيدو جو روپ ان جو سندر عڪس هيو...! جنهن کي آئون پسندي ئي زاهد بڻجي ويو هيس.

هيلو هيلو..... ڇا ٿيو! خاموشي جي اپرنڌڙ سج کي شبنم جي جبل پٺيان آڻيندي سندن وراڻي هئي
ڪڇي ڪين سگهيو هيم! ۽ بي جان مٽي جي بُت وانگر هڪ جاءِ تي ٿڪ ٿي ڇميو رهيو هئس!

هيلو هيلو آواز اچي ٿو؟ هيلو هيلو ڇا ٿيو؟ ڳالهائو چوڻا؟ سندن جو آواز مسلسل ٻڌڻ وٽان ملندو پئي رهيو هو

نه چاهيندي به ڪال ڊسڪنيڪٽ ڪري ڪن تي رکيل موبائيل هيٺ لاهي ڇڏي هيم! ۽ وڇوڙي جي گهرائپ پري سمونڊ اندر غوطا کائڻ لڳو هيس ته ٻيهر موبائيل جي رنگ وڇڻ لڳي هئي جنهن جو آواز ٻڌندي ئي ڪاوڙ منجهان موبائيل شت ڊائون ڪري ڇڏي هيم!

ماساٽ اڄ ته هلون پني تي! ڀرت سان سجايل رومال ۾ ٻڌل ماني ڪٽندي ماساٽ صائما وراڻي هئي گهڙي منجهه نظرون ڦيرايو ته تائيم ساڍه يارنهن وڳي رهيا هيا.

ٿڪل قدم ڪڍي ماساٽ صائما پٺيان پني طرف روانو ٿيڻ لڳو هيس...!!
پهريون ڀيرو ڳوٺ جي هر گهٽي ڪنوار جيان سينگاريل نظر آئي هئي...
جنهن جو جواز ٻڌائيندي ماساٽ صائما وراڻي هئي ماساٽ مرشد جو پٽ

۽ ننڍي جيڪي ڳوٺ طرف اچڻا آهن انڪري ڳوٺ جي هر گهٽي بهاري وئي آهي.....!

پر مرشد جو پٽ ۽ ننڍي جيڪي جي اچڻ سان ڳوٺ جي صفائي ڪهڙو تعلق رکي ٿي...؟؟ حيرت پري لهجي منجهه ورائيو هيم ڇا مطلب... ناسمجھي جي گاڏڙ ڪيفيت ۾ ماسات صائما الجهندي ورائي هئي

مطلب ته ڳوٺ جي صفائي ڪڏهن ۽ ڪنهن وقت به ٿي سگهي ٿي پر مرشد جو پٽ ۽ ننڍي جيڪي جي اچڻ ڪري لازم چو...؟؟ اهڙو ڇا آ انهن جي اچڻ ۾...؟؟

ماسات هو قسمت سان ڳوٺ طرف اچن ٿا! انڪري ڳوٺ جي صفائي ڪرڻ ضروري هوندي آهي... چلانگ سان واٽر پار ڪندي ماسات صائما ورائي هئي.

ماسات صائما سان گفتگو ڪندي پٺين جا ساوڪ پريا منظر پسندو رهيو هيم ته پٺيان ڪنهن جي سڏ جا آواز ٻڌڻ ۾ آيا هيا، آواز ٻڌندي ئي ڪنڌ ورائي پٺتي نهاريو هيم خوشي جي لهر اداس من جي سمونڊ ۾ اٿل پتل ٿيندي محسوس ٿي ۽ خوشي منجهان تيز آواز سان ورائيو هيس تڪڙي اچ صاديا...!

صاديا تيز وڪن جي صورت ۾ ڊوڙندي اسان سان گڏي! ۽ سهڪي جي صورت ۾ سلام ورائيو هيائين! جنهن جو جواب ماسات صائما ۽ آئون گڏيل آواز ۾ ڏنو هو.

صاديا جي گلابي بدن تي ريڊي مٿس جي ڊريس پسندي ئي منهنجون اڪڙيون فاتح لشڪر هٿان ميدان ۾ ڪپيل جهنڊي جيان صاديا جي جسم ۾ مضبوطي سان ڪپي ويون هيون! ڇا ته سندر لڳي رهي هئي، ڇڻ سڄي سنڌ جي سونهن صاديا جي جوين ۾ رقص ڪرڻ لڳي هجي! مهڪندڙ چهرو،

حسين ڳٽڙا، لالڙي جي سائي رنگ ۾ رنگيل ڇيڙا، وڪريل وڪريل ذلف جن منجهان عجب پري سڳند پڪرجي ٿي وئي، ۽ اپريل ڇاتي جو دلڪش منظر جنهن کي پسڻ بعد نابود جذبا به ڦٽڪڻ لڳا هيا!

ڪيئن آهيو!! صاديا مسڪراھت پري لهجي منجهان پڇيو هيو
خوش آهيو تون ٻڌا وڌيري! مان ڪجهه وراڻيا ان کان اڳ ماساٽ صائما
جواب ڏيندي چيو هيس صاديا ڪجهه ڪين ڪچي هئي! ۽ خاموش رهي
اڇ پلا اڪيلي نڪري پئي آن؟ ساهيڙي ڪاٿي اٿئي؟ صاديا کان سوال
ڪندي وراڻيو هيم

بس ڪير سدائين گڏ ته نه هوندو آ؟ صاديا مسڪراھت چمري تي قائم
رڪندي وراڻي هئي

صاديا جو جملو ٻڌندي ئي يونيورسٽي جو مهڪندڙ ماحول ذهن جي ٺپ
مٿان ڪنهن اوڀري بادل وانگر ڇانئجي ويو هو...!، اهو به ڪو وقت هيو جو
يونيورسٽي جي چوڌياري اندر جيون حسين لڳندو هو! پنهنجو پاڻ کي
خوشنصيب پائيندو هيس، هر گهڙي ڇڙن تي مسڪراھت ڪناري جي
حسرتن جيان رهندي هئي ۽ شازيا سان گڏ دنيا انڊلني جيان رنگين
پاسجڻ وٽان ملندي هئي جنهن ۾ هزارين خواهشون سمايل رهنديون هيون،
۽ مستقبل جا سهسين خواب جيڪي تڪميل تائين پهچڻ کان اڳ برباد
ٿي پنهنجو وجود وڃائي ويٺا هيا، خيالن جي پاٽال منجهان ٻاهر ڪڍندي
صاديا وراڻي هئي ساگر هيڏانهن اڇ...! ۽ ماساٽ صائما کي چيو هيائين
اسين پوءِ اوهانجي ٻني طرف اچون ٿا تون ماني ڪٿي پهچ...!

صاديا جي ريشمي چيلهه کي ڏسندي احساس ٿيو هيم جيڪر هن دنيا ۾
عورت جهڙي خوبصورت تخليق نه هجي ها ته مرد ذات جو جيئڻ ڪنهن
ناسور کان گهٽ نه هجي ها ڇاڪاڻ ته مرد ذات جي ڌنڌلي جياپي جون

سڀئي رنگينون عورت جي ڪومل وجود سان ئي سلهاڙيل نظر تي آيون هيون، جنهن پنا مرد جو جيون بي رنگ ٿي لڳو هيو. ساگر ڪهڙي ٻڌتر ۾ محو آهيو...! گلابي لالڙي لڳل چيڙن مان سڳندت جون چڱيون وڪريل فضا ۾ وڪيريندي صاديا وراڻي هئي

ڪائنات جي سونهن تي پئي سوچيو! وڻ ٽڻ، موسم جي تبديلي، ڏينهن رات، سمنڊ ڪنارا، گل ڦل نه هجن ها ته هي ڪائنات ان سنسان مندر جيان لڳي ها، جيڪو مذهبي عقيدت جي آڙ منجهه اجڙي ويرانن جي ور چڙهي ويندو آ. ان مظلوم ۽ پيوس چوڪري جيان لڳي ها جنهن کي مردانو معاشره ڪنهن تشو وانگر استعمال ڪري طوائف خاني جي ڊسٽ بن ۾ لاوارث بڻائي اڇلائيندو آهي، ان پورهيت مثل لڳي ها جيڪو پنهنجي جوان نياڻين جي اگهاڙي جسم کي ڍڪڻ ڪاڻ وحيات سڀين جون چيڙيون سهي به مجبورن هٿڙي تي ڪم ڪندو آ، ٿڌو ساھ ڪڍندي يڪساهي وراڻيو هيس.

زبردست... اها به حقيقت آ پر ڏٺو وڃي ته انسان ترقي جون حدون اوڙانگهي مريخ تي نگاهون وڌيون آهن مگر هيل تائين ڪائنات ۽ پنهنجو پاڻ کي پروڙي ڪين سگهيو آ، صاديا شعور منجهان وراڻي هئي... جنهن جو مخاطبي جواب مونکي حيرانگي جي ڪيفيت ۾ الجھائي ڇڏيو هو...!! ۽ سوچڻ لڳو هيس وڌيڪي ٻار جي اهڙي سوچ؟؟

ڇا ٿيو ساگر هڪ دفعو پهر حقيقت جو عڪس ڏيکاريندي صاديا وراڻي هئي

اڪثر اخبارن، ٽيليويزن، ڪتابن ۾ وڌيڪي خاندان جي سوچ پيانڪ ۽ وڏائي سان تمنا پڙهڻ ۽ ٻڌڻ وٽان ملندي هئي پر توسان ملي اهڙو ته نٿو لڳي!

اڃا ساگر ! پر منهنجي نظري نگاه سان اهو سڀ خانداني پرورش، ماحول تي هوندو آهي، هر وڏيرو چمندي ڄام نه هوندو آ، ۽ ها ڪيٿاگيري جو به وڏو اثر آ!

ڪيٿاگيري مطلب...! الجهندي وراڻيو هيس
مطلب جيتري ملڪيت سرس ايتري وڏائي غرور ۽ تڪبر زياده هوندي آهي وڏين ۾...
آئون مسڪراھت جو چڙهن تي چڙيون لڳل جامو اوڍيندي هج منجهان وراڻيو هيم مطلب ته اوهانجي ڪيٿاگيري اڃان گھٽ آهي. انهيءَ منزل تي رسيا ئي ناهيو جتي وڏائي ۽ غرور آ.
صاديا ندامت منجهان ڪنڌ نوايو هو
جنهن جو اهڙو منظر پسندي مونکي پنهنجن چيل الفاظن تي احساس ٿيو هو!

ڪچهري جو رخ انقلاب طرف موڙيندي وراڻيو هيم صاديا آخر پهراڙي جي ماڻهن جون سوچون تبديل ڪيئن ٿينديون؟ ان لاءِ ڇا ٿيڻ ضروري آ...! مثلاً پهراڙي ۾ عورتن جي تعليم تي پابندي غليظ سوچ جي ڪري لڳل آهي.

ها بلڪل جنهن معاشري ۾ عورت جي آزادي کي گار سمجهيو وڃي، جنهن معاشري ۾ عورت جي جسم کي حيوانيت جي نگاهن سان ٽڪيو وڃي، جنهن معاشري ۾ عورت کي گهر اندران اڪيلو نڪرندي پسي رولو ڪتن وانگر وات روڪي چيڙيو وڃي، جنهن معاشري ۾ عورت کي ڪڙي ۾ عقل جهڙي تشبيهه سان سينگاري زبان بند ڪرڻ جا دڙڪا ڏنا وڃن. جنهن معاشري ۾ عورت کي گهرن جي چوڌيوارين اندر قيد ڪري مڙس ماڻهو ۽ مردانگي جو تصور ظاهر ڪيو وڃي ته اهڙي ماحول منجهه عورت جي تعليم

جي ڳالهه ڪنهن گار کان گهٽ نه هوندي آ...!! صاديا منهنجي چيل
جملي جي شايد وضاحت ڪندي ورائي هئي.
جي بلڪل مان به اهڙي پئي چيو! پر اهڙو معاشرو تبديل ڪيئن ڪجي؟
ڪجهه منت سوچڻ جي گهرائپ منجهه پاڻ وڃائيندي صاديا افسوس ڀري
لهجي ۾ ورائي هئي مونکي ته مشڪل ٿولڳي.....!
مطلب اوهين به نااميد آهيو!

جي ها، چو جو هميشا اڪثريت هيڪلائي کي مات ڏيندي آئي آهي!
صاديا جا اُميدن ڀريا تصور ذهن جي احساس ڪمٽري واري سمونڊ ۾ بحري
جهاز جيان غرق ٿيل مليا هيا جنهن کي حوصلن جي ٿيڪ ڏيندي ورائيو
هيس.

صاديا انسان هميشا وقت کان پوءِ فيصلا ڪرڻ سبب شڪست کائيندو
آيو آ، جي اگر انسان هر صبح نئين سوچ ۽ رات سمهڻ ويل نئين مقصد جو
تصور جوڙي صبح جو آغاز ڪري ته يقينن ڪنهن به منزل ۾ ناڪام نه رهندو.
ڇا مطلب.....

مطلب ته انقلاب آڻڻ لاءِ اڪثريت نه بلڪي ٿورائي جي ضرورت پوندي آ،
اگر انقلاب آڻڻ لاءِ اڪثريت هجي ته پوءِ انقلاب جي ڪهڙي ضرورت؟
چڏ بس انقلاب کي پيو ٻڌا، شهر ۾ ڇا ڪندو هئين!

پهريون ڀيرو صاديا منهنجي ذاتي زندگي ۾ داخل ٿيندي سوال ڪيو هو!
گهڻو ئي سوچيو ٻڌا ائنس ته يونيورسٽي ۾ پڙهندو هيس ۽ هاڻ پتڪي هت
نڪتس! پر همت ساري ڪين سگهيو هيم بس ورائيو هيس گهر جو ڪم
ڪار.....!

زندگي کي ڪيئن ٿا ڏسو؟ تڏو ساھ ڀريندي ڏيري آواز ۾ صاديا ورائي
هئي.
زندگي...!

چاهيم ته چئي ڏيانس زندگي ان بنا بربڪ ترين مثل آهي جنهن جي ڪٽ به ڪا استيشن نه آ، پر چاهيندي به خاموش رهيو هيس چا ٿيو ساگر...

اداسائي جي گاڏڙ ۾ الجهندي ورائيو هيم ڪجهه به نه. ساگر سچ ته توکي پهرين نگاه سان پسندي ئي من جي قبرستان ۾ دفن ٿيل خواهشون جاڳي پيون ۽ وجود اندر پيار جي موسيقي جو وساميل ڏيئو پهر روشن ٿيڻ لڳو آ، جنهن جي روشنائي سان زندگي جا ڌنڌلا عڪس چٽا ٿيڻ لڳا آهن...!

صاديا زباني اهڙا شبد ٻڌي ذهن جي آڪاس منجهه ماضي جا ڪڪر چائنجي ويا ها ۽ شازيا جي اظهار دل لڳي جو تصور طوائف جيان نيٽن سامهون جهومڻ لڳو هو! شازيا جنهن کي آئون پيار منجهان شازو ڪري سڏيندو هيس، جڏهن منهنجي سامهون حجابن پري اڏائڻ سان پنهنجي پریت چاهت جو اظهار ڪيو هو ته ان ويل يونيورسٽي جو ماحول خوشگوار محسوس ڪيو هيم ڇاڪاڻ ته شازو مون کي هميشا اهو چئي پيار جي اظهار کان انڪار ڪندي هئي! ساگر مان توکي آءُ لويو چونڊس پر وقت تي! آئون حيران رهجي سوچيندو هيس اهو وقت ڪڏهن ايندو؟ پر هڪ ڏينهن شازو آءُ لويو سان گڏ اهو به چيو هو ساگر سچ ته توسان گڏ زندگي حسين لڳندي آهي، تون منهنجي اونهائي زندگي لاءِ چراغ مثل آهين، صاديا جي به اظهار دل لڳي شازو جي اظهار جيان يڪسايت جهڙو لڳو هو! پر ڪچي ڪين سگهيو هيس ۽ پهراڙي جي ساوڪ پري ماحول ۾ پاڻ وڃائيندي تصور جي سندر دنيا اندر محور هيم...

ساگر چا پيو سوچين!

سوچيان پيو زندگي به ڪيڏي نه عجيب آهي! جوهر رخ هر موڙ تي هڪ نئون امتحان جو پرچو وصول ٿي ڪري!

مان ڪجهه ڪين سمجهيس ! ناسمجهي جو اقرار ڪندي صاديا وراڻي هئي.

منهنجي چوڻ جو مقصد ڪي شيون انسان جي پهچ کان ڪافي دور هونديون آهن جن کي انسان چاهيندي به حاصل ڪري نٿو سگهي. ائين ته آهي ! ندامت منجهان ڪنڌ جهڪائيندي صاديا وراڻي هئي.

ڪجهه به سمجه ۾ نه اچي رهيو هيم، صاديا کي ڪيئن سمجهايان ته مان توسان پيار ڪري نٿو سگهان ڇاڪاڻ ته منهنجو جياپو ان سڀئي مثلي سنگدلي جي سيلاب ۾ سڙي پنهنجي ساوڪ پري رونق وڃائي ويٺو آ جنهن کي نسرڻ ويل سهڻ کان گهڻو آب ڏئي ساڙيو ويندو آ.

ساگر زندگي ڪيڏي نه سندر آهي توجھڙي هم خيال ساڻي سان گڏ ! صاديا پنهنجي من جون ڊيپل خواهشون سليندي رهي هئي ۽ حسين مستقبل جون عمارتون ذهني تصور ۾ ڪنهن ڪاريگر جيان اڏيندي ٿي وئي ! جن کي چپ چاپ ٻڌندو ٿي رهيو هيم ۽ صاديا جي نقش قدم پٺيان ڏيري ڏيري وڪون ڪندي جهومندڙ فصلن جا ساوڪ پريا نظارا به ڏسندو رهيو هيس.

ساگر اداس ڇو آهيو؟ خاموش پسندي صاديا وراڻي هئي بس ڪنهن ڏاهي جو قول آهي ته جڏهن فيصلو زندگي جي اختيار واري واڳ کان پري ٿي وڃن ته خاموش رهڻ ۾ ئي بهتري آ. شايد اوهان کي تنگ ٿي ڪريان !

نه نه صاديا ائين نه آ...

ڏسو ضروري نه آ، جيئن اوهان سان گڏجڻ ۾ مون کي ڌنڌلي ڪائنات وڻندي آ ايئن اوهان کي به وڻندي هجي، ڇو جو هر ڪنهن جي فطرت پنهنجي هوندي آهي ! مان اوهان مان مطمئن آهيان ۽ اوهين به مون مان مطمئن هجو ائين ممڪن به نه هوندو نه ئي آهي، صاديا پنهنجن خواهشن جو اظهار

مسلسل سليندي رهي هئي جن منجهان احساس ڪمٽري جي سڳندت محسوس ڪندو ٿي رهيو هيم ! ۽ پهراڙي جي موسم جو چاهاءُ خزان جهڙي وجود تي بهار جهڙو ڪردار ادا ٿي ڪيو هو، جنهن کي محسوس ڪرڻ بعد من ۾ سڪون بخيشندڙ راحت جو هڳاءُ سگريت جي دونهي جيان ٻاهر نڪرندو رهيو هو، صاديا سان گڏ زندگي جا ڌنڌا عڪس پهريون ڀيرو چتا چتا پسجڻ لڳا هيا، جن جي سحر منجهه ماضي اوندهه ۾ پاڇولي وانگر غائب ٿيندي رهي هئي.....!

ساگر طبيعت ته درست آهي نه ! خاموش پسندي صاديا وراڻي هئي. جي ها بلڪل ! ان کان اڳتي ڪجهه چوڻ ٿي چاهيو ته اڃانڪ موٽائيل جي رنگ وڃڻ لڳي ! جنهن کي ڪيسي منجهان ڪيندي ڏيري لهجي ۾ هيلو وراڻيو هيم جي ساگر ڪيئن آهيو!

نيڪ ناڪ...

ته پوءِ ڪڏهن ٿا اڇو يونيورسٽي؟؟

يونيورسٽي جو لفظ ٻڌي اڳيان هلندڙ صاديا کان پريرو ٿي بيهي رهيو هيس چاڪاڻ ته نٿي چاهيم صداقت جي خبر صاديا تائين پهچي ڇو جو صاديا اڳيان پاڻ کي بس عام شهري ثابت ڪرڻ ٿي چاهيو هو ۽ شايد ڪري چڪو به هيس ...!

ڏسو سنڌو مون کي پريشان نه ڪريو نه ته مجبورن اوها نوجوان نمبر به بلاڪ لسٽ ۾ لڳائي ڇڏيندس

ها ته پوءِ چاهي هونئن به ته اوھين شازيا جو نمبر بلاڪ لسٽ ۾ لڳائي چڪا آهيو!

معذرت ڪير شازيا؟ آئون ڪنهن به شازيا کي نٿو سڃاڻيان! نه ئي اوھان کي...! آئنده ڪال ڪري تنگ نه ڪندا ڪريو اوکي!

شازيا جو نالو ٻڌندي ئي جذبات تي ضبط آڻي ڪين سگهو هيم، ۽ ڪال ڊسڪنيڪٽ ڪندي موبائيل کي شت ڊائون ڪري ڇڏيو هو! شازو جو ذڪر ٻڌي ويرنات ماڳ جهڙي ويران من ۾ احساس اٿل پتل ٿيڻ لڳا هيا، ۽ دل جي ڌڙڪن تيزي سان ڌڪ ڌڪ ڪرڻ لڳي هئي، ڇاڪاڻ ته آئون شازو کي ميسارڻ ۾ ڪامياب بڻجي چڪو هيس پر سنڌو زباني بار بار شازيا جو نالو ٻڌي سنگدلي جي قبرستان منجهه دفن ٿيل پريت چاهت جي وجود کي چرپر ڪندي پايو هيم، جنهن کي ڪجهه عرصو پهريان شازو جي بي رخي واري لهجن روپلو ڪولهي وانگر قيد ڪري اجل راه پيرو ڪيو هو. اڏاسائي جي گهيري ۾ جڪڙيل چمرو ڍونگي مسڪراھت سان خوشگوار بڻائي اشارن پري انداز سان صاديا کي چيو هيم سامهون هلجي!

صاديا انڪار ڪندي وراڻي هئي نه مان توسان گڏ ان طرف نٿي هلي سگهان ڇاڪاڻ ته ان طرف مڇي جا فارم آهن جن ۾ مهاڻان مڇي پڪڙيندا هوندا.

صاديا جو انڪار سمجھ ۾ نه آيو هو! بس مات جي صورت ۾ صاديا جي نقش قدمن پٺيان هلڻ لڳو هيس ۽ وقت گذرڻ جو ڪو احساس ئي نه ٿيو هو، ڳاڙهسري روشني نماءُ سج کي جبلن پٺيان ٽڪاوت ڀريو وجود سمهارڻ ۾ ڪامياب ٿيندي ڏٺو هيم ...

(6)

امي تون؟؟ ماسي وارن جي گهر پمچندي ئي امڙ تي نظر پئي هئي جنهن کي حيرانگي پري نظرن سان پسڻ لڳو هيس ۽ ائين لڳي رهيو هو جڻ ڪو خواب ڏسي رهيو هجان ڇاڪاڻ ته ڪڏهن ڪڏهن زندگي جا پل الميو بڻجي اوچتو اکين جي سامهون ڪڪر جيان ڇانئجي ويندا آهن جنهن جي ڪري انسان کي حقيقت به خواب مثل لڳندي آ،

جي پُٽ آئون... ۽ ممتا پري شفقت سان پاڪرن ۾ پڪوڙي ڳل چمڻ لڳي، امي جي پاڪرن مان آجوتيندي ئي سامهون کان ايندڙ ادي صنم تي نظر پئي هئي جنهن کي پسندي ئي رڙ جي صورت ۾ ورائيس وڃ ڙي وڏي موتي ٿي پئي آن؟

نهيون نهيو! پاڻ وٽ رڪ خوشامندي...! شايد غصي منجهان ادي صنم ورائي هئي

ادي سان ملندي گهڙامنجي تي پيل مت طرف پاڻي پيئڻ لاءِ وڌيو هيس ته پويان کان ادي صنم ورائي هئي اڙي او شهزادا هي ڪهڙا حال بڻائي ڇڏيا اٿئي...!!

چوڇا ٿيو آ حالن کي؟؟ خوشي جي ڪيفيت چهري تي برقرار رکندي ورائيو هيم

بس ائين ئي! سوچيان پئي ته شهر ۽ ڏاڙهي کان الرجي محسوس ڪندڙ شخص ڪڏهن کان سندر چهري مٿان وارر ڪرائڻ جو شوقين بڻيو... شايد طعنو ڏيندي ادي ورائي هئي.

امان وارن کي ماسي جي گهر ۾ پسي اداس من ۾ خوشي جون لهرون محسوس ٿيڻ لڳيون هيون ۽ ائين لڳي رهيو هو جڻ سموري ڪائنات جو

سڪ ماسي وارن جي کليل اڱڻ تي معصوم ٻارڙن جيان ڊوڙي رهيو هجي،
ارد گرد جي ماحول ۾ سڳند پنهنجو سحر نچاوڙ ڪرڻ ۾ ڪامياب بڻجي
وئي هجي، ۽ وڇوڙي جي تندور ۾ نان جيان پچندڙ حوا کي پنهنجو آدم
مليو هجي....!

وقت پنهنجي رفتار سان هلندو رهيو سيڪنڊ منٽن ۾ ۽ منٽ ڪلاڪن ۾
گردش ڪندا رهيا هيا ڪا خبر ئي نه پئي هئي امان وارن کي ڳوٺ جي
ساوڪ پري نظارن ۾ روح وندرائيندي هفتو گذري ويو هو!
ادا بنا ٻڌائڻ ۽ اچانڪ سان تنهنجو ڳوٺ طرف نڪري اچڻ سمجه ۾ نه
آيو؟ سرنهن جي قولهاڙيل فصل منجهان گلڙو پٽيندي صنم وراڻي هئي.
مطلب!!.....

مطلب ته اسان ۽ يونيورسٽي جي خوبصورت ماحول کي اڌ ۾ ڇڏي اچانڪ
سان ڳوٺ طرف ڪهڙي خيال سان نڪري پئين...؟ آخر ڇا ڳالهه آهي...؟
شايد ادي صنم وضاحت طلبيندي وراڻي هئي.
بس مٺي ائين ئي! گهمڻ جو موڊ ٿيو ۽ ڳوٺ طرف نڪري پيس ٿڌو ساه
ڪڍندي وراڻيو هيم.

اڇا زبردست پر هاڻي واپسي جو ڇا خيال آهي؟ سڀاڻي اسان سان گڏ شهر
هلندي يا نه؟

نه منهنجي مٺي في الحال ڳوٺ ۾ ئي ڪجهه پل زندگي جا گهارڻ تو
چاهيان. جنهن جي سادگي پري ماحول منجهه مونکي سکون ٿو ملي!
ته پوءِ امي جو ۽ منهنجو ڪير آهي؟ سچ ته توکان سواءِ پنهنجو منڙو به شهر
۾ نٿو لڳي اسان توکي وٺي پوءِ ئي وينداسين. ادي صنم ضد ڪندي وراڻي
هئي.

ادو جو آ... مان به شهر ايندس پر ڪجهه وقت ڳوٺ ۾ گهاري پوءِ... ٽڪل
لفظن جو سهارو وٺندي وراڻيو هيس.

اڄڪلهه اڌو مصروف گهڻو رهندو آ، تون ئي ڪجهه ڪم ڪارن ۾ هٿ وٺڻ شروع ڪري ڇڏيو آهين جنهن سان واندڪائي ملندي هيس پر هاڻ سڄو سڄو ڏينهن مصروف!

وڏو جو آ...! گهر جي ذميواري نپاڻي اٿس! اڌي صنم جي ڳالهه اڌ ۾ روڪيندي ورائيو هيس.

نپاڻي ته پيو! ۽ ها سڄي شازيا تنهنجو روز پڇندي آهي ٿي چار پيرا اسانجي گهر به آئي هئي! پر مون اهو چئي واپس موٽائي ٿي ڇڏيو هيم ته اڌو ڳوٺ طرف نڪتل آهي ڪنهن ڪم ڪار سانگي! ڪا به خبر نه آئي ڪڏهن واپسي ڪندو جنهن بعد هو خاموشي سان هلي ويندي هئي شازو جونالو ٻڌندي ئي من جي گلشن منجهه تڙيل گلاب ڪوماڻجڻ لڳا هيا، مائار پريا گهاٽو متحرڪ ٿي وجود اندر ڪومل احساسن کي واسينگ جيان ڪڪڙ جو ڪردار ادا ڪرڻ ۾ مشغول بڻجي ويا هيا جنهن بعد ننڍڙي ذهن تي هزارين يادگيريون جو پوڄهه محسوس ٿيڻ لڳو هيو ۽ شازو سان گڏ گهاريل يونيورسٽي جي هپڪار پري ماحول ۾ زندگي جو هڪ هڪ پل ڪنهن مزار تي لڳندڙ ڌمال ۾ نچندڙ چيلي جيان جهومندڙ محسوس ٿيڻ لڳو هيو.

ادا اها سامهون چوڪري ڪير آهي؟ تصور جي پالار منجهه ڪبوترن وانگر اڌامجنڊڙ منهنجي حواسن کي حقيقتن جي ڪڏي هيٺ لاهيندي اڌي صنم ورائي هئي.

اڌي اها هن ڳوٺ جي وڏيري ڪريمداد جي ڌيءَ صاديا آهي...! ڪجهه قدامت جي دوري تان نظر ايندڙ صاديا طرف اشارو ڪندي ورائيو هيس. ها آئون به چوان وڏي گهمند سان اسان طرف ٿي وڪون ڪندي اچي. نظرون صاديا جي ڌنڌلي عڪس طرف ڪپائيندي صنم ورائي هئي.

نه نه اهڙي چوڪري نه آ، وڏيري جي ڌيءَ هوندي به ڪنهن وڏائي پري خوش
فهمي ۾ جڪڙيل نه آ بس نرم لهجي ۽ سادي مزاج جي مالڪياڻي آهي
مطلب ته صاديا سان اوهانجي اليڪ سليڪ آهي؟
جي بلڪل هن ڳوٺ ۾ اها صاديا ئي ته آهي جنهن جي سوچ سان پنهنجي
سوچ همبستري ڪندڙ جيون ساڻي جيان ميلاپ رکندي آ، صاديا به سلام
ڪندي پهتي هئي

هي منهنجي ننڍي پيٽ صنم آهي تعارف ڪندي ورائيو هيس
تعارف ٿيڻ بعد ادي صنم سان صاديا هڪ دفعو ٻيهر پاڪر پائي ملي هئي ۽
ورائي هئي مون مهاڏن جي هڪجهڙائي سان محسوس ڪيو هو ته اوهانجي
ويجهي رشتيدار ئي هوندي، شاباس اٿئي هن ڪني جهڙو ڪري ڇڏيئي!
ادي صنم پوڳن جي انداز ۾ صاديا کي چيو هو
ڇا ۾ ڪنو آ؟؟ صاديا خوبصورت مڪ تي گهنج آڻيندي ورائي هئي
تون ئي ٻڌا ته ڀلو ڇا ۾ آ؟؟

هر شيءِ ۾ ته سمڻو آهي، سيرت ۾ صورت ۾ ...
نهيو وڌيڪ تعريف نه ڪرينس انا ۾ نه اچي وڃي، صاديا جو جملو اڌ ٻڌو
ڪندي ورائي هئي
هاهاها پلا هاڻ بس به ڪر ادي ... مسڪراهن لڙن تي آڻيندي ورائيو
هيس

بس به ڪيئن ڪريان؟ پنهنجي پاءُ جي محبوبا واتان واکاڻ جو ٻڌان پئي
ادي صنم واتان محبوبا جو نڪتل شبد ٻڌي ندامت منجهان ڪنڌ کي
جهڪايو هيم ۽ ائين محسوس ٿيڻ لڳو هو جڏهن ڌرتي پيرن هيٺان ڪسڪي
وئي هجي! ٻهراڙي جو ساوڪ جي چادر سان ڍڪيل ماحول اوچتو ننگو
ٻڄجي شرمساري منجهان مونکان پنهنجو چهرو لڪائڻ چاهيندو هجي،

صاديا ڪجهه ڪين ڪڇي هئي! بس خوشگوار موڊ تي مسڪراھت برقرار
رکندي مون طرف تجسس پري نگاه سان گھورندي رھي
آئون ندامت پري لهجي منجهان صاديا سان مخاطب ٿيندي وراڻيو هيس
سوري، صنم جي ڳالهه دل ۾ نه ڪجو. چو جو هر وقت بيوقوفِي جهڙيون
ڳالهيون ئي ڪندي رهندي آءُ صنم طرف غصي منجهان نهارڻ لڳو هيس
صنم پنهنجي لفظن جو ازالو ڪندي صاديا کان معافي وٺڻ لڳي، جنهن تي
آئون هڪ دفعو ٻيهر غصي منجهان وراڻيو هيس اگر توکي ڳالهائڻ نٿو اچي
ته نه ڳالهائيندي ڪر...

نه صنم کي ڳالهائڻ ڏي! چو تورو ڪينس صاديا وراڻي هئي
صاديا جي چيل لفظن مان الائجي چو پاڻوھ جي سڳند محسوس ٿي هئي،
۽ ائين لڳو هو جڻ صاديا جي من جو اڏورو اظهار صنم سليف هجي! ڇاڪاڻ
ته صنم جي چيل جملي بعد صاديا جي خوبصورت چھري جا ڌنڌلا عڪس
مھڪي خوشگوار بڻجي چڪا هيا، جنهن کي پسڻ بعد ماضي ياد اچي ويو
هو، آئون شازو کي ساھ کان وڌ چاهيندي به ان سامھون ان سان اظهار
ڪري نه سگھندو هيس، هي به هڪ انسان ۾ عجيب احساس هوندو آھي
جنهن جو چاهيندي به اظهار ڪري نه سگھندو آ.

ڇا ٿيو ادا، خيالن جي سمونڊ منجهان ٻاھر ڪڍندي صنم وراڻي هئي
ساگر آئون توسان بي پناھ پيار ڪندي آھيان، جنهن جو توسان اظهار
ڪري ڪين سگھندي آھيان، پر اڄ صنم منهنجي دل جي ڳالھ
چورائيندي توسان من جو باطن اظهار سليو.

صاديا جي زبان منجهان پريت چاھت جي اظهار پريا لفظ ٻڌي زندگي جي
سونھري پلن ۾ زوردار جھٽڪو لڳو هيو، ايئن پائنو هيم جڻ وجود مٿان
هيروشيما، ناگاساڪي وانگر اٿم بم جو حملو ٿيو هجي، جنهن جي
ڌماڪي بعد ڪومل احساس ذرا ذرا ٿي فضا سان گڏ وڪرجي ويا هجن،

ڪڇي ڪين سگهيو هيس ۽ اجل جي چمڻي ۾ آيل معصوم زندگي وانگر
سڪرات جهڙي ڪيفيت ۾ جڪڙيل رهيو هيم منهنجي اهڙي ڪيفيت کي
پسندي تعجب منجهان صاديا وراڻي هئي ڇا ٿيو؟

مان توسان پيار ناهيان ڪندو! مونکي سخت نفرت آهي پيار کان، مان
صرف توکي هم خيال دوست جي نگاهن سان پسندو آهيان! ايئن ڪڏهن
به نه سوچجاء ته تو ۾ ڪو عيب هيو، تو منجهه هزارين سنايون آهن ڪنهن به
ڳالهه جي ڪمي تنهنجي زندگي منجهه نه آ، هر پاسي کان تون خوبصورت
۽ مڪمل آهين

ٺيڪ آهي ساگر پاڻ بهترين دوست ئي آهيون، شرم منجهان ڪند
جهڪائيندي زوردار آواز سان منهنجي ڳالهه اڌ ۾ روڪي صاديا وراڻي
هئي اڌي صنم سڀ ڪجهه خاموشي سان ٻڌندي رهي هئي.

صاديا جي انڊلٽي جهڙي خوبصورت مڪ تي پريشاني جا تاثرات پسي
ڪاوڙ لڳي هيم، ۽ پنهنجو پاڻ کي هٿلر جيان ظالم تسليم ڪندي سوچڻ
لڳو هيس مونکي ايئن ڪرڻ نه پيو گهرجي صاديا جي خواهش ۽ احساس
جو خيال رکڻ به مون لاءِ عبادت جيان ضروري هيو، نه نه مون ڀلو ڪيو؟
ڪنهن کي دوکي ۾ رکڻ به سٺو ڪم ٿورئي آ، هونئن به منهنجي ڪوڪلي
جياپي ۾ رهيل ڇا هيو جو صاديا کي ڏيان ها؟ زندگي جي وٺ منجهان سڀئي
ميو ڪو سگندل ته ڀٽي ويو آهي...

ادا امي وارا سڏن ٿا شايد ڳوٺ وڃڻ لاءِ؟

ڪجهه قدمن جي مفاصلي تي ماسي ۽ امي کي پسيو هيم جيڪي پنين
وچان ڳوٺ طرف ويندڙ رستي تي بيٺل هيا،

اچو ته هلون ادا...! ۽ صاديا به اسانسان گڏ ڳوٺ طرف روانو ٿي هئي
ساوڪ پري نظارن جي منزل پار ڪري ڳوٺ جي ڪشادين گهٽين ۾ پهتا
هياسين ته واٽ تي حفيظ مليو ۽ وراڻيو هو

اچ ماسات مرشد طرف تاهلون.....

نه ماسات تون ٿي اچ آئون نٿو هلان

حفيظ ضد ڪندي ٻانهن ۾ هٿ وڌا ۽ هجت پري لهجي ۾ وراڻيو هو اچ ته جلدِي ۾ ٿا موٽي اچئون

نه چاهيندي به ٽڪل قدم ڪڍي حفيظ سان گڏ مرشد پاڪ جي حويلي طرف روانو ٿيو هيم حويلي پاڪ منجهه پهچندي ئي ڳوٺاڻن ماڻهن جو انبوهه پسڻ وٽان مليو هو جيڪو ڌرتي تي وڇايل ميرانجهڙي غالبن مٿان وينل هيا آئون تعجب پري نگاهن سان مرشد پاڪ جي حويلي جو منظر ڏسندو رهيم، پڪين سرن سان ٺهيل چئن ڪمرن اڳيان وراڻي نما حال پليستر ٿيل ديوارون ۽ انهن مٿان رنگ روغن ٿيل کليل آڳوٺ سان گڏ وڏي چوڊيواري ڏنل جنهن ڪري حويلي ڪشادي نظر ٿي آئي هئي، چوڊيواري جي چوڌر طرف ننڍڙا ٻوٽا ۽ قسمن قسمن موسمي گل سجاوت خاطر حويلي جي رونق کي چار چنڊ لڳائڻ وارو ڪردار ادا ڪري رهيا هيا، حويلي جي ڪمري اندران جڏهن سفيد پوش سانوري رنگ سان بندرو شخص ٻاهر نڪتو هو ته ماڻهن جي متل انبوهه ۾ حرڪت اچي وئي ۽ ان بندري شخص کي ڏسندي ئي سڀ جو سڀ احترام طور اٿي بيهي رهيا هيا گهڻا ته وارو ملندي ئي ان شخص جي قدمن تي جهڪندي نظر آيا هيا، سفيد پوش شخص هٿ جي اشاري سان انهن کي ويهڻ جي هدايت ڪندو پنهنجي مخصوص انداز سان اڳتي وڌندو ٿي ويو هو، سائنس جي ترقي يافتا دور هوندي به ڳوٺاڻن ماڻهن جي اهڙي نوڙت پري روش پسي انهن اياڻن ۾ شعور جي ڏاڍي ڪمي محسوس ٿي هئي ! انهن سادڙن ۽ اڻجهڙن ڳوٺاڻن کي عقيدت جي آڙ منجهه پيجري ۾ ڦاٿل پڪي جيان غلامي جي چار ۾ الجھندي ڏسي سوچڻ لڳو هيس. آخر ڇا ٿيندو پنهنجي قوم جو جيڪا اڄ جي ترقي يافتا دور ۾ به ڪنهن قيدي وانگر عقيدت ۾ قيد بڻيل نظر آئي

هئي ؟ شايد انهن سادڙن ۽ اڻڄاتل جي اڀاڻ سادڙاڻن تي انهن کي آساني سان چالاڪ مڪار ۽ شاعر ماڻهن جي هٿان چيهو رسائڻ ۾ وسان ڪين گهٽايو هيو. اهو شخص ڳوٺاڻن سان رسمي دعا سلام ڪرڻ بعد وڃي پنهنجي مخصوص جاءِ تي ويٺو هيو ۽ سڀ منتظر ماڻهون پٽ تي وڃايل غاليجن مٿان پلتي ڪوڙي ويهي رهيا هيا. چند ماڻهون ان شخص جي قدمن ڳوڙن ۽ ڪلھن تي زور ڏيڻ ۾ مشغول بڻيل نظر آيا هيا. اڇانڪ هڪ ڳوٺاڻي عقيدت منجهان نوزي ان شخص جي پيرن تي هٿ رکي سلام ڪيو هو ۽ سس پس ڪري ڪن ۾ الائجي ڇا چيو هيائينس ته اهو ڪرسي تي ويٺل بندرو شخص ڪرسي تان اٿي ان سان گڏ وڃڻ لڳو هو ۽ ويٺل ماڻهن کي اتي خاموشي سان ويهڻ جو اشارو ڏئي حويلي جي هڪ ڪنڊ طرف روانو ٿيو هو. چند منتن جي گذرڻ بعد اڇانڪ ان ڪنڊ منجهان رانپاٽن جو آواز ٻڌڻ وٿان آيو هيو سسڪين سڏڪن وارو آواز ڪنهن عورت جو محسوس ٿيڻ لڳو هيو. ان آواز کي ٻڌڻ بعد اهو اندازو لڳائي ڇڏيو هيم ته پڪ سان هن کي ڪا تڪليف يان ڪو اهنج هوندو ان سبب هو درديلون آهن تڪليف ۾ پري رهي هوندي ۽ اهو آواز مونکي پهريان به ٻڌڻ منجه آيو هيو جنهن جو جواز ٻڌائيندي حفيظ چيو هيو هر ماڻه پاري جمعو رات مرشد عورتن مان جن ڪيندو آهي ۽ اهو آواز جن ڪيندڙ عورت جو ئي هوندو آهي. درديلي آواز کي ٻڌندي ئي پنهنجي قدمن جو رخ ان طرف وڌايو هيم ته پٺيان ماسات حفيظ سڏ ڪيو هو ۽ ان طرف وڃڻ کان روڪڻ لڳو هيو.

ماسات ڇا پيو ڪرين ۽ ڪيڏانهن پيو وڃين ان طرف نه وڃڻ چو ته سائين وڏو ڪنهن عورت جو جن ڪيڏي رهيو آهي. پر ماسات مان به اهو منظر ڏسندس ته جن ڪئين نڪرندو آهي ۽ تجسس وڃان ان طرف هلڻ لڳو هيس.

هڪ معصوم ڪمزور جسم سان نوجوان عورت پٽ تي ويٺل نظر آئي هئي جنهن جا ڊگها گهاٽا ڪارا وار وڪريل وڪريل هيا جنهن ۾ معصوم چهرو چند جيان ڪڪرن ۾ لڪي وڃڻ جهڙي منظر نگاري پيش ڪري رهيو هيو، وڪريل ذلن جون چڱيون، سج جي ڳاڙهسڙي روشني جهڙيون خمارييل اڪڙيون، گول متول ڇاتي، گلابڙن جيان ٽڙندڙ مُڪ ۽ ٿر جي وارياسي زمين جهڙو ڏيک ڏيندڙ خشڪ ڇيڙا جنهن سان ايئن پئي لڳو هيو جڻ سندن درياءُ جيان صدين جي اڃايل هجي.

وڪريل ڊگهن ڪارن وارن ۾ لڪيل ان عورت جي چهرې کي آزاد ڪرائيندي جڏهن ان قد جي بندري شخص هن جو ڪنڌ مٿي ڪيو هو ته ان آواز ۾ دردن جي سوز کي سمجھڻ خاطر ان معصوم عورت جي نازڪ ڳڙن مٿان آڱرين جا نشان پسڻ وٽان مليا هيا جيڪي صاف وضاحت ڪري دليل ڏئي رهيا هيا ته درديون آهن ڌڪ لڳڻ جي پيڙا سبب نڪري رهيون هيون قد جي بندري شخص پنهنجي آڱرين ۾ ان عورت جي وارن کي ڏنڌلائيندي وڌيڪ وراڻيو هو جلدي پيالو ڪٽي اچو، فقير کي پياري ڪڙي ۾ آڻڻو آهي.

جي مرشد سائين جي...! ۽ اتي موجود انبوه منجهان ڪجهه عقيدت پريا آواز پڙاڏن جي صورت ۾ گونجڻ لڳا هيا.

مرشد سائين هي وٺو پيالو. هڪ سادڙي ڳوٺاڻي پريشاني واري ڪيفيت منجهان پاڻي سان پُر ٿيل پيالو پيش ڪندي مرشد سان مخاطب ٿيو هو. مرشد چيڙن ۾ پڻ پڻ ڪندي پاڻي جا چندا دوشيزه جي چهرې تي هڻڻ لڳو، دوشيزه جي مک تي ٿڌڙي پاڻي جا چندا پوندي ئي ان جي ڪمزور جسم ۾ ڌڪڻي جي ڪيفيت پيدا ٿي هئي. دوشيزه جي اهڙي ڪيفيت کي پسندي مرشد پاڪ پنهنجو هٿوڙي نما هٿ زوردار چمات واري انداز ۾ دوشيزه جي نپل جسم تي وهائي ڪڍيو هو چمات جو زوردار آواز حويلي

جي ڪنڊ ۾ گونجيو ۽ درد نه سمندي هڪ دفعو ٻيهر دوشيزه رڙيون ڪري
تڪليف منجهان ڪنجهڻ لڳي هئي!

وٺ پيالو جلدي پي. جي ڪڙي ۾ قابو نه ٿيندي ته اهڙو حشر ڪندومانءِ جو
ستن پيڙهن کي ڏس ڏيندي، بهتري انهي ۾ اٿئي منهنجي ڳالهه مڃي وٺ
!اڙي چورا انهن سيخن کي ته تپايو جلدي ڪيو جي پيالو نٿو پئي ۽ مونکي
نٿو مڃي ته ڏيکارينس تُو ته مرڻ جي انڪاري جو حشر ڇا ٿيندو آ.
قد جي بندري ان شخص ڪڙڪيدار آواز ۾ ان عورت مٿان تشدد ڪندي
ڌمڪائڻ واري انداز ۾ ورائيو هو.

بندري قد واري ان شخص جنهن کي سڀ مرشد پاڪ ڪوئي رهيا هيا شايد
اهوئي سائين وڏو هيو جنهن جي باري ۾ ڪجهه ڏينهن پهريان ماسات حفيظ
مونسان ذڪر ڪيو هو. سائين وڏي جي عورت ذات سان اهڙي اڍنگي روش
تي من ڪروڙ منجهان پڙڪو کائي اٿي پيو هو ۽ جذبات جي ور چڙهندي
سوچڻ لڳو هيس ته هي ڪهڙي ڪڍي روش آهي. جو هڪ ٻيوس عورت سان
جانورن جيان ورتاءُ ڪيو پيو وڃي. آخر ڇاڪاڻ هئا ڇائي ازل کان غلامي
جي زنجيرن ۾ جڪڙجي مظلوميت جو ڪردار نڀائيندي پئي اچي.

ڇا پيو سوچين ماسات؟ منهنجي وجود کي ڏوڏيندي حفيظ ورائيو هو.
ڪجهه ڪين ڪچيو هيس ۽ حقيقت سان متعارف بڻجڻ ۾ ڪامياب ويو
هيم ماسات اسانجو مرشد ڪامل ولي آ...! ان فقير کي مڃائي پوءِ ئي هٿ
ڪڍندس ڏسجان تون ماسات حفيظ ڳالهه کي ڊيگهه ڏيندي وڌيڪ ورائيو
هو.

مرشد پاران عورت ذات سان اهڙي تذليل پسي جذبات تي ضبط نه آڻي
سگهيو هيس ۽ ڪاوڙ منجهان ورائيو هيم هي سڀ چاهي؟ ۽ آئون ڇا ڏسي
رهيو آهيان؟ پنچري جيان بند چيڙن مان آواز جڏهن پڙڪو کائي قيدي
بڻيل پڪين جيان آزادي ماڻي ٻاهر نڪتو هو ته چوڏس ماحول ۾ حيرانگي

واريون نگاهون مونکي تڪڙ لڳيون هيون ۽ مرشد کي به شددڙ ڪيفيت ۾ مبتلا ڀڄندي حراسيا ڏٺو هيم.

اڙي ماسات ڏسين نه پيو مرشد پاڪ عورت جي جسم مان جن ڪڍي رهيو آهي، پر ۾ بينل حفيظ ورائيو هو.

هي ڪهڙو طريقو آ جن کي ڪڍڻ جو؟ جذبات جي وهڪري ۾ ٻڌندي ورائيو هيس.

هي ته ڪجهه به نه آ مرشد پاڪ وٽ جن ڪڍڻ جا الائي ته ڪيترا طريقا آهن.

ڀُٽ جن کي ضبط ۾ آڻڻ سولو ڪم نه آ، مجبورن هر طريقو استعمال ڪرڻو ٿو پوي، حفيظ جي ڳالهه پوري ٿيڻ کان اڳ نياز نوڙت واري لهجي ۾ مرشد پاڻ سنڀاليندي ورائيو هو.

صحيح آهي پر حساس نفيس نازڪ عورت سان اهڙي روش؟
اڙي چريا ان مرشد چمات عورت کي ٿورئي جن کي هنئي هئي حفيظ هڪ دفعو پهر وچ ۾ ورائيو هو.

حفيظ جي زبان مان عقيدت جي انڌ ۾ جڪڙيل ناسمجھي وارا شبد ٻڌي سوچڻ لڳو هيم چمات جن کي لڳي ۽ دانھن ڪري عورت بيهوش ٿي، هي ڪجهه عجيب نه آ.....؟؟ سوچن جي رسي کي مضبوطي سان پڪڙيندي وڌيڪ سوچيو هيم جڏهن ته جن باھ جي پٽڌائش آهي ۽ باھ کي اسين ڏسي سگهون ٿا پر ان مان پٽڌا ٿيندڙ جن مخلوق کي چونه؟
ان کان وڌ تعجب جوڳي ڳالهه اها ته جن مخلوق پنهنجو وجود رکي ٿي. جي اگر ان ڳالهه ۾ ڪا صداقت آهي ته عورت يا مرد جي جسم ۾ گهرڻ دوران ان جو وزن وڌي چوندو ويڃي؟، جُن کان انسان ذات ازل کان ڊنل چورهي آهي ۽ وڏي ڳالهه اها به ساڃاه کان ٻاهر آهي ته جن اڪثر ڪري پنٿي پيل سادڙن ۽ اڀوجھ ڳونائي ماڻهن جي عورتن جي وجودن تي

قابض ڇو بڻجندا آهن؟ ان دوشيزه کي نيم بيهوشي واري حالت ۾ ڏسي سائين وڏي ڪڙڪيدار آواز ۾ ورائيو هو.

هن چوڪري کي ڏيڍ جن جو ساڻو آ، اڄوڪي رات ترسٽو پوندو، دوشيزه سان گڏ آيل نوجوان مرشد جي ڳالهه کي عقيدت منجهان مڃيندي هائوڪار ۾ ڪنڌ کي جهڪايو هيو جيڪو شڪل صورت ۾ پهلو ان کان گهٽ ڪين ٿي لڳو هو.

دوشيزه کي نيم بيهوشي واري حالت ۾ مرشد جي ٻن خليفن حويلي پاڪ جي اتر واري ڪمري اندر ڪڍي وڃي واڙي ڇڏيو هيو. ڏيڍ جن مان ڇا مراد آهي؟ سنجيدگي واري ڪيفيت برقرار رکندي مرشد سامهون ورائيو هيس.

ڀٽ جن مخلوق به اسان انسانن جيان ذات پات مذهب ۽ مختلف فرقن ۾ ورهايل آهي، ڪو مسلمان ته وري ڪو هندو، ۽ ڏيڍ جن مان مراد غير مذهب جن جيڪو پهتل وٺين ۽ مرشدن کي نه سڃاڻي انهن جو انڪاري بڻجي پوندو آ...! اهڙي غير مذهب جن کي مار موچڙي ۽ عمل وسيلي ڪڙي ۾ آڻي قابو ڪيو ويندو آهي.

مرشد پاڪ جي زبان مان نڪتل لفظ ٻڌي افسوس ٿيو ۽ هڪ دفعو ٻيهر تخيل جي سمونڊ ۾ غوطا کائيندي سوچڻ لڳو هيس! ڇا باهه ڪنهن مذهب جي محتاج آهي؟ جي اڳر نه ته ان مان پئدا ٿيندڙ جن مخلوق ڇو؟ هي سڀ ڇا ماجرا آ؟ جن مخلوق جي باري ۾ انسان اها دعويٰ ڪيئن ٿو ڪري ته هي جن هندو آ؟ ۽ هي جن مسلمان؟ جڏهن ته جن مخلوق کي ڏسي به نٿو سگهي ۽ ان جو مذهب ذات پات دين ڌرم ڪيئن ٿو ڄاڻي؟

ڀٽ شايد توکي خبر نه آ؟ جن مخلوق ڪيتري خطرناڪ آهي...!

تعجب ڀري سوچن ۾ الجهندي پسي مرشد ورائيو هو.

مطلب...!!

جن مخلوق منهنجي سامهون ڪافي خوبصورت عورتن جا ڳاٽا پڳا جيڪي سورن جا ستم نه سمندي اجل جي منهن ۾ هليون ويون.

مرشد جي ڳالهين مان اهو معلوم ٿي چڪو هيو ته! مرشد خدا کان وڌيڪ جن مخلوق کان ڏنل آهي ايتريقدر جو شرڪ ڪندي ساه ڪڍڻ جو اختيار به جن مخلوق حوالي ڪري ڇڏيو هئائين.

سوال ڪندي وڌيڪ ورائيو هيس مرشد ڇا جن ورتل عورتن سان گڏ ڳاٽو پيڇڻ وقت جن به مري ويندا آهن؟

نه پُٽ جن ڪيئن مرندا، جن ته عورتن جو ڳاٽو پيڇي انهن جي جسمن مان نڪري ويندا آهن...

ته پوءِ مرشد تو وٽ ثبوت ڪهڙو آهي هينئر تو جيڪا چمات عورت کي هنئي اها جن کي لڳي هجي؟ ڇو جو اهو به ممڪن آهي ان وقت جن نڪري ويو هجي جيئن ڳاٽو پيڇڻ وقت نڪري ويندا آهن، مرشد کي پنهنجن ڳالهين ۾ الجھائيندي ورائيو هيس.

مرشد ڪين ڪڇيو هو ۽ پر ۾ بيٺل خليفي کي پاڻي پيارڻ جي هدايت ڪئي هئائين ۽ آئون مرشد جي چهر تي پريشاني جون ريكائون پروڙڻ لڳو هيس جيڪي مرشد پاڪ جي ٺڳي وارن ناهن کي واضح نموني ظاهر ڪرڻ ۾ ڪامياب ٿي ويون هيون.

پاڻي جو گلاس يڪساهي ۾ ڏوڪيندي مرشد ماڻهن جي انبوه طرف نهار وجهندي ڪاوڙ منجهان مون طرف اشارو ڪندي پڇيو هيو ته هي نوجوان ڪير آهي؟

ماسات حفيظ عقيدت واري انداز ۾ مرشد اڳيان نوڙت ڪندي جواب ڏنو هيو مرشد پاڪ هي منهنجو ماسات ساگر آهي ماسٽر رحمان جو پٽ جيڪو ڪافي سال پهريان شهر لڏي ويو هيو.

روزانو ايندو ڪر انشاء الله سڀ ڪجهه سمجهي ويندي تعارف ٿيڻ بعد
مرشد منهنجي ڪلهي تي هٿ سان ٿڌڪي هڻندي ورائيو هو...!
ڳوٺ وارن اڀوجه سانگيئڙن کي عقيدت جي چار ۾ الجهندي پسي حيرت
ٿي هئي ۽ سائنس جي ارتقا موهن جي دڙي وانگر پهراڙي جي ماحول ۾
دبيل نظر آئي هئي.

ماسات صفا ڪو بيوقوف آهي؟؟ حفيظ ورائيو هو.
وري ڪيئن ماسات...

مرشد اڳيان سوال ٿورئي ڪبا آهن غصي واري ڪيفيت برقرار رکندي
حفيظ چيو هو.

چو ماسات مرشد سامهون سوال ڪرڻ گناه آڇا؟؟
نه ماسات پر مرشد جالالي ۾ اچي ڪا بددعا ڏئي ها ته پوءِ... حفيظ منهنجي
ڳالهه اڌ ۾ ڪٽيندي چيو هو.

اڇا مطلب ته مرشد بددعا به ڏيندا آهن... ڪنڌ ڏوڏيندي ورائيو هيس.
ماسات توکي ڪهڙي خبر مرشدن جا پتيل ساوا نه ٿيا ۽ ها چورو صدو
ڪيئن مٿو هو خبر اٿئي؟؟

ڪهڙو صدو؟؟ ذهن تي زور لڳائيندي سوچڻ لڳو هيس.
اڙي توکي ٻڌايو جو هيونيوستي وارو ڪامريڊ...
ها ها جيڪورود ايڪسيڊنٽ ۾ مري ويو هو.

نه نه مرشد جي بددعا جي ڪري مٿو هيو! ۽ موت به اهڙو ٿيس جو توبه مالڪ
به سڃاڻي نه پيا سگهنس.

مرشد جي بددعا مطلب! حيرت پري سوچن ۾ الجهندي ورائيو هيس.
اڙي ماسات صفا ڪو لڙل آهي توکي ٻڌايو جو هيو ته مرشد خلاف اڃايو
بيهودا ڳالهيون ڪندو رهندو هيو ۽ مرشد کي ٺڳ کان سواءِ ڪين سڏيندو

هو، هڪ ڏينهن مرشد کان بددعا نڪري وئي ۽ روڊ اڪسيڊنٽ ۾ ڪٽي
جو موت مئو...! چو جو مرشد پهتل زنده ولي آ...!!

(7)

ساگر پليز نمبر آن (ڪولڻ) ڪريو، شازو اوهان سان ڳالهائڻ ٿي چاهي پليز
پليز...!

ڪيسي ۾ پيل موبائيل آن ڪيم ته سندو جا ڪافي ميسيج موبائيل اسڪرين
تي اچڻ (ظاهر) لڳا هيا.

سندو جا آيل ميسيج پڙهي ڪال ڪئي هيم ته سندو جو نمبر مصروف مليو
هو...! ٻار ٻار ذهن تي زور ڏئي سوچڻ لڳو هيس سندو نالي يونيورسٽي ۾ ته
ڪا به شاگردياڻي ڪون هئي! آخر هي ڪير آ شازو ۽ مونڪي ڪيئن ٿي
سجائي؟

ادا چو پريشان آهيو...!! اڻ تڻ واري ڪيفيت ۾ جڪڙيل پسي صنم
وراڻي هئي.

اداسائي جي گهيري ۾ وڪوڙيل چهرو ڏيوني مسڪراھت سان خوشگوار
بڻائيندي ورائيو هيس نه ادي پريشان ناهيان...
ادا اوهين مونڪي نٿا وٺو...! سچي ۾ به ڪنا آهيو.
چواڌي؟؟

صاديا جهڙي حسين چوڪري جي پيار واري آڇ توکي ٺڪرائڻ نه پئي
گهرجي.

صاديا منهنجي هم خيال بهترين ساٿي آهي! ۽ مان هن جي دوستي کي پيار
جي روپ ۾ بدلڻ نٿي چاهيم.

آخر ڇاڪاڻ؟ ۽ ڪهڙي ڪمي هئي جو صاديا کي صرف دوستي جي تند
تائين محدود بهتر رکيو؟؟ ادي صنم سوال ڪندي وراڻي هئي.

من گهڻو ئي ٿي چاهيو ته ماضي ۾ ٿيل هاجو ليڪڪ جي ڪنهن کليل ڪتاب وانگر اڳيان کولي رکائين ۽ ٻڌائين ته ڇنڊ جي چانڊاڻ جهڙي مشابهت رکندڙ ڪنهن صاف چمري هتان پهريان کان ئي دوکو کائي چڪو آهيان هاڻ ٻيهر ڪنهن جي پريت چاهت ۾ دوکو کائي نٿو سگهان ڇاڪاڻ جو پنهنجي پتون ٿيل جسم ۾ هاڻ وڌيڪ سگهه ساري نٿو سگهان، پر خاموش رهيو هيم ڪڇي ڪين سگهيو هيس ڪجهه منٿن بعد صاديا کي پاڻ طرف ايندي ڏٺو هيم!...

الله ڪندو خير، وڌيڪي ٻار جواج اسانجي ڪڪائين گهر ۾ ڪيئن اچڻ ٿيو، صاديا کي گهر جي آڳاٽ ۾ موجود پسندي ماسي زينت شايد پنهنجائپ واري لهجي ۾ وراڻي هئي
الله خير ڪيو آءِ (ماسي) بس تنهنجي مهمانن کي وٺڻ آئي آهيان صاديا ماسي زينت سان مخاطب ٿيندي وراڻي هئي
چو خير ۾ ڏي... ..

ها اڄ انهن جي دعوت اسان وٽ رکيل آهي
پر هي ته هينئر واپس وڃن ٿا شهر ڏانهن!.....
ماسي زينت جي زبان منجهان شهر وڃڻ جو ٻڌي صاديا جي خوبصورت مُڪ تي اداسائي جون ريكائون ڇانئجي ويون هيون، لالڙي لڳيل ڇيڙن کي پاڻ ۾ پڪوڙيندي درد ڀري لهجي سان وراڻي هئي مان ته هينئر صنم وارن کي دعوت ڏيڻ آئي هيس!.....

اوهانجي دعوت ڪنهن ٻي پيري کائبي چو جو ڪلاڪ جي اندر اسين هتان کان شهر طرف نڪري وينداسين...! ادي صنم وراڻي هئي...
صاديا ڪجهه ڪين ڪڇي هئي ۽ اداسائي جي ڪيفيت ۾ مسلسل جڪڙيل رهي، صاديا جي بهار جهڙي مُڪ تي خزان جو اوچتو ڇانئجي

جيڏو وارو لمحو سمجهي نه سگهيو هيس ڇاڪاڻ ته ڪجهه منٽ پهرين
صاديا خوشگوار موڊ سان ٿڙندي ماسي وارن جي گهر پهتي هئي.

ڇا ساگر اوهين به واپس وڃو ٿا شهر؟؟ صاديا ڳيت ڏيندي لفظن کي ڇڙڻ
مان آزاد ڪندي ورائي هئي.

جي ها! منهنجي ڪڇڻ کان پهرين ادي صنم صاديا سان مخاطب ٿيندي
جواب ڏنو هو.

آئون مسلسل خاموش رهيس ۽ صاديا جي چمري تي اونهي سوچن جي
هيندڙن کي پسڻ لڳو هيم.

ڇا تيو صاديا!

ڇا ٿيندو...؟

الائي صفا پريشان ٿي ويا آهيو...! صنم صاديا سان ڳالهائيندي رهي،
منهنجي کيسي ۾ پيل موبائيل فون وڃي هئي، جنهن کي رسبو ڪندي
هيلو ڪيو هيم ۽ ڳالهائيندي ڳالهائيندي صاديا وارن کان پريرو ٿي ويو
هيس!...

شازيا کي پنهنجي غلطي جو احساس آهي...! هو اوهان کان معافي وٺڻ تي
چاهي ساگر بس اوهين هڪ دفعو ٻيهر يونيورسٽي واپس اچو. سنڌو ورائي
هئي...

اوهين ڪڏهن کان ورستي جوائن ڪئي؟ آئون سنڌو کان سوال پڇيو
هو...

هونئنن تقريبن ٽي مهينا اڳ...! سوچيندي سنڌو جواب ڏنو هو.

مطلب مون کان بعد ۾...

جي ها! شازيا کي آئون تمام ويجهڙي کان سڃاڻيان ٿي ڇو ته شازيا سان
پنهنجو يونيورسٽي جو رشتو نه آ شازيا منهنجي پاڙيسري به آ ۽ نهايت ئي

سلڇڻي خوش اخلاق چوڪري آهي، بنا ڪجهه پڇڻ جي سنڌو شازو جي تعريف ڪندي ورائي هئي.

مان ٿورو مصروف آهيان بعد ۾ ڳالهائين ٿو...! بي رخي منجهان ورائيو هيس.

اوڪي...

ڪال ڪٿيندي موبائيل کي ڪيسي ۾ رکيو هيم ۽ صاڌيا طرف نهارڻ لڳو هيم جيڪا خوشگوار موڊ ۾ اڌي صنم سان ڪلي رهي هئي...! صاڌيا کي خوش ڏسي اهو قول سچ پاسجڻ لڳو هو ته انسان جي ڪيفيت ۽ موسم جي بدلجڻ ۾ وقت نه لڳندو آهي صاڌيا جي چهري تي مسڪراھت پسي ڪوماٽيل احساس ڳلابن جيان تڙڙ لڳا هيا.

ساگر تون هتي ئي آهين نه...! سرهائي منجهان صاڌيا ورائي هئي. جي ها آئون اڃان اتي ئي ڪجهه وقت ڳوٺ ۾ ئي رهندس! منهنجو مخاطبي جواب ٻڌي صاڌيا جو خوشگوار چهرو وڌيڪ روشن بڻجي ويو هيو...!

ڌي صنم سامان سنمپالي وٺ...! ماسي وارن جي ڪمري اندران امڙ نڪرندي ورائي هئي.

جي امي...!! صنم ڪمري طرف هلي وئي. پُٽ مان ته چوان پئي اسان سان گڏيو شهر هل، امي ممتا وارو لهجو برقرار رکندي ورائي هئي.

امي آئون به تمام جلد ايندس في الحال اوهين هلو...! هڪ دفعو ٻيهر شهر وڃڻ کان انڪار ڪندي ورائيو هيم.

چڱو پُٽ پنهنجو خيال رکڻ ۽ فون تي ڳالهائيندو ڪڄاءِ امي پيار شفقت ڀريو پاڪر پائي موڪلائڻ لڳي.

الائي چوامي ۽ ادي جو واپس وڃڻ وارو منظر روئارڻ جو ڪارڻ بڻيو هو جڏهن شهر طرف ويندڙ ڪچن رستن مٿان امي وارن جي ڪار جو عڪس ڏٺو ٿو بچي نظرن کان اوچل ٿيو هو ته ائين لڳو هو ڇڻ پهرائي جي خوبصورت ماحول جون ساريون سنڌر تائون امي وارن سان گڏ شهر طرف روانو ٿيون هجن.

ماسات چو پريشان آهي؟؟ حفيظ منهنجي چمري طرف تجسس منجهان نهاري ٻندي ورائيو هو.

نه ماسات پريشان ناهيان ...! ۽ صاڌيا کان موڪلائيندي حفيظ سان گڏ ڳوٺ جون ور وڪڙ کائيندڙ ڪشاديون گهٽيون لتاڙيندو پني طرف روانو ٿيو هيس.

ماسات هو چوڪري رابطي ۾ آهي يا نه؟؟ حفيظ جو جملو ٻڌڻ بعد تاه منجهان پڙڪو کائي اڏامندڙ پڪي وانگر وجود ششي ويو هو ۽ سوچڻ جي وصال ڪائنات ۾ پاڻ وڃائيندي ورائيو هيس ڪهڙي چوڪري؟؟

ماسات يونيورسٽي واري جنهن سان تون هڪ ڏينهن ملاقات به ڪرائي هئي! آئون جڏهن سرهن جو ساڳ ڪٽي اوهان وٽ آيو هيس، حفيظ ماضي ياد ڏياريندي ورائيو هو.

آئون ڪجهه ڪين ڪچيو هيس! چاٿيو ماسات؟ حفيظ مک طرف نهاري ٻندي ورائيو هو. ماسات مونکي ياد نه آ؟ الائي ڪهڙي چوڪري جي ٿو ڳالهه ڪرين؟ آئون باخبر هوندي به بيخبري جو ناتڪ ڪندي ورائيو هيم.

ها ماسات چاڪاڻ ته مان اڪثر اوهان وٽ ايندو رهيو آهيان ڪڏهن ڪهڙي شيءَ ڪٽي ته ڪڏهن ڪهڙي شيءَ...! پر مونکي اڄ به اهو پل چڱي

ریت یاد آ جڏهن آئون سڄو ڊالتو ۽ سرنهن جو ساڳ ڪٽي اوهان وٽ آيو
هيس ته اوهانجي گهر ۾ هڪ ملوڪ چوڪري کي ڏٺو هيم جنهن جو تون
تعارف ڪرائيندي چيو هو ته هي چوڪري يونيورسٽي ۾ مونسان گڏ
پڙهندي آ ۽ ڏاڍي ذهين آهن جو تون نالوبه سولو ٻڌايو هيو پر هينئر یاد نٿو
اچي حفيظ ذهن تي زور لڳائيندي ورائيو هو.

ٿي سگهي ٿو ماسات پر مونکي ڪجهه به هينئر یاد نٿو اچي ...! هڪ دفعو
ٻيهر ناٽڪ ڪندي ورائيو هيس حفيظ جي لفظن ماضي جي زخمن مٿان لوڻ
پرڪڻ جو ڪردار ادا ڪيو هو ۽ شازو سان گڏ گهاريل هاسٽل کان ويندي
ورڪ روم جون يادگيريون ذهن جي ڪُڪ منجهان جنم وٺڻ لڳيون
هيون ...! هٿن ۾ هٿ ڏئي مسڪرائڻ وارا ڪردار، ابهم، نازڪ گلابن کي
مرجهائي ڊائري جي سفيد ڪفن نمان پنن ۾ گهٽ ڪرڻ وارا سندر منظر،
جُن جي هر هڪ صفحي تي پيار، پاپوه، پنهنجائپ ۽ خوشگوار مستقبل
جي جوڙجڪ جا اکر چٽيل پڙهڻ وٽان ملندا هيا، يونيورسٽي جي ڪينٽين
کان ويندي شهر جي هوٽلن ۾ گڏجي ماني کائڻ واريون پوريون اڻپوريون
خواهشون، جامشوري جي تڏڙين هوائن جو راحت بخيشندڙ سحر حاصل
ڪرڻ خاطر روڊ، رستن تي گڏجي پيدل نڪري پوڻ وارا خوبصورت
عڪس جنهن ۾ زندگي جون سڀئي رنگينون سمائل رهنديون هيون.

ماسات ڪاٿي گم آهين ...؟ ماضي جي تصوري هٿڪڙين ۾ جڪڙيل وجود
کي آزاد ڪرائيندي حفيظ ورائيو هو.

حقيقت سان متعارف ٿيندي ئي پيٺان کان ڪيڊ ايندڙ صاديا تي نگاهه پئي
جيڪا ڪجهه ڀرپرو اسان طرف اچي رهي هئي ...! صاديا کي پاڻ طرف
ايندي پسي ورائيو هيس ماسات تون هلي گاه لڻ آئون اچان ٿو ...!

الائجي ڇاڪاڻ پھريون ڀيرو صاديا جي سونھن اڳيان ٻنن جي خوبصورتي کي شرمائيندو پسيو ھيم، ائين محسوس ٿيو ھو جڻ آپ ھيٺان اڏامندڙ پکي بہ صاديا جي حُسن سامھون ڀردو ڪري رھيا ھجن، ھي ساري ڪھڪشاء صاديا جي سندر تا سامھون عبادت ڪاڻ سر جھڪايو ھجي.

صاديا ڇا ٿيو خير تہ آھي؟؟ صاديا طرف پھچندي وراڻيو ھيس جي ھا خير آھي، بس ڳوٺ ۾ من نٿي لڳو انڪري اوهانجي پٺيان نڪري پيس... ڪنڌ ڌرتي طرف جھڪائيندي وراڻي ھئي.

اڇا، تنهنجو پويان ماڻ ۾ اچڻ چڙڪائي ڇڏيو هو ۽ مون سوچيو الله خير ڪري ڪجهه ٿيو تہ نہ آ...!

ساگر توکي دنيا عجيب نٿي لڳي؟؟ صاديا منهنجي موضوع جو رخ مٽائي ٿڌو ساه پريندي وراڻي ھئي.

صاديا جي اتاولي لهجي کي مدنظر رکندي وراڻيو ھيس نہ دنيا عجيب نٿي لڳي بلڪي عورت جي وجود جيان لڳي ٿي جنھن جو ھر قدردان مرد طلبگار ھوندو آ.

قدردان ھاھاھاھا... صاديا جي لفظن ۾ چڙ ۽ غصي جي ھڻڪار محسوس ٿي ھئي.

مطلب.....

ھونئن مرد ۽ قدردان اھو ممڪن نہ آ؟ صاديا ھڪ دفعو ٻيھر چڙ واري ڪيفيت ۾ الجھندي وراڻي ھئي.

مرد اگر قدردان نہ ھجي ھا تہ سسئي جي ڪري پنھون پنھنجي پائرن کان لاتعلقي ڪرڻ تي مجبور نہ بڻجي ھا، مجنو پنھنجي جسم منجھان ماھ ڪڍي ليلا جي نالي سان نہ ڏي ھا... سنڌ جي تھذيب جيان دقيانوس عاشقن جون تشبيھون ڏيندي وراڻيو ھيس

صاديا خاموش رهي ڪجهه ڪين ڪڇي هئي...
ڇا ٿيو؟ صاديا کي خاموش پسندي وراڻيو هيم
سڀ بڪواس آ.....!! صاديا پنهنجون خوبصورت اڪڙيون گگن جي
نيري ڇت ۾ اٽڪائيندي وراڻي هئي.
ڇا مطلب؟ پنهنجون شوخ نظرون صاديا جي مُڪ طرف نهاريندي وراڻيو
هيس.

تون مرد ٿي ڪري به منهنجي جوين جي تڙپ کي نٿو پرڪين! اگر تون
منهنجي من ۾ باطن عورت جو درد ڄاڻين ها ته منهنجي پريت چاهت جو
انڪاري نه ٿي ها، صاديا نظرون نير گگن جي ڇت مان هٽائي مون طرف
نهاريندي وراڻي هئي.

تنهنجي احساسن کي سمجهي سگهان ٿو صاديا، پر اهو به ممڪن آ ته
تنهنجي پريت چاهت کي ٺڪرائڻ پٺيان به ڪنهن مجبوري جو ڪارڻ ٿي
ٿو سگهي شايد جنهن کي تون سمجهندي به سمجهي نه سگهين آن ۽
خاموش رهيم.

ائين به ٿي ٿو سگهي ساگر، پر مان توسان سڄو پيار ڪريان ٿي پاڻو
منجهان ڇڏڻ تي ڪس ڏيندي صاديا وراڻي هئي.

صاديا جا خوبصورت ڇڙا جڏهن ريگستاني ڌرتي نماء منهنجي ڇڙن سان
مليا ها ته من ۾ راحت بخشيندڙ سڳند اوتجي وئي هئي! ۽ ايئن پاسجڻ لڳو
هو جڻ صدين جي پياسي وجود کي پيار جو ريڇ ملي ويو هجي جنهن بعد
وجودي ڌرتي منجهه احساس، امنگ ۽ جذبن جو سڙيل فصل هڪ دفعو ٻيهر
سائو بڻجي نڪرڻ لڳو هجي.

نه صاديا هي سڀ نيڪ نه آ...! مُڪ موڙيندي ورائيو هيس
پيار جي عقيدت ۾ پنهنجي محبوب جو پاڪيزه چهرو ڇمڻ ڇام غلط آ؟
صاديا ورائي هئي.
بيشڪ غلط نه آ پر.....

ڇا پر! منهنجو جملو ورجائيندي چيو هيائين.
اجڙيل گلشن جي گلابن مان خوشبو جي اميد رکڻ بيوقوفِي ڇڻبي.
ڪناريون چوڪريون اجڙيل گلشن کي سنوارڻ جو فن ڄاڻنديون آهن،
صاديا مسلسل تجسس منجهان ڇهري طرف غور سان نهاري ٻيندي ورائي
هئي.

نه، نه، تنهنجي هي دعوي پاڻي تي باه پارڻ جيان آهي.
ساگر آئون توسان ڀريت چاهت ڪريان ٿي، صاديا هڪ دفعو ٻيهر پنهنجي
پيار جو اظهار ڪندي ورائي هئي.

ها پر صاديا آئون توسان چاهيندي به پيار ڪري نٿو سگهان.
هُو ڏسڻ ٿو شايد مون وانگر بدنصيب پڪي آ، نير گگن هيٺ ولر پڪين جي
پويان اڏامجنڊڙ اڪيلي پڪي طرف اشارو ڪندي صاديا ورائي هئي
تون جيان مطلب ...!!

ها، چو ته آئون به ان پڪي جيان بدنصيب آهيان جيڪو چاهيندي به ولر سان
جوڙ نٿو لڳائي سگهي.

مون کي ڪجهه سمجهه ۾ نٿو اچي، تنهنجي چوڻ جو ڇا مطلب آ؟ هڪ دفعو
ٻيهر ناسمجھي جو اظهار ڪندي ورائيو هيس.

منهنجي چوڻ جو صاف مطلب ته آئون تنهنجي ويجهو هوندي به توکي
پنهنجو ڪري نٿي سگهان، نه ئي پنهنجي چاهت جي اڌوري منزل کي
تڪميل تائين رسائي پنهنجي پيار کي امر ٻڌائي ٿي سگهان.

صاديا توسان باطل پيار جو اظهار ڪري توکي دوکو ڏئي نٿو سگهان
چاڪاڻ ته آئون پريت چاهت جي صحرائن منجهه پتڪندڙ مسافر جو درد
جاڻان ٿو، جيڪو سمونڊ جي ساحل تي هوندي به آب ڇڪي لاءِ تڙپندو آ،
۽ چنڊ کي چمڻ جو حوصلو ته رکندو آ پر پنهنجي محبوب جي چهري کي
چمي ڪين سگهندو آ.

صاديا خاموش رهي هئي ۽ ڪجهه ڪين ڪچيو هيائين وقت معمول مطابق
پنهنجي رفتار سان ڊوڙندو رهيو هيو ۽ لهندڙ سج جا پاڇا صاديا جي
خوبصورت چهري تي لالڻ چٽڻ ۾ ڪامياب ٿيندا رهيا هيا.

(8)

ماسي ماسات حفيظ ڪاٿي آ؟

ابا مرشد پاڪ وٽ ويل آهي هينئر تائين نه موٽيو آ، شايد ڪم ڪار ۾ مصروف هوندو چوڄو مرشد جا ٻاهري ملڪ ۾ ديني تعليم پڙهندڙ نينگرا واپس آيا آهن...

ٺيڪ آ ماسي جهيڙي آواز ۾ وراڻيو هيس.

من اندر مايوسي واري ڪڪرن جو راج چانيل پانيون هيڻ. حفيظ سان گڏجڻ واري خواهش ڪاريهر نانگ جي ڦڻ جيان اندر منجه ڪر ڪٽي بيهي رهي هئي. سمجه نٿي آيو هو ته ماسات حفيظ مونکي ٻڌائڻ بغير ائين ڪيئن هليو ويو آهي. اڳ ۾ ته ڪڏهن هن ائين ڪونه ڪيو هيو. نه چاهيندي به قدمن جو رخ حويلي پاڪ واري پاسي ويندڙ پيچري طرف ڪري ڇڏيو هيم.

حويلي جي گيت وٽ پهچندي ئي فضا منجه ست رنگي خوشبوئن واري سڳند من اندر واسجڻ لڳي هئي حويلي جي ديوارن تي ٻرندڙ اگر بتين ۽ روم اسپري واري پرفيوم ماحول ۾ خوشبو پڪيڙڻ جو اهم ڪردار نڀائڻ منجه وسان ڪين ٿي گهٽايو هيو، عقيدتمندن جي مُڪ تي عجب سحر طاري ٿيل هيو خليفن ۽ خدمتگارن جي پڇ پڇان لڳي پئي هئي جيڪي ٻاهران کان آيل مهمانن جي خدمت چاڪري ۾ مصروف هيا ڪنهن وقت ڪنهن کي ٿي پاڻي پيارايائون ته ڪنهن وقت ڪنهن کي.... آئون انبوهه گوڙ گهمسان واري ماحول ۾ خالي ڪنڊ جو پاسي وٺي سڀ لڪاءِ پسڻ لڳو هيس ۽ ماسات حفيظ کي چو طرف نظرن جي تعاقب سان جاچيندو به رهيو هيم! پر گهڙي جاچڻ باوجود به حفيظ نظر نٿي آيو هو، چاڪاڻ جو مرشد

پاڪ جي حويلي ماڻهن جي انبوه سان سٽي پئي هئي، حويلي جي هڪ طرف شامياني واري ڪنعات لڳل هئي جيڪا شايد عورتن جي پردي کان خاص بندوبست ڪرڻ سبب لڳائي وئي هئي...
اڙي ساگر تون؟؟ تجسس منجهان نهاريندي هڪ ڳوٺائي مليو هو جيڪو اڪثر وات ويندي حفيظ سان گڏ ملندو رهندو هيو.
جي ها آئون.....!

تون هت ڪئين ۽ ڪنهن کي پيو ڳولين؟
جئين تون هت آهين آئون به ائين ئي بس پاڻ واري يار حفيظ کي پيو ڳوليان انبوه طرف نگاهون ڦيرائيندي ورائيو هيس.
چوڪاڏي ويو آهي حفيظ؟

هيڏانهن اچ ته توکي هڪ ڳالهه ٻڌايان. توکي حفيظ هت گڏ وٺي اچي وڌو
پاپ ڪيو آهي. خبر اٿئي ان ڏينهن مرشد سائين حفيظ کي سختي سان منع ڪئي هئي توکي حويلي طرف پاڻ سان گڏ وٺي اچڻ لاءِ حفيظ ته پتجي ويو پلائي انهي ۾ اٿئي ته تون به مرشد پاڪ جي ڏسڻ کان پهريان ئي هتان هليون وڃ جي مرشد جي نگاهه تو متان پئي ته سمجهه سڙي ويندين ساڻو ڪونه ٿيندين، ڳوٺائي پانهن ۾ هت وجهندي رازداري ۽ هدايت واري لهجي ۾ ورائيو هو.

آئون نه سمجهي سگهيو هيس ڳوٺائي جي ان ڳالهين کي سوچيو هيم مرشد پاڪ حفيظ کي چور وڪيندو مون کي ساڻ وٺي اچڻ کان. آئون مرشد جو ڪهڙو ڏوه ڪيو آهي يا ڪهڙو نقصان رسايو اتم جو منع ڪندو ڳوٺائي جي ڳالهين کي نظر انداز ڪندي حفيظ کي جانچڻ لڳو هيس. ۽ حويلي واري ورائندي جي ڀر ۾ ٺهيل ننڍڙي ڪوٺري اندر داخل ٿيو هيس، جتي مرشد سان گڏ کائن جي سفيد ڪپڙن ۾ ملبوس ٿي چار فرد ويٺل هيا!!
ماسات حفيظ کي اتي پاڻي پياريندي خدمتگاري جا فرض ذميوار سان

نڀاڻڻ واري انداز ۾ مشغول ڏٺو هيم. حفيظ کي پسندي ئي من ۾ خوشي جي لهر ڊوڙي هئي. اڀرائپ منجهان سڏ ڪندي چيو هيومانس ماسات...
حفيظ جي نظر مون تي پوندي ئي هن جي چهري جا رنگ اڏامندي محسوس ٿيا هيا. پريشاني، خوف واري ڪيفيت ۾ مبتلا بڻيل ماسات حفيظ کي مرشد اڳيان نوڙت سان ڳالهائيندي ٻڌو هيم سائين هي ساگر الائي ڪنهن سان آيو آهي خبر ناهي ٿي سگهي ٿو ڪو ڪم هوندس مون منجهه.....!

ٻاهر ويهارينس مان اچان ٿو، حفيظ کي نفرت منجهان ٻاهر وڃڻ جو اشارو ڪندي مرشد وراڻيو هو ماسات تون هت چو آيو آهين خير ته آهي نه مان تڪڙ ۾ توکي ٻڌائڻ بغير هليو آيس حويلي ۾ ڪم ڪرڻو هيو مرشد پاڪ جانينگرا ولايت مان ديني علم حاصل ڪري واپس وريا آهن ان لاءِ مهمان اچن وڃن پيا انهن جي خدمت چاڪري ڪرڻي هئي مرشد پاڪ جو حڪم هيو ندامت منجهان ماسات حفيظ ڪنڌ جهڪائيندي مونکي چيو هو.

ڪجهه ڪين ڪچيو هيس ۽ مسلسل خاموش رهيس.
پر مرشد وڏو اجهو آيو، توکي ملرايان ٿو تسلي ڏئي اندر واري ڪيفيت کي لڪائڻ واري ڪوشش ڪندي ماسات حفيظ ٻيهر وراڻيو هو.
آئون حويلي اندر متل وايو منڊل جو جائزو وٺندو رهيس، هڪ ڳالهه بار بار ذهن جي ديوار ۾ ڪنهن ڪل جيان ڪپندي رهي هئي جنهن جو راز ڄاڻڻ کان حفيظ کان سوال ڪيو هيم هي ماڻهو پئسن جا هار چو ڪٿي آيا آهن؟؟ جنهن تي حفيظ تهڪ ڏيندي وراڻيو هيو يار توکي اها به خبر نه آهي ڇا؟؟

حفيظ جا طنز يا تهڪ ذهن اندر نفرت کي پيدا ڪرڻ ۾ ڪامياب ويا ها ۽ ڪاوڙ واري لهجي ۾ وراڻيو هيس نه مونکي خبر نه آ...

سائين ننڍي ڪي پئسن جا هار پارائڻ لاءِ ماڻهو ڪٿي آيا آهن، ڇو جو ڪافي عرصي بعد ولايت مان واپس وري حويلي ۾ پير رکيا اٿس حفيظ وضاحت ڪندي ٻڌايو هو.

ته پوءِ ان ۾ پئسن جا هار پارائڻ هي وري ڪهڙي نئين رسم آڱن جا به هار پارائي سگهجن ٿا، پريشاني منجهه مبتلا بڻجي ناسمجھي واري عالم منجهه چيو همانس.

صفا ڪو بيوقوف آهين ماسات، مون ته توکي سلجھل پئي سمجھيو! حفيظ چڙ منجهان ورائيو هو.

يار ان ۾ بيوقوف هجڻ واري ڪهڙي ڳالهه آ؟ ڇو ته اسان سنڌي جنگ فتح ڪري ايندڙ يا لائون لهندڙ گهوٽن ڪي پئسن جا هار پارائيندا آهيون پر ننڍي سائين ڪي حويلي ۾ اچڻ لاءِ هار پارايا ويندا هي ڪجهه عجيب قسم جي رسم ٿي لڳي؟ ماسات حفيظ ڪي چڙ ۾ ڏسي پيار واري لهجي ۾ ورائيو هيس.

حفيظ ڪين ڪچيو هو...! بس خاموش رهيو.

حفيظ ڪي خاموش ڏسي ڳالهه جو رخ بدلائيندي پڇيو مانس ماسات ڀلا ٻڌ ڪاٽن جا ويس پهريل مرشد پاڪ سان اندر گڏ وينل ڪير هيا جن ڪي توڙا ٿي پياريو؟

هڪ پنهنجي تر جو پوتار ڪريمداد هيو، باقي ٻن ڪي آئون ڪون سڃاڻيان هوندا ڪي پوتار..... حفيظ چڙ وارو لهجو برقرار رکندي ورائيو هو ۽ بي رخي منجهان مون ڪي اتي بيهڻ جو چئي حويلي جي ڪمري طرف هليو ويو.

سائينسي دور هوندي به پهراڙي جي اڀوجھ ماڻهن ڪي وهم وسوسن جهڙي وبا ۾ جڪڙيل پسيو هيم، جيڪي عقيدت ۾ پنهنجي پاڻ سان وحشائن جهڙو سلوڪ ڪندي نظر اچي رهيا هيا جنهن بعد سوچڻ ۾ الجھي ٻار ٻار اهو پئي

تصور ڪيو هيم ته ڇا واقعي به اسين قديمي آثارن جا وارث آهيون ۽ ساڍه
ست هزار سال پراڻو وجود رکندڙ سنڌو ماڻهي جا پوئلڳ آهيون، اگر اهو
سچ آهي ته پوءِ پيري مريدي جهڙن ڦردورسمن ۾ اڄڪلهه الجھيل ڇاڪاڻ
آهيون؟؟

تون ۽ هتي؟؟ هڪ ٻئي ڳوٺائي مونکي بيٺل ڏسندي ئي تعجب منجهان
وراڻيو هو

جي. هت نٿو اچي سگهان ڇا يا منهنجي هت اچڻ تي پابندي لڳل آهي؟
ڪاوڙ واري لهجي ۾ ان ڳوٺائي کي جواب ڏنو هيم جيڪو پنين طرف ويندڙ
رستي تي حفيظ سان گڏ ايندي ويندي ڏسي دعا سلام ڪندو رهندو هيو
؟؟

منهنجي جواب واري لهجي منجهه ڪاوڙ وارا تاثر پسندي ئي ڪجهه چوڻ
بغير تيز وڪن سان ورندي اندر ٺهيل ڪمري ڏانهن اهو ڳوٺائي هليو ويو هو.
ماڻهن جي انبوهه ۾ عقيدت واري عجب رنگن جو سحر طاري ٿيل هيو،
اڻپڙهيل ماڻهن سان گڏ شهري لکيا پڙهيا ڪٽنب به عقيدت جي چار ۾
جڪڙيل نظر آيا هيا جيڪي پري پري جو سفر طئي ڪري فيض وٺڻ جي
تمنا من اندر ڪٽي مرشد پاڪ جي حاضري ڀرڻ لاءِ پهتا هيا، حويلي اندر
متل وايو منڊل جو جائزو وٺندي جڏهن نگاهن کي ڏنل ڪنعاتن جي
دروازي طرف ڦيرايو ته انهي جي پرين پاسي عورتن جون وڏو مجموعو نظر
اچڻ لڳو هيو ايئن لڳو هو جڏهن جنت جون اڀرائون ڌرتي منجهه هيٺ لهي
آيون هجن، جن جي هٿن ۾ وڏا وڏا ٽچ اسڪرين سيٽ، ڪارن ڏفٽن جون
گليل چڱيون، سانوري چمرن مٿان ميڪ اپ جون ٿڀيل چلولايون، رٿو مٿي
تي هڻڻ بجاءِ ڪلهي تي ويڙهڻ جو انوکو ڍنگ!!.....

سائين پاڻي پيئندو؟ ماڻهن جي انبوهه کي پاڻي پياريندڙ هڪ خدمتگار
گلاس مون طرف وڌائيندي وراڻيو هو

پنهنجون نظرون ڪنعات واري پاسي کان هٽائيندي پاڻي پياريندڙ شخص کي نمڪار ڪئي هيم . ۽ هڪ دفعو پهر وائڙائپ واري نگاهن سان متل واريو منڊل طرف تڪڙ لڳو هيس اچانڪ زوردار هوا جو تيز جهوٽو لڳل ان طرف واري ڪنعاتن کي هيٺ ڪيرائي ڇڏيو هو. جنهن بعد ان پاسي پردي ۾ ويٺل افسر اٿن جا چهر ابي نقاب بڻجي صاف صاف پسڻ ڪاڻ مليا هيا، سجايل پنڊال جي اوڀر پاسي اسٽيج سامهون سفيد پوشاڪ سان هڪ خوبصورت افسر جو جسم پيرن کان وٺي هٿن تائي مڪمل طور ڏيکيل نظر آيو هيو جنهن جون شيرين اڪڙيون منهنجي وجود ۾ بي جان بت جتان تڪ ٿي اٿڪي بيهي رهيون هيون، شيرين اڪڙين ۾ ڪاري ڪجھي جون رونقون ڪنهن ويران ڍنڍ ۾ پڪيڙن جي ولر جيان پاسجڻ لڳيون هيون، سندرتا پري جسم مٿان سفيد پوشاڪ ڪعبت الله ۾ آيل غلاف جيان لڳي هئي، هن شيرين اڪڙين کي پسڻ بعد الائجي چو ائين محسوس ٿيو هو جڻ اهي اڪڙيون ڄاتل سڃاتل آهن ذهن تي زور ڏيندي ياد ڪرڻ لڳو هيس ته اهي اڪڙيون ڪنهن جون ٿي سگهن ٿيون ۽ ڪير آهي ڪٿي ڏٺو هيم؟

چريا ل ل هيڏانهن نه ڏس...! چو جو عورتن جي پنڊال ۾ جي جي ننڍي موجود آهي، مرشد پاڪ جي ننڍي نينگري جنهن کي ڏسڻ سان تنهنجا گناه وڌي ويندا، مونکي ان طرف گهور گهور سان تڪيندي ڏسي حفيظ حويلي جي ورائندي کان تڪڙو مون وٽ پهچي منع ڪندي ورائيو هو.

عقيدت جي چار ۾ الجھيل حفيظ جي سوچ تي تعجب ٿيو هو، ۽ سوچڻ لڳو هيس هي ڪهڙو عقيدو ۽ انڌ آهي جو مرشد پاڪ جي پٽ کي ڏسڻ سان ثواب ۽ مرشد پاڪ جي ڌيءَ کي ڏسڻ سان گناه ملن ٿا...!! خيالن جو تسلسل درهم برهم ڪندي حفيظ منهنجي ٻانهن جي ڪرائي کي مضبوطي سان پڪڙي هڪ ڪنڊ ۾ وڃي ويهاريو هيو. ماساٽ ڇپڙي ڪري هت ويهي ره مارائيندي ڇا. ماساٽ حفيظ تنبيهه ڪندي چيو هو. آئون ڪڇڻ بنا

خاموشي سان پنڊال جي ان ڪنڊ ۾ ويهي رهيو هيس. اڃانڪ ڪجهه منٽن جي گذرڻ بعد پنڊال ۾ ويٺل عقيدتمندن واري هجوم ۾ چرپر ٿيڻ شروع ٿي هئي. ڪن ڀل ۾ اهو هجوم باهه مڇ جيان پڙڪو کائي اڀو ٿي پيو ۽ منهنجو مرشد سڀ تي رحمت. تنهنجو پير منهنجو پير جهڙا نعرا هڻڻ لڳو هو، ڪجهه سمجهه ۾ نه آيو هو اڃانڪ ماڻهن جي انبوهه کي ٿي ڇا ويو آ؟ ڪجهه منٽن بعد مانار جي صورت ۾ جڏهن عقيدتمندن جي انبوهه کي پٽ تي وڇايل غالبن مٿان ويهيندي سامهون ڏٺو هيم ته اکين تان ويساهه ڪڍي ويو هو ايئن محسوس ٿيو جڏهن ڌرتي پيرن هيٺان ڪسڪي رهي هجي، ۽ حيرت جي ساگر منجهه غوطا کائيندي ورائيو هيس اهو ۽ مرشد ننڍو؟ مرشد ننڍو ڏيونگي مسڪراھت مڪ تي سڃاڻيندي عقيدتمندن کي ڪيڪاريندو رهيو هو، ۽ عقيدتمند بنا ڪنهن عمر جي لحاظ جو خيال رکندي مرشد ننڍي جي پيرن تي هٿا رکندي ملڻ لڳا هيا، اڳتي هل سائين ننڍي سان مل ماسات؟ حفيظ ٺونٺ هڻندي ورائيو هو.

مرشد ننڍي وٽ پهچندي ئي حفيظ جهڪيو ۽ پيرن تي هٿ رکندي مرشد سان مليو، مون تي نظر پوندي ئي مرشد ننڍڙي جي خوبصورت مڪ تي تجسس جا تاثر پڪرجي ويا هيا اکين اڳيان اسٽائلي چشمو لاهيندي منهنجو چهرو غور سان پسڻ لڳو هيو جهٽ ڏئي مون کي ڪٿي پاڪر ۾ پريائين مرشد جي اهڙي ڪيفيت کي پسندي طنز يا لهجي ۾ ورائيو هيس مرشد ننڍڙا ڪيئن آهيو؟

نيڪ! پر ساگر تون هٿ ڪئين؟ بس ڀارت اٿئي شرمساري واري ڪيفيت برقرار رکندي مرشد ننڍڙو التجاء پري انداز ۾ مون کان پڇيو ۽ مون کان لنوائيندي متل وايو منڊل طرف متوجهه بڻجي ٻي طرف ڏانهن هليو ويو هو. مرشد ننڍي کي ڏسڻ بعد پنهنجي اڀوجه ماروڙن تي افسوس ٿيو هو ۽ ماضي جي تيز وهڪري ۾ غوطا کائيندي سوچڻ لڳو هيس بيشڪ مرشد

ننڍڙي يونيورسٽي هاسٽل اندر ڪمپني دوران هام هڻندي سچ چيو هو ته سنڌي قوم اڻوڃهه ۽ ڀوڪ بصر آهي ساگر جنهن کي لٽو ۽ ڦرڻو ڏاڍ زبردستي واري هٿيارن سان نه پر عقيدت جي آڙ منجهه تمام سولو ڪم آهي ان وقت مرشد ننڍڙي جي ڳالهه کي سمجهي ڪين سگهيو هيس، مرشد ننڍڙي جي چيل الفاظن کي بيوقوفي سمجهي نٿو ڪندي ان مٿان وڏا وڏا طنز يا تهڪ ڏنا هيم جيڪي يونيورسٽي هاسٽل جي پٽن سان ٽڪرائجي پڙاڏن جي صورت ۾ ڪنن سان ٽڪريا هيا، پر اڄ جڏهن مرشد ننڍڙي جو هي ناٽڪي روپ پسيو هيم ته من جي ڌرتي ڌڏي وئي هئي اهو سچ پاسجڻ لڳو هيو ته واقعي به سنڌي قوم کي ڏاڍ سان جهڪائي ڪين ٿو سگهجي ڇاڪاڻ ته سنڌي قوم ڏاڍ جو جواب ڏاڍ سان ڏيڻ چاڻي ٿي ! هي ڌرتي ڌڏي ته پيار محبت ونڊڻ چاڻي ٿي ۽ قرب محبت منجهه پنهنجي گهر کي ساڙيندي به دير ناهن ڪندا.

واه ماسات واه سائين ننڍو توکي سڃاڻي ٿو ڇا جو پاڪر پري توسان مليو... سوچن جي ٻڌڻ ۾ الجھيل پسي حفيظ گد گد ٿيندي ورائيو هو تو وارو مرشد ننڍڙو مونکي سڃاڻيندو آهي ۽ آئون به مرشد ننڍڙي کي چڱي ريت سڃاڻيان ٿو... اداس لهجي ۾ ماسات حفيظ کي جواب ڏنو هيم .

سچ ۾ سائين ننڍي کي سڃاڻيو... حفيظ حيرت پري لهجي ۾ پڪ ڪرڻ خاطر ٻيهر ورائيو هو.

جي ها ۽ لا شعوري منجهان تهڪ ڌڻي کلڻ لڳو هيس.

سائين ننڍي کي ڪڏهن کان پيو سڃاڻين؟ ٻڌايو ته ڪونه هئي اهو تون ڪڏهن مونکي ماسات ۽ تهڪ پيو ڏئين خير ته آهي نه ان خوشي جو سبب ڄاڻي سگهان ٿو؟ حفيظ حيرت ۽ اداسي جي گاڏڙ صورت چمري تي برقرار رکندي ورائيو هو.

من گهڻوئي چاهيو ته حقيقت خليل جبران جي ناول پيگل ڪنڊڙاڻيون وانگر کولي رکانس جن ۾ ننڍڙي مرشد جا يونيورسٽي اندر ڪيل ڪرتوتن جو هر هڪ گهڻيا ڪردار سونهري اکرين سان چٽيل هيو، پر حفيظ کي عقيدت جي زنجير ۾ مضبوطي سان جڪڙيل پسي ڪين ڪڇيو هيس ماسات تون سائين ننڍڙي کي ڪيئن سڃاڻين؟؟ حفيظ هڪ دفعو ٻيهر التجاءَ پري لهجي ۾ وراڻيو هو

بس ماسات پوڳ ڪيم توسان... حقيقت کي ڪوڙ جو جامو اوڍائيندي وراڻيو هيس ۽ ذهن ۾ سوچيو ٿي چئي ڏيانس ته ماسات اوهانجو مرشد وڏو ناٽڪي ٺڳ ۽ ڪوڙو آهي ۽ اوهان اڀوجھ اياڻان آهيو چوچو مرشد جي اولاد ولايت منجهان ديني تعليم نه بلڪي سنڌ يونيورسٽي جا ڪلاس اٿيند ڪرڻ سان گڏوگڏ هاسٽل ۾ شراب شباب ڪباب جا ڪافي گرهه خيال عياش ڪلاس ميت دوستن سان گڏ ڪمپني ڪرڻ دوران سڪندي آهي، مرشد ننڍڙي جي بيهودگي وارا ڪرتوت يونيورسٽي جي ڪنهن به شاگرد کان ڳجهما ڪين آهن پر خاموش رهيو هيس.

يار مون سچ سمجهيو هو ڏاڍو خوش به ٿيو هيس ته اوهان سائين ننڍي کي سڃاڻو پيا... حفيظ مايوسي منجهان وراڻيو هو.

ماسات مرشد وڏو اصل ڪاٿان جو آهي توکي ته سڀ خبر هوندي؟؟ حفيظ کي مايوس ٿيندي ڏسي مرشد بابت ڄاڻ وٺڻ ڪاڻ سوال ڪندي پڇيو همانس.

ماسات پاڻ کي ايتري خبر نه آ، پر مرشد وارن جا ابي ڏاڏي کان وٺي دعا سڳي وٺڻ وارا اسين مريد آهيون... حفيظ جواب ڏنو هو

ماسات مطلب ته اوهين ابي ڏاڏي واري غلطي کي نئين سر دهرايو ٿا ۽... جملي کي اڌ ۾ ڪٽي وراڻيو هيم

۽...! منهنجو اڌ ۾ ڇڏيل جملو حفيظ دهرائيندي ۽ تي زور ڏيندي چيو هو

ڪجهه به نه ماسات...! حفيظ جي مک تي چانيل غصي جا تاثر پسي ڏيرج لهجي ۾ ورائيو هيس

ماضي حقيقت جو روپ ڌاري ذهن اڳيان گردش ڪرڻ لڳي هئي جتي سائين ننڍي جون ڪيل سڀ ڳالهيون ياد اچڻ لڳيون هيون، هاسٽل اندر ڪمپني دوران وسڪي کي ڳالاسن ۾ لاهي پيگ ٺاهيندي بي خودي ۾ مرشد ننڍڙي سنڌي اڻوجھ قوم جي همدردِي ۽ مهمان نوازي تي نٺول ڪندي چوڻ لڳو هيو ساگر هي جيڪا سنڌي قوم اٿئي نه سا جلد بيوقوف بڻجي پوندي آ رڳو ٿورو مٺڙي همدردِي واري لهجي ۾ انهن کي پنهنجو داستان ٻڌاء ته پوءِ ڏس هو ڪئين نه تومتان سڀ ڪجهه فدا ڪري ٿي وئي ويچاري پوک قوم. هن قوم جا اسان جي وڏڙن ۽ اسان تي هزارين احسان آهن اسان جا وڏڙا ورهاڱي وقت جڏهن جلاوطن بڻجي بي گهر بڻيا هيا ته ان ويل بيوقوف سنڌي قوم ئي هئي جنهن اسان جي وڏڙن کي جيءَ ۾ جايون ڏنيون هيون...! اهو وري ڪئين ٿوري وضاحت پليز مرشد ننڍي جي ڳالهه ٻڌندي ئي مدهوشي واري ڪيفيت ۾ جڪڙيل سندس جي روم ميت امجد شراب جو ڊگهو پيڪ هڻندي پڇيو هيس

مرشد ننڍي وسڪي جي ڍڪ کي اندر ۾ اوتيندي نيم مدهوشي واري حالت ۾ ماضي واري داستانن کي کولڻ شروع ڪيو هيو ۽ امجد جي چھري طرف نظرون وجهي ورائيو هيو. يار اسان کي پنهنجا وڏڙا ٻڌائيندا هيا ته جڏهن اسين ورهاڱي وقت جلاوطن ٿي پاڪستان طرف آيا هياسين ته اسان کي ڪٿي به ٽڪڻ نه ڏنو ويو هيو. پر هزارين ڪلوميٽرن جو سفر طئي ڪري اسين هڪ هنڌ پهتا هياسين ته اتي اسان جو سٺو استقبال ڪيو ويو هو معلوم ڪرڻ تي خبر پئي هئي ته اسان سنڌونگر ۾ پهتا آهيون. هن سنڌونگري جا رهاڪو ڏاڍا سٺا سڃاڻيا ۽ وڏا ڪي مهمان نواز هيا. اسان کي پاڻ وٽ ٽڪائي اسان کي ماني پاڻي لتو ڪپڙو وس آهر سڀ

ڪجهه ڏئي ڇڏيو هئائون، اهو به نه پڇيائون ته اسين اتي ڇا ڪندا هياسين يا اسين ڪير آهيون نه ذات پات نه ڪٽنب قبيلو نه ڌنڌو ڪرت؟. بي انتها محبتون چاهتون هنن وٽان مليون هيون. وڏي بي وقوفي واري ڳالهه ته اهي نادان اسان جي ڪوڙ کي سچ سمجهي اسان تي اعتبار ڪري ويٺا هيا جڏهن اسان ڪوڙ ڳالهائي پاڻ کي شاهه سڏايو هيو. پيري مريدي جا وڏا ڪنل هيا تڏهن ته پيرن تي ڪري گهر اندر وٺي رهائڻ لڳا هيا بس پوءِ ته اڄ ڏينهن تائين اسان جا پاڳ نرالا بڻيل آهن هاڻي ته اسان وڏي گادي جا وارث بڻيل آهيون. سڀ ڪجهه آهي پاڻ وٽ عزت شهرت دولت خدمتگار اصل نٿ لڳا پيا آهن يار انهن بي وقوفن جي اياڻپ جي ڪري اسين اڄ به اعليٰ منزل جا پانڌيڙا بڻيل آهيون. سچ ۾ اسان سادات آهيون به نه، بي وقوفن جي اياڻپ اسان جي وڏي ڪم آڻي هئي جنهن اسانجي جياپن جي ڌنڌلن عڪسن کي روشن ڪري مرشد واري وڏي لقب سان نوازي ڇڏيو هو...! وڏا وڏا تهڪ ڏئي مرشد ننڍڙي وسڪي جوناهيل پيگ پورو ڪري هيٺ لپتي پيو هيو ۽ چند منٽن بعد وڏا وڏا کونگهرا ريل جي ڪاري انجڻ جي وسيلن جيان هڻندي ننڊ جي آغوش ۾ هليو ويو هو. ننڍي مرشد جي زبان منجهان نڪتل اهڙا جملا ٻڌندي ئي هن جي روم ميت امجد مٿان قوم پرستي وارو جنون سوار ٿي ويو هيو ڪاوڙ منجهان آبي منجهان نڪرندي وسڪي جي ٺهيل پيگ واري شيشي جي پيريل گلاس کي زور سان ڪمري جي ديوار ڏانهن اچلي هنيو هياڻين شيشي وارو گلاس ديوار سان ٽڪرائجڻ بعد ريزه ريزه بڻجي ننڍڙن ٽڪرن ۾ وڪرجي ويو هو. نيم مدهوشي واري حالت ۾ ڪروڊ تي ضابطو نه آڻيندي ننڊ جي آغوش ۾ وڃائجي ويل مرشد ننڍي جي منهن ۾ پونڊو گهروڙي ڏئي چوڻ لڳو هو نمڪ خور احسان فراموش اڙي حيف اٿئي. تون سنڌي قوم جي باري ۾ هي ڇا ٿو بڪين...؟؟ جنهن قوم اوهان کي عزت پنهنجائپ پيار ڏنو

جنهن قوم اوهان کي پناه ڏني جنهن قوم جي ٽڪرن تي اوهان پليا آهيو اڄ هن ئي قوم کي تون بيوقوف پيو ڪوئين اڙي حيف اٿئي ڪتو به ٽڪر ڪائيندو آهي ته اهو ملهائيندو آهي ڇو ته ڪتو به ڪڏهن ٽڪر وجهندڙ مالڪ تي ناهي پونڪندو تون ته تون ته امجد ڪاوڙ ڪروڙ منجهان جملو مڪمل ڪري نه سگهيو هيو ۽ وسڪي جي خمارن ۾ گهيرجي ننڊ جي لپيت ۾ اچي ساڻو ٻڙجي لپتي پيو هيو. ان کانپوءِ امجد مرشد ننڍي کي پنهنجي ڪمري ۾ پاڻ سان گڏ نه رهايو هيو ۽ هن سان دوستي وارا سڀ لاڳاپا ختم ڪري هن سان نفرت ڪرڻ لڳو هيو.

ڇا ٿيو ماسات ڪهڙن سوچن ۾ گم ٿي ويو آهين ماسات حفيظ مونکي خاموش پسي چند منٽن کانپوءِ ڳالهائيندو هيو ماسات حفيظ جي آواز ماضي جي تصور منجهان نجات ڏياري خيالن جي دنيا مان حقيقت واري جهان ۾ رسايو هيو. ماسات ڪجهه به نٿو سوچان بس عجب رنگ ڏسان پيو حفيظ کي مطمئن ڪرڻ خاطر جواب ڏيندي چيو هيم! ۽ مرشد پاڪ جي حويلي اندر مثل عقيدت واري طلسمي سحر کي غور سان ڏسڻ لڳو هيس.

پنڊال اندران هڪ حسين عورت پنهنجي کليل ڏلفن کي آڱرين جي ڦٽي سان سنواريندي پنڊال کان ٻاهر نڪتي هئي ۽ حويلي جي دروازي طرف ڪنهن کي منتظري نگاهن سان جاچڻ لڳي هئي، لال سرخي جي ڳاڙهاڻ پري چيڙن کي زبان جي پاڻي سان آلو رکڻ جو ڍنگ، ڪچلي جي ڪاراڻ سان خوبصورت اڪڙين جو شرميلو انداز، رڻي کي ستيل اره تي رکڻ وارو طريقو، ٿڄ اسڪرين موبائيل پرس منجهان ڪڍي ڪن تي رکي تيز لهجي ۾ ڳالهائڻ واري ان عورت جي نئين روپ کي پسندي حفيظ ورائيو هو.

ماسات اها ڏس بي شرم مائي شهري اٿئي.

پر توکي ڪيئن خبر پئي ماسات ته اها شهري مائي آهي؟ حفيظ کي ان عورت مٿان جڪ کائيندي ڏسي ورائيو هيس.

يار هن جو بنا پردي بي حياتي واري چال چلت مردن جيان گهمڻ ڦرڻ وارو ڍنگ ٻڌائي پيو، اهڙيون ڪوڙ ڇوڪريون پنهنجي يارڙن سان ملڻ لاءِ مرشد پاڪ جي حويلي طرف بهانو ڪري اينديون آهن، مونکي خبر آهي ۽ اهي ڌنڌا شهري مائين جا هوندا اٿئي حفيظ ان عورت تي چوه چنڊيندي وضاحت سان ٻڌايو هيو.

سچ ماسات.....!! ان عورت بابت حفيظ جي سوچ ۽ ڏاهپ کي داد ڏيندي ورائيو هيس.

ها ماسات مرشد پاڪ جو قسم سچ پيو چوان حفيظ جهٽ ۾ مرشد جو قسم کڻي پڪ ڏياريندي ورائيو هو.

ڪچي ڪين سگهيو هيس بس خاموش بڻجي سوچڻ لڳو هيم هن متل واريو منڊل تي جيڪو هڪ اسٽيج ڊرامي جيان محسوس ٿيڻ لڳو هيو ۽ مرشد وڏو هڪ شاعر دماغ مڪار چالاڪ ذهن رڪندڙ شخص جي ڪردار ۾ اداڪاري جا جوهر ڏيکارڻ وارو ماهر فنڪار لڳو هيو ۽ عقيدت جي آڙ ۾ هي (ڀٽڪيل ماڻهو) مظلوميت جي گهاٽي ۾ پيڙهندڙ ڀوک ۽ اڀوجھ نسورا نادان ڪردارن جيان پاسجڻ لڳا هيا. جيڪي انڌن عقيدن ڪوڙين ريتين رسمن جي زنجير ۾ ڪنهن ڏوهاري جي بيل ڪڙين جيان جڪڙيل هيا. ائين لڳي رهيو هيو ته اهي اڀوجھ ڳوٺاڻي ماحول سان وابستگي رڪندڙ اياڻا ماڻهو علم جي زيور کان محروم هئڻ سبب جهالت جي سحرا ۾ ڀٽڪي رهيا آهن جتي ڍونگي مرشدن ميرن پوتارن جو وجود ڪنهن ٿوهر جي پوتي کان ڪمتر ڪين هيو ۽ اڀوجھ سادڙا ڳوٺاڻا جهالت جي سحرا ۾ ڊوڙي ڊوڙي ننڍهال بڻجي ان ٿوهر کي سهارو سمجھي ان آس تي ٿڪ پيڇڻ پيا ته هاڻي اسان جي هي مسافت جلد ختم ٿي ويندي ۽ اسين منزل تي ضرور

پهچڻ ۾ ڪامياب ٿي وينداسين پر افسوس جو هو منزل تي رسڻ بنا ڪين ريتن رسمن جي واچوڙن ۾ وڃائجي عقيدت جي آڙ ۾ پنهنجو وجود وڃائي رهيا هيا.

چاٿيو...! مسلسل خاموش پسندي حفيظ تجسس منجهان چمري طرف نهاريندي چيو هو.

ڪجهه به نه ماسات؟ ماسات حفيظ کان اندر ۾ برپا ٿيل ڪروڙ کي لڪائيندي وراڻيو هيس ۽ عقيدت سان سرشار ماحول کي پسڻ لڳو هيم، ڪجهه منتن بعد پيدال اندران ايڪو سائونڊ جي وڏن اسپيڪرن منجهان نعت شريف گڻ گنائيندڙ زنانو آواز ٻڌڻ وٽان مليو هيو جن کي ٻڌڻ بعد ڪنن تي اعتبار نه ٿئي آيو هو پاڻ کي مطمئن ڪرڻ خاطر نعت پڙهندڙ جڏهن ان عورت جو چور نگاهن سان تعاقب ڪيو هيم ته وايون بتال ٿيڻ لڳيون هيون اها نعت پڙهندڙ زنانو آواز ٻئي ڪنهن جو نه سعيده جوئي هيو جيڪا مرشد ننڍي سان گڏ سنڌ يونيورسٽي ۾ ايم فل جي ڊگري ڪري رهي هئي ۽ مرشد ننڍي جي ننڍي پيڻ هئي هوند ڪيڏو نه فرق محسوس ڪيو هيم يونيورسٽي واري سعيده ۽ مرشد پاڪ جي حويلي ۾ پرديدار هن سعيده منجهه؟ ڪنهن ڏاهي جي اها چوڻي سچ پاسجڻ لڳي هئي هر شخص جي چمري پٺيان نئون چمرو لڪيل آ ڇاڪاڻ ته هي ساڳئي سعيده، يونيورسٽي جي آزاد فضا ۾ شرٽ ۽ ٽائووز پھري سيني کي وارن جي چانوءَ ۾ ڍڪي ڪنهن فيشن ايل ماڊل جيان ماڊلنگ واري اندز ۾ واڪ ڪندي نظر ايندي هئي ۽ ڪلاس فيلو شاگرد سان اوڻي. هاءِ هيلو وارا لفظ زبان تي سجائي ڪريل حرڪتن جيان مذاقون ڪري وڏا وڏا تهڪ ڏيندي رهندي هئي، بلڪل ان طوائف جيان جيڪا گيراھڪن کي پنهنجي رنگ ۾ الجھائڻ لاءِ اکيون ملائي مسڪراھت ۽ چال چلت جو ڪوڙو ڍونگ رچائي پنهنجي سحر ۾ قابو ڪري وٺندي آ. پر هن جديد

مادرن دور واري سعيده کي جڏهن حويلي جي چوڌيوارِي اندر قديمي دور واري مذهبي روپ ۾ پسيو هيٺ ته وڏو جھٽڪو لڳو هيو.

ماسات ان طرف نه ويجهان ايڏانهن مردن کي وڃڻ منع ٿيل آهي چوٽه اتي رڳو زنانينون آهن ماسات حفيظ پندال ۾ عورتن واري پاسي وڌندڙ منهنجا قدم ڏسي روڪيندي ورائيو هو.

امالڪ ترين کي لڳندڙ ايمرجنسي بريك جيان پنهنجا وڌندڙ قدم ان طرف وڃڻ کان روڪي ورتا هيٺ ۽ عقيدت جي چار ۾ ڦاٿل اڀوجھ ماروئڙن جي ناداني تي وڏا وڏا تهڪ ڏيڻ لڳو هيس.

ماسات چا ٿيو خير ته آهي نه. تهڪ چو پيو ڏئين حفيظ گهٻرائيندي ورائيو هو.

بس ايئن ئي ماسات! توجوان طرف کان روڪيو ان ڪري تهڪ ڪري ويا حفيظ کي دلچاء ڏيندي ورائيو هيٺ.

اڙي انڪري روڪيم جو سامهون پندال واري دروازي وٽ بي حياءِ چوريون بيٺل آهن... بي پرده عورتن طرف اشارو ڪندي ورائيو هو.

حفيظ جي هڙي تخيل واري جامي کي جهالپ جي ڍاڳن سان اڏڙهيل پسي افسوس ٿيو هو ۽ ورائيو هيس ماسات آزادي کي بي حياتي جو روپ نٿو ڏئي سگهجي، چوڄو آزادي هر فرد جو پئداشي حق آهي.

مطلب ته پلي اسان جون رنون بي پرده بڻجي غير مردن سان ڪلهوڪاهي ۾ ملائي گڏ گهمن ڦرن اهو آزادي وارو حق آهي ۽ ان کي بي حياتي وارو نالو نٿو ڏئي سگهجي...؟ حفيظ غصي ۾ ورائيو هو.

جي ماسات اهو سڀ ڪجهه پنهنجو پاڻ تي آهي اگر پنهنجي سوچ سٺي آهي ته هر فرد سٺو لڳندو آهي جي پنهنجي سوچ خراب آهي ته هر فرد اسان کي خراب پسڻ ۾ ايندو آهي اهو سڀ ڪجهه سوچ جي وسيع ۽ محدود هجڻ جو ردي عمل هوندو آهي باقي حيا شرم ته عورت جو زيور آهي

عورت تي فرض آهي ته هو پنهنجي لڄ لوڻي جي حفاظت ڪري چادر ۽ چوڊيواري جي تقدس جو ڀرم قائم رکي سگهي هي ادب، حياءَ، عزت نفس مجروح ٿيڻ ڪنهن به پردي ۽ نقاب جي محتاج نه هوندي آ، ماسات حفيظ کي سمجھائڻ واري انداز ۾ چيو هيم.

يار تون به عجيب قسم جو ماڻهو آهين هو بهو بي پيري صدو جهڙيون ٿو ڳالهيون ڪرين ماسات حفيظ خفا ٿيندي ورائيو هو.

ماسات حفيظ جي جملي ۾ بي پيري صدو نالي وارو ذڪر ٻڌندي ئي صدام جي شخصيت ۽ ڪردار جي پروڙ پوڻ لڳي هئي ان ويل صدام هڪ شعور رکندڙ باغي ڪردار پاسجڻ لڳو هيو. ، چاڪاڻ ته ڪو به انقلابي ذهن جهالت پئي واري دور جي ڦردو ۽ ناڪاره ريتن سان متفق ٿي هن سماج ۾ زندهه رهي نٿو سگهي ۽ پهريون ڀيرو اڻ ڏٺل شخص صدام جي ڪمي محسوس ٿيڻ لڳي هئي ڪاش جيڪر زندهه هجي ها ته ان سان ضرور ملان ها.

مرشد پاڪ وڏو ڪامل ۽ پهتل زندهه ولي اٿئي ماسات هو اسان سڀني ڳوٺ وارن کي هميشا بي پرده لکيل پڙهيل مردن جيان ويس پائيندڙ رنن جي اڦالڻ کان واقف ڪري انهن سان اليڪ سليڪ رکڻ کان روڪيندو آ، ۽ تلقين سان گڏ انهن جا لڇڻ به ڏيکاريندو آهي ته ڏسو تان شهرتي رنن جا افعال رٿومتي اوڍڻ بجاءِ ڳچي ۾ سرڪڻ ڦاهي جيان لٽڪيل اٿن! ڪپڙا به ايترا سوڙها سيراڻي پائينديون آهن جو لباس هوندي به ننگيون نظر اچڻ لڳنديون آهن ڳالهائڻ جي ته ڪا خبر ئي نه اٿن ايري غيري سان به ڏند ٽيڙي پيون ڳالهائينديون آهن، نه وڏ نه ننڍائي اٿن. بابلا توهان کي خبر ناهي چار اکر پڙهڻ سان ئي انهن ۾ بگاڙ اچي وڃي ٿو ان لاءِ ضائقان ذات کي پڙهائڻ جو مقصد هٿ وٺي انهن کي خراب ڪرڻ آهي. تنهن ڪري

ماسات اسين ڳوٺائي ضائفان ذات کي پڙهايون ئي ڪون! حفيظ ڳالهه کي ڊيگهه ڏيندي مرشد جو داستان بيان ڪيو هو.

مرشد پاڪ جي غليظ سوچ جي نشاندهي حفيظ واتان ٻڌي ڳوٺائي عورتن کي علم جهڙي زيور کان محروم بنائڻ جو ڪارڻ معلوم ٿي چڪو هيو ته ڳوٺائي عورتن جي تعليم پرائڻ واري راه ۾ اهم رڪاوٽ جو سبب اهي پير مير ۽ پوتار بڻيل آهن جيڪي اڻڄاتل ڳوٺاڻن ۾ غيرت ۽ مردانگي وارو پوت سوار بڻائي هنن جي نياڻين کي علم جي حاصلات کان روڪي رهيا آهن علم حاصل ڪرڻ هر فرد تي لازم آهي ڏانهن جي چوڻي مطابق اگر هڪ عورت علم جي ڪرڻ سان منور بڻجي پوي ته سمجهيو هن جو پورو ڪٽنب شعور جي لات سان روشن بڻجي پوندو آهي علم ته انسان جي تعين اک مثل آهي سڌريل ملڪن ۾ ترقي ۽ سڌاري جو اهم ڪارڻ عورت جي آزادي ۽ ان جو تعليم يافته هئڻ ئي آهي علم ته انسان جي اندر ۾ بگاڙ پيدا ناهي ڪندو بلڪي هن جي بگڙيل اندر کي اصلاح ڪري سنواريندو آهي دل چاهيو هيو ته ماسات حفيظ کي سٺي چنڊ پتي هن جي مرشد پاڪ کي هن اڳيان ننگو ڪري ڇڏيان پر اهو سڀ ڪجهه ان وقت مناسب نه سمجهيو هيم.

ماسات ته پوءِ مرشد پاڪ جي ڏي چوڻي پڙهي سعيده طرف اشارو ڪندي حفيظ کان پڇا ڪئي هيم.

اڙي ماسات جيڪي ننڍي ته ولایت ۾ ديني علم پرائڻ وٺي هئي هنن چورين جيان مردن واري يونيورسٽي (يونيورسٽي) ۾ ڪونه پڙهي آئي آهي اسانجو مرشد پاڪ پاڻ ته اسان کي چونڊو آهي اها تعليم ئي ته ضائفان کي بگاڙي ٿي! چرياط ته پوءِ جيڪي ننڍي کي سائين وڏو ڪيئن پڙهائيندو؟ وڏيري واري ڏي ڏس چار اکر ته ڇا پڙهي آهي پر ڪيتري نه بگڙي وئي آ ڪئين تو اڳيان بي حجاب بڻجي پئي ڪچهريون ڪندي آ... تون ئي انصاف

ڪري ٻڌاءِ اسان جو مرشد پاڪ سچو آهي يا نه حفيظ عقيدي جي
انڌ منجهه صاديا جو مثال ڏيندي مرشد پاڪ جي وڪالت ڪندي ورائيو
هو.

چو ماسات صاديا ڇا ۾ بگڙيل آهي؟ جذبات واري ڪيفيت کي لڪائيندي
حفيظ کان پڇا ڪئي هيم...

نه مٿي تي ڍنگ سان رٿور ڪندي آ، نه ڪنهن مرد اڳيان لڄ ڪندي آ، جيڪو
چوڻو هوندو اٿس بي حجاب ٿي سريعام چئي ڏيندي آ...

ٻه اکر ته پڙهيا اٿس پر ادب ۽ اخلاق جا ليڪا اوڙانگهي وئي آتون پاڻ ئي
ڏسندو آهينس ته ڪيئن هر وقت مردن جيان آوارگي سان پنيون گهمندي
رهندي آ! ماسات حفيظ صاديا جي زندگي تي تفصيل سان روشني
وجهندي ورائيو هو.

حفيظ جي گفتگو منجهان جهالت جا ڌنڌلا عڪس پيري مريدي جي
زنجيرن ۾ غلام بڻيل ڪنهن قوم جيان چتا پسڻ وٽان مليا هيا ۽ ڳوٺاڻن
اڀوجھ ماروئڙن جو سندر جياپو غلامي جي ڌڻ ۾ الجھيل نظر آيو
هيو جنهن مان هنن کي نجات تعليم پرائڻ جي بعد ئي ملي سگهي پئي.
آزادي ۽ خودمختياري سان جيون گذارڻ جو هر انسان حق رکي ٿو ان کي
بگاڙ نٿو چئي سگهجي حفيظ سان مخاطب ٿيندي ورائيو هيس.

اڙي حفيظ تون هت بيٺو آهين توکي ڪيترو نه ڳوليو آهي تڪڙو هل مرشد
پاڪ توکي ياد پيو ڪري هڪ ڳوٺائي خدمتگار حفيظ کي مونسان گڏ بيٺل
ڏسي اچي چيو هيو ۽ حفيظ مونکي ڪجهه چوڻ بغير ئي ان ڳوٺائي جي
ڪيڊ مرشد پاڪ ڏانهن هليو ويو هو. حفيظ جي مرشد پاڪ ڏانهن وڃڻ
بعد من اندر ڪروڊ واري آوي تڇڪڻ لڳي هئي ڪاوڙ نفرت
منجهان گهڻو وقت ان حوالي ۾ رچيل مرشد پاڪ واري ناٽڪ کي ڏسڻ
جي وڌيڪ سگهه نه ڌاري سگهيو هيس ۽ ماسات حفيظ کان موڪلائڻ بنا

اتان پنهنجي قدمن جو رخ ماسات وارن جي ڳوٺ طرف رکي گهر ڏانهن تيز
تيز وڪون ڪٽڻ لڳو هيس
پُٽ حفيظ نه آيو ڇا؟ ماسي مونکي گهر جي آڳاٽي هڪل ڏسي وراڻي
هئي

نه ماسي ماسات حفيظ شايد مرشد پاڪ جي ڪمن ڪارن ۾ رڌل هيو ماسي
کي جواب ڏيندي آڳاٽي تي پيل ڪتولي مٿان وڃي ويهي رهيو هيس
صائما پاڻي جو ڀريل لوتو ۽ ماني اڳيان رکندي وراڻي هئي ماسات ٻوڙ ۾
مرچ اڄ تڪڙ ۾ شايد ڪجهه سويا پئجي ويا آهن توک نه ڪجاء!
آئون موقعي جو فائدو وٺندي پوڳيا انداز ۾ جھٽ ڏئي وراڻيو هيس ها
مونکي خبر آهي ڳوٺ جون مايون چريون ۽ بي لچڻيون هونديون آهن
ڪڏهن لوڻ گهڻو ته وري ڪڏهن مرچ سويا

واه پت واه شهر وارن مائين جي لچڻن جي اسان کي بسپ خبر آهي اهي
ڪيتريون سلچڻيون آهن آئون سڀ ڄاڻان ٿي چڙ ۽ خار منجهان ماسي
وڃ ۾ ڳالهايو هيو

ماسي اوهان کي مڃڻو پوندو! شهري عورتون هر ڪم ڪار ۾ ٻهراڙي جي
عورتن کان وڌيڪ سلجھل آهن ماسي کي خار ۾ ڏسي ڪري وڌيڪ
چيڙائيندي وراڻيو هيس

نهيو پت هاڻي نهيو اجايو منهنجو وات نه ڪول ماسي چڙ واري ڪيفيت ۾
چوڻ لڳي هئي ۽ وڌيڪ وراڻيندي چيو هائين ته ڇا شهري عورتون ٻهراڙي
جي عورتن جيان مال جا چيڻا تڙائي ۾ ڪڍي سگهنديون؟ ڇا شهري
عورتون ٻهراڙي جي عورتن جيان مال متاع لاءِ ٻنين مان پنهنجي پٺارين
پويان ڪپڙي جو ڪانڊو ٻڌي گاهه ڪرڻ ڄاڻنديون آهن؟ ڇا شهري
عورتون اسان ٻهراڙي جي عورتن جيان نتھڙ اُس ۾ مال چاري سگهن

ٿيون؟ ماسي غصي منجهان ڳوٺائي عورتن جي ترجماني ڪندي سوال ڪرڻ لڳي هئي

ماسي اها ڪهڙي وڏي ڳالهه آهر انسان پنهنجي فن ۾ مهارت رکي ٿو. اهو سڀ ته ماحول مطابق هوندو آهي ٻڌو ڪونه اٿئي ته جهڙو ديس تهڙو ويس ڀلا مون کي ٻڌا ماسي ڇا پهراڙي جون عورتون شهري عورتن جيان ڪمپيوٽر هلائي سگهنديون؟ ڇا پهراڙي جون عورتون شهري عورتن جيان جهاز کي آسمان تي اڏائي سگهن ٿيون؟ ڇا پهراڙي جون عورتون شهري عورتن جيان ميڙاڪن ۽ وڏن وڏن اجلاسن ۾ بنا هيڪ جي ڳالهائي سگهن ٿيون؟ بس ماسي اهو سڀ ماحول جو اثر اٿئي پهراڙي جي عورتن وٽ شعور ۽ ڏاهپ ته آهي پر وسائل جي اڻهوند سبب انهن وٽ ان شعور ۽ ڏاهپ کي استعمال ڪرڻ وارو ڌان ڪونهي اهو تڏهن ايندو جڏهن اهي تعليم حاصل ڪنديون ۽ شهري عورتن وٽ علم جهڙي دولت آهي جنهن کي هو هڪ مضبوط هٿيار جيان ڪتب آڻي پنهنجي حقن جي حاصلات ڪرڻ ڄاڻن پيون.

ڀٽ تنهنجون اهي ڳالهيون اسان جي سمجهه کان ٻاهر آهن الاڻي ڪهڙا ڀيو سبق پڙهائين اسين ئي بي لڇڻيون پليون...! ماسي منهنجي ڳالهه اڌ ۾ ڪٽي خفا ٿيندي ورائي هئي

شابس اٿئي ماسات بنا ٻڌائڻ جي هليو آئين

مرشد پاڪ جو شفا پريو لنگر منجهان ڪجهه گره ڪڍين پوءِ ڀلي هليو اچين ها ماسات حفيظ پنهنجي گهر واري ڪڙه پار ڪري مون کي ڪٽولي تي ماسي وارن سان گڏ وينل ڏسي چوڻ لڳو ۽ ڪلهي تان رومال لاهي سامهون واري پيل ڪٽ تي وڃي ويهي رهيو هيو

اهو ته نصيبن وارن جي نصيب ۾ ڪاٺ لکيل هوندو آهي شايد آئون بدنصيب هيم انڪري مرشد جو شفا پريو لنگر منهنجي نصيبن نه هيو تڏهن

ته مونڪي نصيب ٿي نه سگهيو ماسات حفيظ جي جهالت تي نٺول ڪندي
طنز ڀريل جملن سان مسڪرائيندي وراڻيو هيس
۽ سوچڻ لڳو هيس آخر ڇا ٿيندو هن اياڻن اڀوجه حفيظ جهڙن ماروڙن
جو جيڪي عقيدت واري اونڌه ۾ ڀٽڪي پنهنجي جيون جا اڳتي وڌڻ
وارا سڀ روشن گس وڃائي هٿ ٺوڪين ريتن رسمن ۾ پاڻ رولي رهيا آهن
۽ انهن جي اياڻن جو فائدو وٺندي شاتر ذهن مير پير پوتار هنن جي
خواهشن ۽ جذبن جو سرعام خون ڪندي نظر آيا هيا آخر ڪڏهن هنن
اڀوجه سادڙن ماروڙن ۾ شعور جي هڪ محفوظ شمع روشن ٿيندي جيڪا
ميرن پيرن پوتارن جي ڍونگي ريتن رسمن عقيدن وارن گهلندڙ واڇوڙن
سان مهاڏو اٽڪائي روشن بڻيل رهندي! جيسين تائين تعليم جو اڀرندڙ
روشن سج ڳوٺاڻن جي جهالت پري اوندا هي زندگي منجهه نه اڀرندو شايد
تيسرائين جهالت واري ڪاري رات ڳوٺاڻن جي زندگي منجهان ڪڏهن
به ختم نه ٿي سگهندي تعليم ئي واحد ذريعو آهي جيڪو هنن اڀوجه اياڻن
ماڻهن جي ايندڙ نسلن کي انهي غلامي واري اونڌه منجهان نجات
ڏياري هنن جي مستقبل کي روشن بڻائي سگهي ٿو.

(9)

اڇانڪ فون جي رنگ وڃڻ لڳي هئي جنهن منهنجي سوچن کي منتشر ڪرڻ جو ڪردار ادا ڪيو هيو موبائيل فون کي ڪيسي مان ٻاهر ڪڍي اسڪرين طرف ٺاهيو هيم ته سنڌو جو نمبر نظر آيو هو ڪال اٿيند ڪري موبائيل کي ڪن تي رکي هيلو ڪيو هيم.

اسلام عليڪم ساگر پريان سنڌو جو آواز ڪنن سان ٽڪرايو هو. وعلڪم والسلام جو جواب ڏنو هيم.

ساگر آئون اوهان کي ڪا حقيقت ٻڌائڻ تي چاهيان پھريان واعدو ڪيو ته ڪال نه ڪٽيندو جيستائين منهنجي ڳالهه مڪمل نٿي ٿئي... سنڌو منٽ ڪندي پريان جهيڙي آواز ۾ چيو هو...!

چا مطلب. پنهنجي مقصد واري ڳالهه ڪيو بي رخي منجهان وراڻيو هيس مطلب ته وچ ۾ ڪال نه ڪٽيندا؟ ڇو ڪندي سنڌو ڳالهايو هيو آخر چوڻ چا تا چاهيو صاف صاف ٻڌايو؟ تلخ لهجو زبان تي برقرار رکندي وراڻيو هيس.

ساگر غور سان ٻڌجان پليز...! شازيا کان اڻڄاڻائي ۾ هڪ وڏي غلطي ٿي چڪي آ. ان تي هن کي وڏو پڇتاء آهي هو ان غلطي کي سڌارڻ گهري پئي هو اوهان جي گنهگار آهي اوهان سان ملڻ چاهي پئي هن کي احساس ٿي چڪو آهي ته ويساهه گهاتي سبب جڏهن دليون ٽٽنديون آهن ته ان جو درد ڪيترو نه اذيتناڪ هوندو آهي نادان پاڻ ان اذيت ۽ پيڙاء جي مسافت منجھ پيار جي رڃ ۾ ڀٽڪيل ماڻهو جيان ڀٽڪي آهي...! ساگر شازو هائڻ توسان سڄو پيار ڪرڻ لڳي آ... پليز هن کي پنهنجي غلطي سڌارڻ جو

هڪ موقعو ڏيو هو اوهان کان معافي وٺڻ چاهي ٿي پليز هن کي معافي وٺڻ جو هڪ موقعو فراهم ڪيو پليز پليز ساگر پليز!! سنڌو منت واري ڪيفيت ۾ شازو کي معاف ڪرڻ ۽ هڪ ڀيرو هن سان ملڻ لاءِ التجا ڪندي چيو هيو. شازو جي پڇتاءِ ۽ ان جي معافي گهرڻ سان منهنجي جيون جا ڌنڌا بڻجي ويل عڪس هاڻ ڇٽا بڻجي سگهن ٿا ڇا هو ازالو ڪري سگهندي منهنجي تڙپ جو جيڪا هر پل هر گهڙي منهنجي جيون جي پساهن کي اوڏو هي جيان کائي منهنجي وجود کي مٽائڻ جا جتن ڪري رهي آ ڇا هو مون کي وڃايل اهي جيون جا قيمتي پل موتائي ڏئي سگهي ٿي جيڪي هن پٺيان مون خرچ ڪيا آهن نه نه مان ڪير ٿيندو آهيان هن کي معاف ڪرڻ وارو يا هن کي سزا ڏيڻ وارو ڪروڊ وڃان سنڌو کان سوال ڪندي پڇڻ لڳو هيس. ساگر هو نادان چوڪري آڪاش جي ڪوڙي چاهت واري وڃايل چار ۾ الجھي پئي هئي...! سچ پچيو شازيا آڪاش جي گھٽيا ڪردار کان اڻ واقف هئي...!! جملن کي اڌ ۾ ڇڏيندي سنڌو ڳالهايو هو.

آڪاش جو نالو ٻڌندي ئي جسم ششي ويو هو ۽ خيالن واري بنا بربڪ ترين ۾ سفر ڪندي يونيورسٽي وارا ماضي جا ڪجهه منظر ياد اچڻ لڳا هيا آڪاش منهنجو همعصر، رازدار هڪ سٺو دوست هيو آڪاش سان منهنجي گھراڻي سمونڊ جي لهرن جيان جڙيل هئي.

آڪاش ڪڙبانو کي حاصل ڪرڻ لاءِ شازيا کي استعمال ڪيو هو ۽ شازو سان پيار جو ناتو ڪيو هئائين.

شازيا آڪاش سان پيار ڪندي هئي پر آڪاش ڪڙبانو سان پيار ڪندو هيو ڪڙبانو وري اوهان جي چاهت ۾ قاتل هئي تڏهن ته آڪاش شازيا کي استعمال ڪندي ڪڙبانو جي دل اندر ڦٽندڙ پيار واري گونج کي وٺ بنبجڻ کان پهريان ئي ويساه گھاتي واري زهريلي آب سان ساڙائي ورتو هيو

ڪڙيانو مونسان پيار ڪندي هئي ؟ هن ته ڪڏهن اهو ظاهر ٿي نه ڪيو هيو ڪڙيانو ته منهنجي هڪ بهترين ڪلاس فيلو ۽ سٺن دوستن جيان دوست هئي اگر ڪڙيانو سچ ۾ مونسان پيار پئي ڪري ته هو پڪ سان مونسان پنهنجي پيار جو اظهار ضرور ڪري ها ڇاڪاڻ ته هو شعور ۽ انقلابي سوچ رکندڙ هڪ همت پري چوڪري هئي ڪڙيانو کي ڪير روڪڻ ۽ ٽوڪڻ وارو به نه هيو وچ مان ڳالهه ڪٽيندي جذباتي انداز ۾ سنڌو کي چيو هيم.

ساگر ڪاش ڪڙيانو پنهنجي چاهت جو توسان اظهار ڪري ها ته شايد ايترو ڪجهه نه ٿي سگهي ها هن جي سوچ اها هئي ته سچي چاهت اظهار واري لفظن جي محتاج ناهي ٿيندي بس پيار ته هڪ اندر جو احساس آهي جنهن کي ٻه پريمي دل جي ڌڙڪن جيان ٻڌي سگهندا آهن ۽ سچائي واري اک سان ڏسي سگهندا آهن ڪڙيانو کي يقين هيو ته تون هن جي پيار واري هن حسين احساس کي ڪنهن وقت محسوس ضرور ڪندي ان لاءِ ته هو پنهنجي دل اندر ٻرندڙ هڪ طرفي محبت واري آوي ۾ تنها پچرڻ لڳي هئي پر جڏهن پيار واري تڙپ اڪيلي سر برداشت ٿيڻ کان وڌيڪ لڳي هيس ته هڪ ڏينهن هو موقعي جي تلاش ڪندي توسان پنهنجي چاهت جو اظهار ڪرڻ لاءِ ويلنٽائن ڊي واري ڏينهن يونيورسٽي ڪيمپس اندر ملهائيندڙ ان فنڪشن اندر هٿن منجهه گلاب کڻي آئي هئي اتي توسان گذرڻ سان وٺي ويٺل ڏسي اظهار ڪري نه سگهي هئي پر بعد ۾ وري جڏهن هن کي اها خبر پئي هئي ته شازو توسان پيار ڪري ٿي ۽ تنهنجو افيئر شازو سان هلي رهيو آهي ته هو خاموشي سان يونيورسٽي کي ڇڏي هلي وئي هئي جيڪا هن وقت تائين وري يونيورسٽي اندر ڏسڻ ۾ ناهي آئي ڇاڪاڻ ته هن شازو ۽ تنهنجي پيار ۾ رڪاوٽ بنجڻ نه گهريو هيو هو شازو جي هڪ سٺي سهيلي

هتي شازو پاڻ ٻڌايو ته ڪئين آڪاش هن جي چاهتن سان ويساهه گهاتي ڪندي شازو کي محبت ۾ آزمائش مان گذرڻ جو ناتڪ ڪري ڪڙبانو کي حاصل ڪرڻ پيو چاهي آڪاش ڪڙبانو کي چاهيندو هيو ۽ شازو آڪاش کي ڪڙبانو وري توکي ۽ تون وري شازيا کي اها خبر جڏهن آڪاش کي پئي هئي ته هن شازو کي توسان ڪوڙي پيار ڪرڻ وارو ناتڪ ڪرڻ جو چيو هيو ۽ چيو هيائينس ته اگر تون ساگر کي جنهن ڏينهن پنهنجي پيار واري فريب ۾ مڪمل طور تي ڦاسائي ورتو سمجهه ان ڏينهن کان جيون ڀر لاءِ آئون تنهنجو ٿي ويندس آڪاش اهو سڀ ڪڙبانو کي توکان ڌار ڪرڻ لاءِ شازس تحت ڪرڻ لڳو هيو هو ڪهڙي به طريقي سان ڪڙبانو کي حاصل ڪرڻ پيو گهري ۽ اياڻي شازو آڪاش جي چاهت کي اپنائڻ خاطر توسان ڪوڙي چاهت جو ناتڪ ڪري هڪ سٺي سهيلي جي جذبن ارمانن جو قتل ڪري ويٺي پر افسوس انهي سڀ ڪجهه ڪرڻ باوجود به هن کي آڪاش جو پيار ملي نه سگهيو آڪاش جو مڪار پڻو هن جي چاهتن جو مذاق اڏائي هن جي سڄي پيار کي داغدار بڻائي هن کي دوکو ڏئي هن کي ٺڪرائي ڇڏيو آهي ! شايد اهاڻي شازو جي ڪيل گناهن جي هن لاءِ سزا آجڪا هن بدنصيب کي ملي شازو ڪڙبانو اڳيان پنهنجي غلطي جو اعتراف ڪري هن کان معافي وٺي چڪي آ پر هاڻ هو توکان معافي گهرڻ چاهي ٿي هن کي وڏو پڇتاءُ آهي ساگر هو تنهنجي گهر ڪافي پيرا توسان ملڻ کان به وڏي هٿي پر تون شايد ڪونه هئين ان لاءِ توسان نه ملي سگهي ...! وري تون هن جو نمبر به بلاڪ لسٽ تي لڳائي ڇڏيو آهي ان لاءِ توسان سچائي بيان ڪين ڪري سگهي پليز ساگر پليز هڪ دفعو هن کي موقعو ڏي ته جيئن هو پنهنجي ڪيل خطائن جو ازالو ڪري توکان پنهنجو گناهه بخشائي سگهي شازو کي هن وقت وڏو پڇتاءُ آهي هو سچ ۾ هاڻ توسان

سڄو پيار ڪرڻ لڳي آهي هو توکي هاڻ وڃائڻ نه ٿي گھري پليز ساگر هڪ پيرو هن کي پنهنجي غلطي سڌارڻ جو موقعو ڏيو ۽ يونيورسٽي واپس اچو پنهنجا ڪلاس اٿيند ڪريو ۽ ها لاسٽ سميستر به شروع ٿيڻ وارو آهي سنڌو جيون جي تلخ حقيقتن تان پردو ڪڍندي مسلسل ڳالهائيندي رهي هئي

سنڌو جي گفتگو منجهان پنهنجي وڪري ويل جيون جو ڪارڻ دليلن سميت منهنجي اڳيان پيش پوڻ لڳو هيو ضمير جي عدالت ۾ هڪ طرف ڪڙيانو کي نمائڻ نيٽن سان بيٺل ڏٺو هيم ته ٻئي پاسي شازو کي مڪار پڻي واري انداز ۾ ناٽڪ ڪندي ڪٿڙي منجهه بيٺل پانيو هيم ان ويل پاڻ کي پتڪيل ماڻهو جيان وڪرندي پائنڻ لڳو هيس ڪوبه فيصلو نه ڪري سگهيو هيس بلڪل ڪنهن الجھيل هاءِ پروف اسڪيڊل بڻيل ڪيس جيان جنهن جي فتوا ڏيڻ تمام اوکي بڻجي پوندي آ پاڻ کي منزل تي ڪاميابي سان رسڻ جو مقصد کڻي نڪتل ڪنهن راهي جيان جيون جي چواڻي تي بيٺل پائنڻ لڳو هيس جيڪو طويل مسافت طئي ڪندي پتڪيل ماڻهو جيان پتڪي اچي اهڙي چواڻي تي پهتو هيو جتان هڪ پيچرو انتخاب ڪرڻ ڪنهن جواري جي لڳايل داء جيان هجي جيڪو ڪٽڻ ۽ هارائڻ واري نتيجي کان بلڪل بي خبر هوندو آهي آڪاش طرفان دوستي جي آڙ ۾ ڪيل ويساه گهاتي ڪنهن پالي کان گهٽ ڪين پائنڻ لڳي هئي جنهن کي زهر جو پاڻي شازيا ڏنو هيو پيار منجهه ناڪامي ملڻ وارن جيون جي اڻپورن سوالن جا سڀ جواب سنڌو ڏئي ڇڏيا هيا

هيلو هيلو... ساگر آواز اچي پيو هيلو ساگر ساگر.... س س س ساگ... نه چاهيندي به ٽٽڪندڙ هٿن سان ڪال اڌ مان ڪٿي ورتي هيم ۽ سنڌو جو نمبر به شازيا جي نمبر جيان هميشه لاءِ بلاڪ لسٽ ۾ لڳائي ڇڏيو هيم...

ڳوڙها اکين منجهان مندائتي مينهن جيان وسڻ لڳا هيا ۽ ريمون ڪري ٻارن جيان رڙيون ڪري روئڻ لڳو هيس. پهريون ڀيرو ٻهراڙي جو جنت نماءُ سندر ماحول بي چين منهنجي من کي راحت بخشڻ ۾ ناڪام ويو هو. ٿڌڙي هير جا مٽر موسيقي جهڙا آلاپ جيڪي منهنجي وجود سان ٽڪرائندا ٿي رهيا هيا. سرسبز ٻنڀن جو ساوڪ ڀريو منظر جنهن کي پسڻ بعد خزان جهڙي زندگي ۾ بهار جو احساس محسوس ڪندو هيس. ڪونجن جو نير گگن هيٺان قطارن وارو دلڪش نظارو، ٻهراڙي جي ڪنوارين جا آزاد تهڪ، ڌنارن جون ڪوڪون، لهندڙ سج جي لالڻ سان اردگرد جي ماحول جو ڳاڙهيسڙو چهرو جنهن کي تجسس منجهان اڪثر پسندو رهندو هيس سڀ ناڪام ٻڌيا هيا منهنجي جيون جي بڻيل سڀني ڌنڌلن عڪسن کي چتو بنائڻ ڪاڻ ويساهه گهاتن جا واڇوڙا سوچن کي ذهن جي ريگستان تي واري جيان ڦيرائين پراڻي قلابازيون ڪارائڻ لڳا هيا جتي ماضي جا گذريل پل يادن جي روپ ۾ اندر وارن جذبن کي وڪيري منهنجي جيون جا سمورا عڪس ڌنڌلا ڌنڌلا ثابت ڪرڻ جا جتن ڪرڻ لڳا هيا ڀٽڪيل ماڻهو جيان پنهنجي جيون کي وڻ منجهان چڻي هيٺ ڪريل سڪن پٺن جيان تصور ڪري وڪرندي پائڻ لڳو هيس جيڪي منزل کان اڻ واقف ٻڙجي گهلندڙ هوائن جي رحم وڪرم تي وڪري اڏامندا رهندا آهن اڃانڪ ڪنهن عورت جي درديلي پڙاڏو بڻيل آواز ڪنن سان ٽڪرائجي خيالن جي دنيا مان ٻاهر ڪڍڻ وارو ڪردار ادا ڪرڻ لڳو هيو. وهندڙ ڳوڙهن کي اڳهندي پاڻ سنڀالڻ جي ڪوشش ڪئي هيم سامهون طرف نگاهه ڦيري ڏسڻ لڳو هيم ته سامهون ايندڙ هڪ نيم پاڳل بڻيل ٻيڙي عورت نظر آئي هئي جنهن جا وار ميرڙا ۽ وڪريل هيا. چتيون لڳل ڪپڙن تي مٽي جي رب جميل هيس. هٿ ۾ وڏي لڪڻ جنهن ۾ گندگي سان تمار ڪليون ٻڌيل

نظر تي آيون هيون لڪڻ کي ڦيرائيندي عجيب قسم سان چڙهن ۾ ڀڙ ڀڙ
 ڪندي مون طرف نگاهون ڦيري ڪجهه چوندي منهنجي ڀرسان لنگهي
 وئي هئي نه ڄاڻ ان نيم ڀاڳل ٻڙي عورت جي وجود کي پنهنجي ڀرسان
 گذرندي ڏسي هڪ عجيب قسم جي ڪشش ٿيڻ لڳي هئي هن جي
 گهڻجيل چمري منجهان پنهنجائپ جي ٻوڙ اچڻ لڳي هئي ان نيم ڀاڳل
 بڙيل ٻڙي جي اهڙي حالت پسي اهو واضح پسڻ وٽان ملڻ لڳو هيو
 ته شايد پٽيل ماڻهو جيان تقدير جي ڪا ستايل آ، هن جي ڪيفيت
 منجهان اڏيڻ پيڙائڻ جا اٽڪل داستان ڏنڌلن عڪسن جو روپ ڌاري
 واضح پسڻ وٽان ملڻ لڳا هيا شايد جيون منجهه هن سان وڌا ڪي هاڃا ٿيل
 هجن، ان نيم ڀاڳل بڙيل عورت جي چمري مٿان گهڻج بڙيل لڪيرن جي
 ريڪائن ۾ جيون جي اڻ ڪٽندڙ دردن وارن ڏنڌلن عڪسن ۽ پنهنجي وڪري
 ويل جيون جي درد واري ڪٽا ۾ فرق نظر نه آيو هيو سوچيو هيم آخر هن نيم
 ڀاڳل عورت سان منهنجو ڪهڙو ناتو ٿي سگهي ٿو هن سان منهنجو ڪهڙو
 رشتو آهي جو هن منجهان مونکي پنهنجائپ واري خوشبو اچي پئي هن
 جي چمري تي اڀري آيل ريڪائن منجهان مونکي دردن واري پيڙاءُ پنهنجي
 دردن جيان محسوس ٿيڻ لڳي هئي! آخر هي نيم ڀاڳل بڙيل عورت ڪير
 ٿي سگهي ٿي مان هن کي ڪئين سڃاڻان ٿو ۽ هن سان ڪهڙو رشتو آ
 منهنجو ذهن اندر اڀرندڙ ان نيم ڀاڳل بڙيل عورت بابت سوال ڪاريهر
 نانگ جي ڦڻ جيان ڪر ڪڍي پريشاني جي ڌڙ ۾ ڦاسائي جوابن جي
 حاصلات ڪاڻ ڏنگڻ لڳا هيا پنهنجي وجود سان گڏ روح کي زخمي
 ٿيندي ڀانئڻ لڳو هيس اچانڪ پاڻ طرف ايندڙ صاڌيا تي نگاه ڀوندي
 ئي پاڻ کي ڪجهه هلڪو تصور ڪرڻ لڳو هيم من اندر دردن واري
 اٿيل طوفان کي ڪجهه مائار ۾ ايندي ڏٺو هيم ساگر سڀ خير ته

آهي ڀٽڪيل ماڻهو جيان اڄ ڀلا ڪجهه اداس ۽ پريشان پيا نظر اچو؟ ۽ ڇا پيا سوچيو؟ صاديا مونکي پريشان ڏسي منهنجي ڪيفيت منجهان اندازو لڳائيندي چوڻ لڳي هئي

بس نيڪ آهيان ڪجهه منت پهريان هتان هڪ نيم پاڳل بڻيل ٻيڙي عورت جو گذر ٿيو هيو ان جي اجڙيل حالت ڏسي ان بابت سوچي رهيو هيس ته آخر اها عورت ڪير هئي ۽ ان جي اهڙي حالت جو ڇا سبب آ پنهنجي پيڙاءَ کي اندر ۾ لڪائيندي پاڻ سنڀالي صاديا کان پڇڻ لڳو هيس

شايد خالا صدوري کي ڏٺو هوندئي! ويچاري جي جيون جو هڪ وڏو الميو آ بس ڇڏ ان کي آئون توکي ڪجهه ٻڌائڻ ڪان آئي آهيان چو ته اوهان منهنجي دوستي قبول ڪري مونکي اهو حق ڏئي ڇڏيو ته خوشي ۽ غمي واري ڪيفيت اوهان سان وندي سگهان. ان لاءِ سڀ کان پهريان اوهان کي ئي ٻڌائڻ بهتر سمجهيم صاديا ان عورت جو نالو خالا صدوري ٻڌائيندي ورائي هئي

جي ڇا ڳالهه آهي سڀ خير ته آهي نه؟ پريشان ٿيندي صاديا کان پڇيو هيم سڀ خير آهي ساگر شايد اڄوڪو هي ڳوٺ مٿان لهندڙ ڳاڙهسري سڄ وارو منظر ٿي سگهي وري توسان گڏ ڏسڻ وٽان ملي سگهي الاڻي نه مونکي يونيورسٽي ۾ ايم فل جي ڊگري حاصل ڪرڻ لاءِ داخلا ملي وئي آهي سڀاڻي آئون يونيورسٽي ڏانهن هلي ويندس ۽ اتي گرلس هاسٽل تي رهي پنهنجي جيون ۾ سرجيل خوابن کي ساڀيانن جو جامو پهرائڻ ڪان جستجو شروع ڪندس ان لاءِ سوچيم هي خوشخبري سڀ کان پهريان اوهان کي ئي ٻڌايان خوشي ۽ غم جي گاڏڙ ڪيفيت ۾ صاديا چيو هو صاديا طرفان ڳوٺ کي ڇڏڻ وارا جملا ٻڌي من جي سرزمين کي ڪلرانو ٿيندي تصور ڪرڻ لڳو هيس جتي خوشي جو فصل پوکي نه پيو سگهجي

پنهنجي وجود کي لرزندي ڀانيون هيڻ سوچڻ لڳو هيڻ ته آخر ڇو مونسان
ائين ڪجهه اوچتو اوچتو ٿي رهيو آهي

ڇا ٿيو ساگر ڇا سوچي رهيو آهيڻ اوهاڻ کي شايد خوشي ڪانه ٿي آهي
مونکي يونيورسٽي ۾ داخلا ملڻ تي؟ مونکي خاموش ڏسي صاديا وراڻي هئي
ڪجهه به ناهي ٿيو ڏاڍي خوشي ٿي آهي بس ان نيم پاڳل عورت بابت
سوچي رهيو هيڻ اندر منجهه اپريل درد واري ست کي برداشت ڪري
موضوع جو رخ موڙيندي صاديا کي چيو هيڻ

بس ساگر اها ويڇاري خالا صدوري آهي نالو ته صدوري اتس شايد ويڇاري
قسمت جي نندوري آ پهرين پاڳل ڪانه هئي! جوان پٽ جي اڃانڪ موت
واري صدمي هن جا هوش وڃائي ورتا آهن هي پرواري ڳوٺ ۾ رهندي آهي
هاڻي ته اڪثر پتڪيل ماڻهو جيان هنن دڳن تي رولا ڪين واري مسافت
طئي ڪندي رهندي آهي صاديا ان عورت بابت ٻڌائيندي اداسائي ۽
نراسائي منجهان ڇوڻ لڳي هئي.

ڇا ٿيو هيڻ ان جي جوان پٽ کي؟ ڇا نالو هيڻ پٽ جو تعجب وڃان سوال
ڪندي صاديا کان پڇيو هيڻ.

خالا صدوري هڪ ڏاهي عورت هئي. هن جي پٽ جو نالو صدام هيو جيڪو
يونيورسٽي مان ڊگري پوري ڪري ڪجهه ڏينهن لاءِ ڳوٺ آيو هيو خالا
صدوري جو اڪيلو سهارو هيو صدام جي ابو جي وفات کان پوءِ خالا صدام
جي پروڙش ڪاڻ پنهنجي جواني جا سڀ عڪس ڏنڌلا بڻائي پئي شادي
ڪانه ڪئي هئي ۽ صدام کي ڪنهن مقام تي ڏسڻ خاطر پنهنجي ننڍ ٿڪ
وارين رلين ۽ چادرن تي ڀرت ڀريندي ٿانڪي ورتي هيائين ۽ صدام کي
يورنيورسٽي پڙهائڻ لاءِ موڪليو هيائين ان آس تي ته صدام منهنجي پيري
جو سهارو بڻجي منهنجي خواهشن جو پورا ٿو ڪندو صدام هڪ سڀاهو ۽

سلڇڻو فرمانبردار چوڪرو هيو صدام شعور ۽ انقلاب جي آدرشن ۾ رنگجي هن ظلمت جي گهاٽي ۾ پيسندڙ اڻوجھ ماروئڙن جي دردن تي مرهم لڳائڻ پئي چاهي هئي شايد تڏهن ته موت جي ورچڙهي ويو پاڻ سان گڏ ڪيترن کي ئي زندهه لاش بڻائي مدام لاءِ تنهائين جارڻ جهاڳڻ ڪاڻ هت رولي ويو صاديا جي اکين منجهان لڙڪ وهڻ لڳا هيا من اندر دردن جي طوفان گهلڻ شروع ڪري ورتو هيس ۽ هو سڌڪا پري رڻڻ لڳي هئي صاديا کي ائين ازيتن دردن جي قاهي گهاٽ تي لٽڪندي روئيندي ڏسي ڪجهه ڪين ڪچي سگهيو هيس ماسات حفيظ وارا اهي جملا ذهن تي گردش ڪرڻ لڳا هيا ته ماسات تون صدوي پيري واريو ڳالهيون ڪرين پيو ان ويل صدام جي شدت سان ڪمي محسوس ٿيڻ لڳي هئي دل گهريو هو ته ڪاش صدام هجي ها ملي وٽانس ها صاديا جا ادا ڪيل جملا ذهن مٿان گردش ڪرڻ لڳا هيا ته هن جي انقلاب ئي هن کي موت جو ڪاڇ بڻايو آهي صاديا کي سڌڪا پريندي پريندي جڏهن خاموش ٿيندي ڏٺو هيم ته پڇيومانس صدام کي ڇو ماريو ويو هن جو ڪهڙو قصور هيو ۽ ڪنهن ماريو هيس؟

بس شايد آئون به هن جي موت جي ذميوار ٿي سگهان ٿي هي اڻوجھ ڳوٺاڻان به هن جي موت جو ڪارڻ ٿي سگهن ٿا صدام جيئن ئي يونيورسٽي مان واپس وريو هيو ته مونسان مليو هيو هو ڏاڍو خوش هيو ان وقت پنهنجي مستقبل جا سندر خوابن کي حقيقي روپ ڏيارڻ لاءِ بي تاب هيو مان صدام سان بي انتها محبت ڪندي هيس هو به مونسان بي انتها پيار ڪندو هيو ان لاءِ آئون هن سان شادي ڪرڻ واري ڳالھ ابو سان ڪئي هئي ابو پهريان ته چپ ٿي ويو هيو پوءِ ڪجهه سوچي ها ڪئي هيائين ڇو ته ابو به منهنجي خوشي ۾ شايد خوش نه هيو. صدام يونيورسٽي جي اعليٰ تعليم حاصل

ڪري ڳوٺ ۾ هڪ ننڍڙو ٽوشن سينٽر کوليو هيو، جتي ڳوٺ جي چوڪرن کي مفت ۾ تعليم ڏيڻ سان گڏ پيري مريدي کان ويندي وڏيرن جي قدردانن بابت انهن کي آگاهي ڏيندو هيو تعليم جي زيور کان محروم بڻيل ڳوٺ جي چوڪرن ۾ شعور جي شمع ٻاري جهالت واري ڀات کي مات ڏيڻ لاءِ انقلابي ليڪچر به پڻ ڏيڻ لڳو هيو ايتريقدر جو غلامي جي چنبي ۾ آيل ڳوٺاڻن کي آزادي سان جيون گهارڻ جا آدرش سيکارڻ لڳو هيو اهو ڪم شايد هن جو اهڙو هيو جو درياءَ ۾ رهي مانگر مڇن سان وڃي رڪڻ جنهن جي ڪري ڪافي ٻار ڏمڪيون مليون هيس ۽ هڪ ٻه ڀيرو مار به کاڌي هيائين پر تنهن هوندي به پوئتي ڪين هٽيو هو ۽ انقلاب انقلاب ڪندو رهندو هيو! آخر هڪ ڏينهن روڊ ايڪسيڊنٽ ۾ ماريو ويو اها خبر هر ڪنهن جي واتان ٻڌڻ ۾ اچڻ لڳي هئي؟؟ اهو صدمو خالا صدوري کان برداشت نه ٿي سگهيو تڏهن کان وٺي هو نيم پاڳل عورت بڻجي وئي آهي خالا صدوري هنن ڊگن پيچرن تي صدام جي واپس ورتل جي منتظر بڻجي هن جو اوسيئڙو ڪندي رهي ٿي. صدام يونيورسٽي ۾ انقلابي تنظيم سان وابستگي رکندڙ هڪ سرگرم ڪارڪن هيو جڏهن هنن کي هن جي ايڪسيڊنٽ ۾ ٿيل اڇاڻڪ موت جي خبر پئي هئي ته هنن اچي هن جي لاش جو پوسٽ مارٽم ڪرايو هيو ڊاڪٽرن پاران جيڪا پوسٽ مارٽم جي رپورٽ پيش ڪئي وئي هئي ان ۾ موت جو سبب ايڪسيڊنٽ نه بلڪي تيز ڌار واري اوزار سان صدام جي موت واري رپورٽ ٻڌائي وئي هئي پوسٽ مارٽم جي رپورٽ بعد پوليس تحرڪ ۾ اچي وئي هئي شڪ جي بنياد تي ڪجهه گرفتاريون ڪيون هيائين ۽ صدام جي ئي ڳوٺ ۾ رهندڙ هڪ فرد جنهن اهو تسليم ڪيو هو ته مان مرشد پاڪ جي چوٽ سان صدام جو قتل ڪيو آهي چوڻو صدام منهنجي ڪامل مرشد خلاف گهڻا لفظ

ڳالهائيندو هيو.....!! هو اسان جي مرشد جو گستاخ هيو ان کي ماري مون جنت ڪمائي ورتي آهي مونکي ڪوبه پڇتاءِ نه آ... آئون صدمو جهڙي ڪافر کي ماري جيئري جنت جو حقدار بڻجي ويو آهيان مان هن کي ماريو آهي ها مان هن کي ماريو آهي! اهو عقيدت جي جنون ۾ ورتل جنوني قاتل جيل جي سلاخن پٺيان صدام جي خون ڪرڻ سبب اڄ به سزا ڪاڻي رهيو آهي بس ساگر صدام کي انقلاب آڻڻ جي سزا ڏني وئي هن کي هنن ماروڻن جو آواز بڻجي ظلم جي گهاٽي هيٺ پيسندڙ مظلومن کي انصاف ڏيارڻ ڪاڻ پنهنجو آواز بلند ڪرڻ سبب ماريو ويو صدام ته بي قصور هيو هن جو ڏوهه اهو هيو ته هن پيري مريدي جي آڙ ۾ ڏونگي مرشدن جي ڏونگ کي ننگو ڪرڻ جي ڪوشش ڪئي هئي هن ته پوتار کي سسٽم هيٺ هٿرادو بڻايل ريتن رسمن کي مڃڻ کان انڪار ڪيو هيو هن ته اياڻن سادن سندن ماروڻن کي جمالت جي اونداهه منجهان ٻاهر ڪڍڻ لاءِ علم جي شمع ٻاري جگنو بڻجي روشني آڻڻ چاهي هئي شايد تڏهن ته ماريو ويو! ها ساگر ٻڌ مان صدام سان بي پناهه چاهت ڪندي هيس جڏهن توکي پهريون ڀيرو وڏي ڳوٺ واري رستي تي بيٺل ڏٺو هيم حفيظ سان گڏ ته نه ڄاڻ لاءِ ڄاڻي چاڪاڻ مونکي تنهنجي روپ ۾ صدام پسڻ ۾ آيو هيو ان لاءِ ته آئون توسان ايترو هجت ڪري ڳالهائڻ ۽ ويجهڙائپ رکڻ لڳي هيس ها توکي ياد هوندو مان توسان محبت جو اظهار به ڪيو هيو جيڪو توبقول نه ڪيو ڏاڍو صدمو رسيو هيو. ساگر مان ايتري به ڪريل ڪردار واري چوڪري نه آهيان شايد اوهان اهو محسوس ڪيو هجي... جڏهن آئون اوهان سان گهراڻي شروع ڪئي هئي ان ويل مان توهان جي روپ ۾ پنهنجي صدام جو عڪس ڏسڻ لڳي هيس ان لاءِ توهان سان ملڻ ڪچهريون ڪرڻ ۽ هجتون رکڻ ۾ سڪون ملندو هيو پليز ساگر مونکي

معاف ڪجان اگر مون ڪا غلطي ڪئي هجي ۽ منهنجي هجت ويجهڙائپ سبب اگر اوهان کي ڪا تڪليف پهتي هجي پليز معاف ڪجو ائين چئي صاديا سڏڪندي سڏڪندي تڙڪون وڪون ڪڍي واپس هلي وئي هئي صاديا جي وڃڻ بعد به ڪافي تائيم پاڻ کي ڪنهن مندر ۾ سجايل پٿر جي مورتِي جيان پٿر بڻجي بيٺل ڀانيو هيم ڳچ تائيم سڪتي ۾ رهڻ بعد پتکيل ماڻهو جيان پنهنجي قدمن جو رخ ڳوٺ جي ڪوھ طرف موڙي وڌڻ لڳو هيس ڪوھ تي پهچي پلٽي ڪوڙي ڳوٺ جي مٿان چائنل لهندڙ سج جا ڳاڙهسرا ڪرڻا پسڻ لڳيو هيم ۽ جاهل ٻڻي جا ڌنڌلا عڪس ڳوٺ جي خوبصورت منظر مٿان ڳجهه جيان لامارا ڏئي رهيا هيا جن کي پرڪٽ بعد بي مقصد جياپي منجهه اميدن جا وساميل ڏيئا هڪ دفعو پيهر روشن ٿيندي ڀانيان هيم. بنا ڪنهن رٿابندي واري جيون ۾ هڪ نئون منصوبو جوڙي ڪوھ تان اتي ماسي وارن جي گهر پهتو هيس ۽ ڏانڊن ۾ پنجالِي جيان پنهنجو ٿيلھو ڪلھن سان جوڙي اهو سوچڻ لڳو هيس ته زندگي صرف پيار نه آ زندگي ۾ هزارين شيون سمايل آهن جهڙوڪ معاشره ۽ ان جي اردگرد ٿيندڙ مظلوم پورهيت سان ناانصافين واريون وارداتون جن جو ستارو به اسان اهل علم رکندڙ فردن تي اولين فرض آهي ۽ پهراڙي جي وڻندڙ ماحول کان الوداعي نظرن سان موڪلائيندي من جي ڪائنات منجهه گهري ننڊ پيل پتکيل ماڻهو سان ڳالهيون ڪندي شهر طرف روانو ٿيو هيم.

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سنڌ سلامت پڻ پنهنجي ٻوليءَ جي بقاءَ خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻو ڏيڻ ڪرڻ آسان هجي ۽ ايندڙ ائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آسانيءَ سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سنڌ سلامت ڪتاب گهر جي ايندڙ ائيڊ اپليڪيشن پلي اسٽور جي هن لنڪ تان ڏاڻو ڏيڻو ڪريو:

<https://play.google.com/store/apps/details?id=com.sindhsalamat.book>



هونئن ته لکڻ ڪو ڏکيو مرحلو نه آهي خاص ڪري ان انسان لاءِ جيڪو روز ڪجهه نه ڪجهه لکندو هجي پر جڏهن پنهنجن تي لکڻو هجي تڏهن هڪ لکندڙ لاءِ سڀ کان ڏکيو وقت اهو ئي هوندو آهي ڇا لکجي؟ ڪيئن لکجي؟ ڪٿان شروعات ڪجي؟ گهڻا ئي سوال ذهن مٿان سوار ٿي پوندا آهن.

هن دور ۾ هر شخص ڪهاڻي آهي هر ڪهاڻي جا انيڪ روپ آهن ۽ ڪهاڻيڪار انهن جو پاليندڙ آهي لفظن کي ساه ۾ سانڍيندڙ آهي بلڪ احساسن سان ٺمار جڙين کي حياتي ڏيندڙ آهي. جڏهن الفاظن سان وفا ٺاهي آهي ته احساس سماج کي ڪتابي صورت تحفي طور ملندا آهن ۽ تاريخ انهن ڪتابن کي صدين تائين محفوظ رکندي آهي.

”پتڪيل ماڻهو“ ناول ۾ به هڪ پتڪيل اهڙي ماڻهو جي ڪهاڻي آهي جيڪو محبت جي رڃ ۾ پتڪي يونيورسٽي کي اڏ ۾ ڦٽو ڪري ڇڏيندو آهي جنهن کي شهر جون روشنيون به موهي نه سگهنديون آهن زندگي کي بي مقصدو سمجهي بازي هاريل جواڙي جيان رهيل پل ڪاٽڻ لاءِ ڳوٺ جي ساڍي ماحول جو رخ ڪندو آهي جتي هن کي جياپي جو هڪ نئون مقصد ملي ٿو وڃي ۽ ڪوڪلي جيون ۾ نئون مقصد کڻي هڪ دفعو ٻيهر شهر طرف روانو ٿي پوندو آهي.

هن ناول اندر ڳوٺن ۾ رونما ٿيندڙ مسئلن کي دليلن ۽ سوالن سان بيان ڪيو ويو آهي سماج جي رسمن رواجن کان وٺي محبت هجر ويراڳ جي موضوع کي پڻ چڱي ريت تحرير ڪيو ويو آهي هونئن ته گهڻا ئي ڪتاب هر موضوع تي لکيا ويا آهن پر هڪ ئي ڪتاب ۾ هر مسئلي کي جنهن نموني بيان ڪيو ويو آهي اهو يقينن ساراه جوڳو عمل آهي اميد آهي ته امر ٿاءَ جو نالو تاريخ جي بهترين قلمڪارن ۾ شمار ڪيو ويندو.

شازيا ناز

ابراهيم حيدري ڪراچي

Rs. 250/-

